

wp 1.2

व
२४२ २३५

१०५
५५

व
३५

THE
PRINCESS OF WALES
SARASWATI-BHAVANA TEXTS
No. 2.

THE
ADVAITA CHINTAMANI


58

GOVERNMENT SANSKRIT LIBRARY
BENARES

1920.

Price, Rs. 1-12-0.]

व
१३५





THE
PRINCESS OF WALES
SARASVATĪ BHAVANA TEXTS

EDITED BY
GANGĀNĀTHA JĪĀ
AND
GOPĪNĀTHA KAVIRĀJA

— — —
No. 2
—

THE
ADVĀITACHĪNTĀMAṆĪ
—

BENARES :

Printed by Dr. Jagannatha Prasad, M. B., B. S., proprietor,
E. J. Lazarus & Co., at the Medical Hall Press.

—
1920



६१
२३५

रङ्गोजीभट्टविरचितः

अद्वैतचिन्तामणिः

THE

Advaita Chintamani

OF

RANGOJĪ BHATTA

EDITED WITH INTRODUCTION ETC.

BY

NĀRĀYANA ŚĀSTRĪ KHISTE ŚĀHITYĀCHĀRYA,

*Assistant Librarian, Government Sanskrit Library,
Sarasvatī Bhavana, Benares.*

Printed by Dr. Jagannath Prasad, M. B., B. S., proprietor,
E. J. Lazarus & Co., at the Medical Hall Press, Benares;
and

Published under the authority of the Government
of the United Provinces by the Government Press,
Allahabad.

GOVERNMENT SANSKRIT LIBRARY,
BENARES

1920.

पुस्तक मासिस्थानकः—

कृष्ण दास गुप्त

कोरोबाजार, बनारस जिला ।

श्रीगणेशाय नमः
अथ श्रीमद्भगवद्गीता

THE

Advaita Chintamani

BY SHRI RAMESH CHANDRA

OF THE ADVAITA CHINTAMANI

AND
OF THE ADVAITA CHINTAMANI

OF THE ADVAITA CHINTAMANI

OF THE ADVAITA CHINTAMANI

OF THE ADVAITA CHINTAMANI

1920

। श्रीः ।

उपोद्धातः ।

राजीवराजिजीवनमौलि, अनुर्वाणपाशसूणिधारि ।

तरुणारुणामसरुणं, तरुणं युगुलं भजे किमपि । १ ।

(क)

ग्रन्थकर्तृवैशपरिचयः ।

अथाऽयमुपक्रम्यते ऽद्वैतचिन्तामणिर्नाम निबन्धो मुद्रयित्वा प्रकाशयितुम् । अस्य निर्माता किल प्रसिद्धो विपश्चित् 'रङ्गोजीभट्ट' नामा । एतेन प्रकृतग्रन्थाऽवसाने 'वाग्देवी यस्य जिह्वाग्रे नरीनर्ति सदा मुदा । भट्टोजीभट्टसंज्ञं तं गुरुं नौमि निरन्तरम्' इति भट्टोजीदीक्षितः स्वगुरुत्वेनापश्लोकितः । (बृहद्) वैयाकरणभूषणस्यारम्भे 'पितरं रङ्गोजीभट्टाभिधम्' 'भट्टोजीदीक्षितमहं पितृव्यं नौमि सिद्धये' इत्यादिना पद्यकदम्बेन तद्रचयिता श्रीकौण्डभट्टो भट्टोजीदीक्षितः रङ्गोजीभट्टयोर्भ्रातृत्वमवागमयत् । रङ्गोजीभट्टश्च भट्टोजीदीक्षितस्य कनीयान् भ्राताऽऽसीदिति तदीयगुरुत्वोक्त्या सिद्धमेव ।

किञ्च भट्टोजीदीक्षिते ऽस्य गुरुत्वोक्तिर्न केवलं वयेष्ठभ्रातृत्वनिबन्धना, किन्तु तदन्तेवासित्वनिबन्धनेति प्रतिभाति । वयसा गुरुषु गुरुशब्दमप्रयुज्य मन्त्रविद्ययोर्दीतयेव तथा प्रयुञ्जानानामभियुक्तानां व्यवहाराश्चाऽत्र प्रमाणतयोपतिष्ठन्ते ।

अद्वैतदीपिका, वेदान्ततत्त्वविवेक, भेदध्वकारादिग्रन्थनिर्माता नृसिंहाऽऽश्रमयतिरपि 'तदुक्तं श्रीनृसिंहाऽऽश्रमगुरुवरणैः' इति प्रकृतग्रन्थे ऽसकृदनेन प्रमाणतयोपन्यस्त इति सोऽप्यस्य गुरुरासीदिति वक्तुं शक्यम् ।

ग्रन्थान्तपुष्पिकायाञ्च 'इति श्रीमदानन्दाश्रमचरणसेवापरायणेन रङ्गोजीभट्टेन विरचितोऽद्वैतचिन्तामणिः समाप्तः' इत्युक्तेरानन्दाश्रमाऽऽख्यो यतिरप्यस्य पूज्य आसीदिति ज्ञायते । कोऽसावानन्दाश्रमः ?

अपि निर्मिता अनेन केचिद् ग्रन्थाः ? इत्यादिकमवगन्तुं न किञ्चिदपि द्वारमुपलभ्यते ।

भट्टोजीदीक्षितेन स्वकृते 'शब्दकोस्तुभ' नामके निबन्धे 'लक्ष्मी-धरः' स्वपितृत्वेन वर्णितः, तथाच 'रङ्गोजीभट्टस्याऽप्ययमेव जनक इति सिद्ध्यति ।

कोण्डभट्टश्च स्वकृत 'पदार्थदीपिका' स्वसने 'बालबुद्धिप्रकाशार्थ' पदार्थानां प्रदीपिका । रङ्गोजीभट्टपुत्रेण कोण्डभट्टेन निर्मिता इति-पद्येनाऽऽत्मानं रङ्गोजीभट्टपुत्रत्वेन वर्णयति ।

इत्थञ्च लक्ष्मीधरस्य सूनुः, नृसिंहाश्रमाऽऽनन्दाश्रमशोरन्तेवासी, भट्टोजीदीक्षितस्य कनोयान्, कोण्डभट्टस्य जनकः किलैतद्ग्रन्थकर्तेति निर्विचिकित्सम् ।

ग्रन्थकर्तुः समयनिर्णयः ।

विश्वविख्यातवैदुषीवैभवस्य भट्टोजीदीक्षितस्य समयनिर्णयेनैव प्र-कृतग्रन्थकर्तु रपि समयो निर्णेतुं शक्य इति प्रथमतो भट्टोजीदीक्षित-समय एव निर्णीयते ।

१६५० मिते ख्रीस्ताब्दे भारतसम्राजो दिल्लीश्वरस्य 'शहाजहान'-नाम्नः प्रतापभास्वतो मध्याह्नवेलायां विकस्वरकमलायमानतामा-सेदुषा, सर्वतन्त्रस्वतन्त्रवञ्चारिनिरुपमधिपणवैभवेन, नानानिबन्ध-रचनावासयशसा, पण्डितराजजगन्नाथेन स्वकृते 'मनोरमाकुचदर्शनम्' इ-त्याख्यनिबन्धस्योपोद्धाते "इह केचिन्निखिलविद्वन्मुकुटमशूखमालाला-लितचरणानां शेषावतंशानां श्रीकृष्णपण्डितानां प्रसादादासादितशब्दा-नुशासना, स्तेषु च पारमेश्वरं पदं प्रयातेषु कलिकालवशंवदीभवन्तः प्रक्रियाप्रकाशं स्वयं निर्मितायां मनोरमायामाकुचकार्षुः । सा च-प्रक्रियाप्रकाशकृतां पौत्रैरस्मद्गुरुपण्डितवीरेश्वराणां तनयैर्दूषि-ताऽपि स्वमंतिपरीक्षायां पुनरवमाभिर्निरीक्ष्यते" इत्युक्तवता भट्टो-जीदीक्षितः 'प्रक्रियाप्रकाश'कर्तुः शेषकृष्णस्य शिष्यः प्रत्यपादि, स्वयञ्च शेषकृष्णात्मजवीरेश्वरपण्डितस्य शिष्य इति । सुतरामेताव-त्तदीयवसयात् विंशतिवर्षपूर्वभाविता भट्टोजीदीक्षितस्याऽपि मौढेः समयस्य सम्भावयता नाऽवमञ्जसेव । तदभ्यातू रङ्गोजीभट्टस्याऽपि च एव स्थितिसमय इति परिशेषादेव सिद्ध्यति ।

अत्र १६३५ मितस्त्रीस्तावदीयो नीलकण्ठमुक्त्वाख्यः परिहृतः
स्वरचितग्रन्थान्ते भट्टोजीदीक्षितं स्वगुरुत्वेन बोधयन् मत्सम्भावित-
प्रकृतग्रन्थकृत्समसमयताबोधने साहायकमाचरति ।

ग्रन्थकर्तृजातिधर्मादिपरिचयः ।

भट्टोजीदीक्षितनागोजोभट्टप्रभृतयः काशीनिवासीनो दाक्षि-
णात्यमहाराष्ट्रब्राह्मणा आसन्निति तद्विषये प्रचलिताभिरसङ्ख्याभिः
कथाभिः विद्वत् ।

सुतरां रङ्गोजीभट्टोऽपि काशीवासी दाक्षिणात्यमहाराष्ट्रब्राह्म-
ण एवेति निर्विवादम् ।

'अद्वैतशास्त्रसारोद्धार'नामकोऽप्यनेन कश्चिदद्वैतवेदान्ते नि-
बन्धो रचितः, यस्य प्रथमः परिच्छेद एवोपलभ्यते । तं प्रकृतग्रन्थकृत्
मुहुर्मुहुरालोचयतः स्पष्टमिदं प्रतिभाति, यत् माधव (वैष्णव) सम्प्र-
दायखण्डनाय बद्धपरिकरोऽयं भगवति वासुदेवेऽसीमभक्तिभागा-
सीदिति ।

(ख)

ग्रन्थसमालोचनम् ।

यद्यप्यद्यत्वे प्रचरितेषु अद्वैतवेदान्तनिबन्धेषु प्रकरणनिरूपणपराः
विद्वान्तसामञ्जस्यप्रवणाः परमतनिराकरणबद्धपरिकराः शास्त्रदि-
ग्दर्शनकुतूहलविधायिनः, सन्त्येवाऽध्ययनाऽध्यापनपरिशीलनादिषु
विशेषोपयोगिताभाजः पञ्चदश्यादयः शारीरकभाष्यादयोऽद्वैतवि-
द्भ्यादिप्रमुखाः विद्वान्तलेशादिजातीया नानाविधा एक निबन्ध-
तल्लजाः, तथाऽपि विविधाऽभिरूपोपपन्नताऽऽस्पदानि, नैकविधप्र-
तिभाविजृम्भमाणानि, प्राचीनाऽर्वाचीनसाधारणानि, बहुश्रुतैरप्यश्रु-
तचराणि, प्रचुरदर्शिभिरप्यनवलोकितानि, कानिचिन्निबन्धरत्ना-
नि स्वप्रकाशकारणसमयवशात् शास्त्रदिदृक्षुजनोद्योगात् राजकीय-
विशिष्टाऽनुसन्धानमहिम्नो वा, कदाचित् कुतश्चित् क्वचिच्च तथा
लब्धप्रकाशानि भवन्ति, यथा ऽनितरसाधारणी कुतूहलिता-
मासादयन्ति । तादृशेष्वेवैषोऽद्वैतचिन्तामणिरप्यन्यतमं निब-
न्धरत्नम् ।

अथ हि ग्रन्थो यथा नाऽत्यल्पपरिमाणस्तथेयत्तथा न महत्स्वपि परिगणनाऽर्हः । यद्यपि कर्त्ता यादृशा दिशा निबन्धुमुपक्रान्तोऽयं, तादृशैव पुङ्खः । ऽनुपुङ्खनिरूपणपरायणया न्यभन्तस्यत्, तदाऽति महतीमेवेयत्ताभासादयिष्यत् । किन्तु मन्ये नैतावता निबन्धा फलेग्रहिमनोरथोऽभविष्यत् । तथा हि-अस्य ग्रन्थस्याऽवलीकनेन बाह्यमेतत्प्रतीयते यन्नित्यन्धुरभिप्रायस्तावत्-अद्वैतसिद्धान्तपरमफल, शास्त्रात्तदुपायोपवर्णनपूर्वकं प्रधानमस्त्रनिबर्हणभ्यायेन द्वैतसिद्धान्तवद्भूषणपरिकर-नैयायिकप्रतिद्वन्द्विता निरसनमुखेनाऽवान्तरसमानतन्त्रैकदेशमतदौर्बल्यप्रदर्शनेन च संक्षेपेणाऽद्वैततत्त्वमधिजिगमिषूणामनायासेन प्रयुक्तिरालस्यमुद्दिश्य किमपि ग्रन्थरत्न निबन्धनीयमिति ।

एवं स्थिते सिद्धान्तनिरूपणस्य, खण्डनविस्तारस्य, प्रकृत-सिद्धान्तप्रमेयसाकल्यप्रतिपादनस्य वा यद्युपपादनमभविष्यत्, कथमिदोक्ताऽधिकारिणामिहाऽनायासता समपत्स्यत । अत एव स्वप्रतिकूलाऽखिलमतान्येव प्रत्यवतिष्ठापयिषुणाऽपि जैमिनिकपिलपतञ्जलिप्रभृतिसिद्धान्तितविषयाननिराकृत्यैव कणभक्ताऽक्षपादोपज्ञ प्रमेयप्रमाणलक्षणविभागप्रक्रियाप्रदूष्य तत्राऽऽपत्यनुपपत्तीश्च प्रदर्श्य तदीयसरणयस्याऽभञ्जित । प्रावृत्तिकञ्चाऽन्यदीयमपि किञ्चिदद्वयेव विबुधैरपि युगा स्वरादधान्तसु ।

उक्तचरमेवैतत्, यद्विस्तराद्विषयं निबन्धा सिद्धान्त-प्रतिपादयिषितान् नाऽखिलाऽर्थान् प्रत्यपीपदत्, तथाऽपि परमफल-साक्षादुपायभूततत्त्वमस्यादिमहावक्यजन्यज्ञानं प्रतिपिपादयिषता ऽनेन नान्तरीयकप्रतिपाद्यतत्त्वरूपदार्थयोः शक्तिभक्तिव्यवस्थां विशदय, सिद्धान्तिकीमकण्डाऽर्थतां निर्विवक्षुणा केचन विषयाः परस्परविरुद्धा अपि निरूपणवैदग्ध्यं तयोपापादिषत, यथाऽननुशीलिताऽऽकराणां चेतःसु नव्यायमानतां भजन्ते ।

ग्रन्थस्थविषयसमालोचनम् ।

तथा हि-बहुसंमतमपि योग्यताऽऽकाङ्क्षाऽऽवृत्तीनां शाब्दबोध-कारणत्वमभ्युपेत्य प्रोक्त्या प्रकारान्तराऽनुसरणेन वा निरा-

कारि । किं बहुना तात्पर्यज्ञानस्याऽपि तथात्वं तथा कृतम् । एवमेव
साक्षिणः शुद्धचित्तप्रतिबिम्बत्वं, शाब्देतरज्ञाने निर्विकल्पत्व-
निरसनं, तत्त्वमस्यादिश्रुतेरखण्डाऽर्थत्वेऽपि वाक्यत्वं, शुद्धचित्तः
सत्याऽऽदिपदाऽवाच्यत्वञ्चाऽन्यच्च मासङ्गिकमेवजातीयं स्वयंस्या व-
र्णितं तथैवाऽऽशयेयम् ।

अन्ये च विषया यद्यप्यद्वैतवेदान्तसिद्धान्ताऽनुमोदिता एव परि-
ष्कृता उपस्कृताश्च ग्रन्थकृता, तेषां शृङ्गग्राहिकतया ऽत्रोपवर्णनस्य
नाऽतीवोपयोगितां सन्श्रम्भानेन तथारूपेण सूचीपत्रे प्रदर्शिततया च
मया नेहोल्लेखः कृतः । परमतनिराकरण एव तावत् प्रकृतनिबन्धकृता
नानाजातीयाः सरणयः प्रदर्शिता स्ता एव नूनं समीक्षकाणां चमत्का-
रितामधिकमादध्युरिति तास्वेव काश्चन प्रदर्श्यन्ते ।

तमसो द्रव्यत्व, आकाशदिज्ञानानामोश्वराऽभेदः, मनसोऽन्य-
थानिदधत्वञ्च दीधितिकृदादिनव्यनैयायिकैरपि प्रतिपादितानोति
वस्तुगत्या नवीनान्येव ।

किन्तु वायोः पृथिवीविशेषत्वं, चक्षुरिन्द्रियस्य तदितरेन्द्र-
यकार्यनिर्वाहकतामदर्शनमुखेन स्थाप्यमानमिन्द्रियाणामेकत्वञ्च, प्राये-
ण नव्यप्रकारकमेवाऽऽभाति ।

एवं तार्किकाऽभिमतगुणेषु केषाञ्चिन्निरसनं, केषाञ्चिदन्यत्राऽन्त-
र्भावः, परेषामितरथात्वं, प्रेक्षावतां मनोविनोदाऽऽवहमेव । आत्म-
तत्त्वे, जीवतत्त्वे, साक्षितत्त्वे चाऽद्वैतसिद्धान्तसम्प्रदायाऽऽगता एव
ग्रन्थानः परिशीलिताः, परन्तूक्तिवैविध्यमात्रेण ।

निबन्धे ह्यस्मिन् ग्रन्थकृत् परमतखण्डनस्वमतप्रमेषस्थाप-
नरूपं बहिरङ्गकारणं, तत्स्वरूपदार्थसाक्षात्परस्परसाधारणसम्बन्ध-
निरूपणरूपमन्तरङ्गकारणञ्चाऽभिप्रयन् निबद्धयमानग्रन्थं द्विधा
परिचिच्छेदेति परिच्छेदद्वैविध्ये प्रयोजकं युक्तमाकलयामि ।

तत्स्वरूपदार्थनिरूपणपरे द्वितीयपरिच्छेदे हि निरूपितान् व्यस्त-
तया ग्रन्थान्तरेषु वर्तमानान् विषयान् स्वाऽभिमतपरिपाट्या संजिघृ-
क्षमाणः संक्षिप्यैवोपपादयतिस्म । अत एवाऽनवीकृतिमेषु सम्भावयता

प्रातिस्विकरूपेण सूचीपत्रे निर्दिष्टतया च ते मया नेहोदले-
ख्यत ।

मध्यस्थदृष्ट्या समालोच्यमाने ऽमुष्मिन् निबन्धे समुपवर्णिता
विषया आकरादिवागरपरदृशनां चेतश्चमत्कारं सा नाम तानि-
यत, खण्डनमण्डनकुतुकिनां प्रचण्डपाण्डित्यजुषाञ्च विशेषकोटि-
परम्पराऽनिरूपणेन कौतुकं मा^१ नाम धियत, इदम्प्रथमतया प्रविविध-
णाञ्च स्वा^२न्तानि सा स्म नन्दयन्, तथाऽपि संक्षिप्तेनैव प्रकारेण पर-
मतखण्डनपुरःसरं नवप्रणालीदिग्दर्शनपूर्वकञ्च प्रकृतशास्त्रप्रति-
पत्तिवततत्त्वबुभुत्सूनां मानसेषु निबन्धरत्नमिदं यथा संमदं सम्पाद-
यिष्यति, न तथा ज्ञात्वे प्रचञ्चूर्यमाणेषु ग्रन्थेष्वेकतमोऽपीत्यङ्कारं
तथा कर्तुं मर्हतीति ग्रन्थस्याऽस्योपादेयतां संमन्ये ।

(ग)

ग्रन्थसंशोधनप्रसाधनाऽवश्यवक्तव्यानि ।

दिदृक्षु जनसौकर्याय चाऽत्र यावतामेव विषयाणां सूचीपत्रं, तथ ऽ-
यंविशेषपराणां निर्देशाऽहंशब्दानामकारादिवर्णक्रमाऽनुगारि सूच-
निकान्तरञ्चोपनिबद्धम् । अथ ग्रन्थकृता प्रमाणतथोपन्यस्तानां ग्रन्था-
नां ग्रन्थकृताञ्च नामानि, प्रकृतप्रमेयप्रतिपादनाऽवलम्बनत-
योपदर्शितानां परःशतानां श्रुतिस्मृतिपुराणवचनानां तत्तदुपलब्धमूल-
ग्रन्थतदध्यायपादश्लोकादिनिर्देशश्चेत्येतानि महता श्रमेण
योजितानि ।

ग्रन्थकृता स्वगुरुत्वेनाऽवकृदुद्घोषितस्य नृसिंहाश्रमस्य प्रमाण-
तथोपन्यस्तानामुक्तीनां मूलग्रन्थाऽऽधारसन्विष्टाऽन्विष्टाऽऽवनवाप्य
सुतरां खेदं वहामि ।

नृसिंहाऽऽश्रमस्य ग्रन्थत्रयमेवाऽद्यावधि सुद्रितमासाद्यते ।

(१) वेदान्ततत्त्वविवेकः । मदीयगुरुचरणैः पूज्यवरमहामहोपा-
ध्याय श्री ६ पं० तैलङ्गरामशास्त्रिचर्यैः संशोधितः ।

(२) भेदधिकारः श्री० म० म० पं० द्राविडलक्ष्मणशा-
स्त्रिमहाशयैः संशोधितः । (३) अद्वैतदीपिका । श्री पं०
गोपालशास्त्रिभिः संशोधिता ।

ग्रन्थत्रयमिदमसकृदवलोक्याऽपि तत्रैतद्ग्रन्थे प्रमाणतयोपन्यस्ता,
मुनिसिंहाऽऽश्रमोक्तिष्वेकामपि नाऽध्यगच्छम् ।

बहुकृत्वः शोधनश्रमसूरीकृत्याऽतीवाऽवदधता मया सुपरिशो-
धितेऽप्यत्र वर्षयोजकदोषेण, मानुष्यकुसुलभस्खलनेन च लब्धाऽव-
सरा अशुद्धीर्मरालमकृतयो गुणगृह्या विपश्चिदपश्चिमाः समेरन्ने-
वेति दृढमाशासे ।

दुर्लभतमोऽगङ्गग्रन्थो मया काशीस्थराजकीयपुस्तकालयादधि-
गतः । आदर्शान्तरञ्चाऽस्य ग्रन्थस्य न क्वाऽप्यधिगतवानस्मीति प्रायः
शुद्धेनैकेनैवाऽमुना पुस्तकेन शोधनकार्यमारभे ।

इदमप्यमेऽप्यत्र काशे वाराणसेयभूतपूर्वराजकीयसंस्कृतपाठालय-
प्रधानाध्यक्ष विविधविद्यानदीष्णविद्वद्वेसरश्रीमत् Dr. A. Venis
C. I. E. महोदयानामाज्ञावशंवदे राजकीयसरस्वतीभवन-
पुस्तकालयप्रधानाध्यक्षैर्विविधदर्शनपरामर्शनकर्षितमतिभिः प्राच्य-
प्रतीच्योभयविद्यासम्भेदकृतावगाहैः पूज्यवत्श्रीगोपीनाथकवि-
राज महोदयैः प्रकृतकार्यसम्पादनानुकूलसरणिप्रदर्शनादिना संव-
र्धितोत्साहश्च प्रावर्तिषि ।

अथाऽस्मदीयदुरदृष्टोन्मीलनवशादकालमेव कालवशमुपगते श्री-
मति वेनिससाहिबमहोदये एतद्ग्रन्थप्रकाशने प्रायो निरुत्साहतैव स-
मपद्यत । मोघत्वं चोपजगाम परिश्रमः । किन्तु 'दुःखस्यानन्तरं सुख-
म्' इति नियतिनियमस्यानुस्मृज्यनीयत्वादेव ग्रीष्मावसाने जलदा-
गम इव विविधग्रन्थनिर्माणसमुज्ज्वलभमाणराकाशशाङ्कसङ्काशसुयशः-
सन्तानधवलीकृतदशदिशावकाशो विद्वत्कुलचूडामणिः श्रीमान् महा-
महोपाध्यायः डाक्टर गङ्गानाथ झा महोदयः पाठालयप्रधाना-
ध्यक्षपदमलङ्कृतवान् ।


अथ कृतयुग इव पुनः परावर्तिते एतदीये शासनसमये ग्रन्थ-
रत्नसिद्धिं प्रकाशयोग्यतामभजत् ।

प्रीयतां चैतेन सामकीनेन व्यापारेण विद्वज्जनमनःसंभोदसम्पा-
दनद्वारा सर्वान्तर्यामी भगवान् विश्वेश्वर इति प्रार्थयमान आवश्यक-
वक्तव्यान्तरविद्वाद् विस्मामि मुधा विस्तरादिति शम् ।

काशीस्थराजकीय-
संस्कृतपुस्तकालयः
(सरस्वतीभवनम्)
काशी

खिस्ते-इत्युपाख्यो
नारायणशास्त्री





। श्री: ।

। अद्वैतचिन्तामणोः

प्रकरणानि ।

पृ० पं० पृ० पं०

- (१) मङ्गलाचरणम् १ ३ ,, ४
- (२) साधनचतुष्टयकथनम् १, ५—“ १२
- (३) सान्यासस्य तत्त्वज्ञानसाधनत्वनिरूपणम् ।
- (४) तन्त्रान्तरोपपादितानां पदार्थानां श्रुतिस्मृतियुक्तिविरु-

द्धत्वोपपादनञ्च १,१२-३,११

वैशेषिकाभिमतपदार्थखण्डनम् ३,२१—४,१४

- (५) नवैव द्रव्याणीति नियमखण्डनम् ।

तमसो दशमद्रव्यत्वञ्च । ४,१५ ,, २१

- (६) गुणाश्रयत्वस्य द्रव्यलक्षणस्य खण्डनम् ४,२२—५,१६
- (७) वायोः पृथिवीविशेषत्वोपवर्णनम् ५,१७—६,१३
- (८) आकाशदिक्कालानामीश्वराभेदसाधनम् । ६,१४,६,२४
- (९) मनसः खण्डनम् ७,१-७,५

- (१०) करणानात्त्वखण्डनम् ७,६-८,२

(१२) गुणानां चतुर्विंशतिरत्वखण्डनम् ८,४-१२,१२

- (११) विभाग खण्डनम् ८,४-८,२२
- (१२) पृथक्तादीनां खण्डनम् ८,२३-९,४
- (१३) ज्ञानादीनां द्विज्ज्ञावस्थायित्वखण्डनम् । ९,५-९,१२
- (१४) आत्मविशेषगुणानां क्रमिकत्वखण्डनम् । ९,१३-९,१७
- (१५) शब्दस्य द्विज्ज्ञावस्थायित्वखण्डनम् । ९,१८-९,२२

- [१६] पृथ्वीस्पर्शस्य पाकजत्वखण्डनम् । ९, २३-१०, ६
 [१७] द्विष्टादेरपेक्षाबुद्धिजत्वखण्डनम् । १०, ७-१०-१३
 [१८] द्रवत्वस्य तेजोवृत्तिरत्वखण्डनम् १०, १४, १०, २५
 [१९] पारिमाण्यस्य कारणत्वखण्डनम् ११, १-११, ३
 [२०] समयनिरूपितसंयोगस्यैकत्वखण्डनम् ११, ४-११, ११
 [२१] संयोगजसंयोगखण्डनम् । ११, १२-११, १८
 [२२] चित्ररूपस्य रूपान्तरत्वखण्डनम् । ११, २०-१२-१२
 (२३) कर्मणां पञ्चत्वखण्डनम् १२, १३-१३, २
 [२४] कर्मणो ठयाप्यवृत्तित्वखण्डनम् १२, २०-१३, २
 [२५] सामान्यस्य खण्डनम् १३, ३-१३, १६
 [२६] जातिसङ्कास्य दूषकतानिरसनम् । १३, १७-१३, २२
 [२७] विशेष खण्डनम् १३, २३-१४, ५
 [२८] समवाय खण्डनम् १४, ६-१५, ४
 [२९] अभाव खण्डनम् १५, ५-१८, १६
 [३०] तच्चालुर्विषयखण्डनम् १६, २६-१८, १६
 [३१] योग्यानुपलब्धेरभावग्राहकत्वखण्डनम् १८, १७-१८, ६
 [३२] कालादीनां जगदाधारत्वखण्डनम् १८, ७-१८-२२
 [३३] तर्काणां स्वातन्त्र्यस्यानुवित्त्वोपवर्णनम् । १८, २३-२०, १५
 [३४] आत्मनिरूपणम् २०, १६-
 [३५] आत्मनो देहातिरिक्तत्वम् २०, १६-२
 [३६] तस्य परप्रकाश्यत्वे दोषोद्धाटनम् २१, ६-२१, १४
 [३७] स्मृतिविशेषस्यानुमितित्वखण्डनम् २१, १५, -२२, ७
 [३८] स्वाप्नपदार्थज्ञानस्य स्वप्रकाशसाक्षित्वकथनम्
 २२, ८-२३, १६

- [३९] अन्तःकरणोपहितचैतन्ये स्वाप्नपदार्थोत्पत्तिवर्णनम् ।
२३, १७, २३, २४
- [४०] स्वप्नसूष्टेः पारमार्थिकत्वखण्डनम् २३, २५—२४, ३
- [४१] सौषुप्तिकज्ञानस्य स्वप्नकाशसाक्षित्वकथनम् । २४, ४-२४, २३
- [४२] स्वप्नकाशत्वनिरुक्तिः । २४, २४—२५, २१
- [४३] आत्मनः सुखरूपत्वसाधनम् २५, २२-२६, २०
आत्मसंसारस्यौपाधिकत्वानिरूपणम् २६, २१-२७, २
- [४४] अहङ्कारनिरूपणपुरःसरमात्मनोऽहङ्कारोपाधिकबन्ध-
कथनम् २७, ३-२७, ५
- [४५] अन्तःकरणोपहितचैतन्यस्य चक्षुशदिकं विना व्याप्य-
विषयासम्बन्धनिरूपणम् २८, १-२८, ३
- [४६] परोक्षस्थले इन्द्रियद्वारा वृत्तिनिर्गमनम्—
स्यानावश्यकत्वम् । २९, ४-२९, १३
- [४७] येषामुत्पत्तिदशयां साक्षिसम्बद्धत्वं, निरन्तरसाक्षि-
सम्बद्धत्वं वा, तेषां निजबोधसिद्धत्वकथनम् ।
अन्तःकरणादीनां साक्षिभास्यत्वकथनं च । २९ १४-३०, ३
- [४८] अन्तःकरणसाक्षियो जीवात्मन ईशप्रतिबिम्बत्व-
निरूपणम् । ३०, ४—३२, १७
- [४९] जीवस्य प्रतिबिम्बत्वेऽपि ब्रह्माभेदनिरूपणम् । ३०, १०,—
३०, २०
- [५०] जलादेर्दृष्ट्यभिघातकत्वे तत्स्थपदार्थोत्पत्त्यमाशङ्क्य-
तत्त्विराकरणम् । ३०, २१—३० २५
- [५१] प्रातिज्ञासिकरजतादेः प्रतिबिम्बानुपपत्तिनिरासः ।
३१, १,—३१, १४
- [५२] नीरूपस्यापि प्रतिबिम्बसम्भवोपपादनम् । ३१, १५,—
३२, १७

[५३] अज्ञानस्य प्रतिबिम्बोपाधित्वनिरूपणम्

[५४] भावरूपत्वसाधनम् । ३२, १८—३५, ६

[५५] श्रुतिस्मृतिप्रमाणैः— ३२, १८—३३, १७

[५६] युक्त्या— ३३, १८—३५, ६

[५७] परमाणूनां परस्परसंयोगासम्भवात्कार्यानुत्पादकत्व-
निरूपणपुरःसरं मायायाः जगदुत्पादानत्वनिरूपणम् ।
३४, ४—३५, ६

[५८] आवरणलक्षणे विरुद्धयोग्यताद्वयस्य सहानवस्थानमाश-
ङ्क्य तन्निराकरणम् ३५, २०—३६, २१

[५९] एकजीववाद निरूपणम् । ३६, २२,—३७, १४

[६०] अनेकजीववाद निरूपणम् ३७, १५,—३७, १७

[६१] अज्ञानस्यैकत्वस्वीकृतिपुरःसरं जीवनानात्ववर्णनम् ।
३७, १८—३८, १५

अथ द्वितीयः परिच्छेदः

[६२] ब्रह्मणो वेदैकगम्यत्वनिरूपणम् । ३८, १—४०, १०
जगदुत्पादानत्ववर्णनम् ।

[६३] ब्रह्मण स्तुतस्थलक्षणम् ४०, ११—४१, ३
नेयायिकाभिमतसत्ताखण्डनम्

[६४] उत्पादानत्वनिरुक्तिः । ४१, ४—४१, १३

[६५] कर्तृत्वनिरुक्तिः ।

[६६] ब्रह्मणोजगत्कर्तृत्वम् । ४१, १४—४२, १२

[६७] ब्रह्मणः स्वरूपलक्षणम् ४२, १३,—४२, १४

[६८] वेदान्तानां सिद्धब्रह्मप्रतिपादकत्ववर्णनम् ४२, १५,—

४३, ७

- (६९) वेदान्तानां शास्त्रतयव्यवस्थापनम् । ४३, ८,—४३, १७
 (७०) तत्परूपदार्ढ्ययोरत्यन्ताभेदसाधनम् । ४३, १८,—४४, १५
 (७१) अभेदस्य बाधाऽऽगङ्गा, समाधानञ्च । ४४, १६,—४४, २१
 (७२) मिथ्यात्वनिरुक्तिः ४४, २२—४५, ३
 (७३) ब्रह्मणोऽत्यन्ताभावरूपत्वकथनम् । ४५, ४,—४५, ८
 (७४) प्रपञ्चस्य मिथ्यात्वनिरूपणम् । ४५, ८—४२, ५
 [७५] श्रुतिस्मृत्यादि प्रमाणैः—४५, ९, ४६, २०
 [७६] अनुमानेन— ४६, २१,—४६, २४
 [७७] शुक्ताविदं रजतमिति दृष्टान्ते मिथ्यारजतोत्पत्त्यनङ्गी-
 कारे इदं रजतमिति भ्रान्तेरनुपपत्तिकथनम् । ४६, २५,—४७, ४
 [७८] पारमार्थिकस्य रजतस्योत्पत्तिरिति दिग्भ्रमरमतेन—
 ४७, ५-४ ७, ७
 [७९] अन्यथाख्यात्या ४७, ८—४७, १८—
 [८०] असत्स्थात्या— ४७, १९—४८, ५
 [८१] मिथ्यारजस्य स्वाकारवृत्तिमन्तरेणैव ग्राह्यत्वोक्तिः ।
 ४८, ६—४८, १७
 [८२] अनुमानेन तस्य मिथ्यात्वसाधनम् । ४८, १८—४८, १
 [८३] श्रुतिस्मृतिप्रमाणैः प्रपञ्चस्य मिथ्यात्वसाधनम् ४८, २—४८, १२
 [८४] युक्त्यन्तरादपि तस्य मिथ्यात्वम् ४८, १३—४९, २
 [८५] सत्त्वासत्त्वाभ्यां दुर्निरूपतया तस्य मिथ्यात्वम् ।
 ४९, २२—५०, २४
 [८६] व्यवहारदशाया प्रपञ्चस्यार्थक्रियाकारित्वनिरूपणम् ।
 ५०, २५—५१, १४
 [८७] स्वर्गसाधनताबोधकवेदस्याप्रामाण्यनिरसनम् ।
 ५१, १५—५१, २४

[८८] तत्त्वमस्यादिश्रुतेरखण्डार्थत्वं, लक्षणाया चिन्मात्रयो-

धकत्वञ्च ५१, २५-५२, २२

[८९] तात्पर्यानुपपत्तेरेव लक्षणाधीनत्वोक्तिः । ५२, २३-५३, १

[९०] अखण्डार्थत्वनिर्वचनम् ५३, ११-५४, ६

[९१] तत्त्वमस्यादिवाक्यस्य संसर्गापरकत्वम् । ५४, ७-५४, १०

[९२] ,, सर्वपदलक्षणाविषयत्वकथनम् । ५४, ११-५४, २४

[९३] अशाब्दनिर्विकल्पकज्ञानखण्डनम् । ५४, २५-५६, १३

[९४] तत्त्वमस्यादिश्रुतेरखण्डार्थत्वेऽपि वाक्यत्वम् ५६, १४-५६, २४

[९५] तत्त्वमसीति वाक्ये तत्पदे लक्षणायाः आवश्यकत्वम् ।

५६, २५-५७, १७

[९६] प्रकृष्टप्रकाशश्चन्द्र इति दृष्टान्त विधया सत्यं ज्ञानमन-

न्तं ब्रह्मेत्याद्यवन्तरवाक्यस्याप्यखण्डार्थत्वम् ।

५७, १८-५८, २५

[९७] सत्यादिपदेषु सर्वपदलक्षणाकथनम्

[९८] शुद्धे ब्रह्मणि सत्यादिपदानामशक्तत्वोपपादनं च ।

५९, १-६०, १५

[९९] श्रुत्यापि ब्रह्मणो लक्षणागम्यत्वोपपादनम् । ६०, १६-६१, २

[१००] ब्रह्मणः सत्यादिपदलक्ष्यत्वे दोषः समाधानञ्च ।

६१, ३-६१, २१

[१०१] ब्रह्मणः स्वप्रकाशत्वेनोपस्थितत्वात् शक्यसम्बन्धित्वम्

६१, २२-६२, ६

[१०२] तर्कोद्घातः—

६२, ७-६२, १७

[१०३] लाक्षणिकपदानामननुभावकत्वनिरासः । ६२, १८-६३, ९

[१०४] अवान्तरवाक्यानां महावाक्यशेषतयैव सार्थक्यकथनम् ।

६३, १०-६४, ५

- [१०५] शाब्दज्ञानस्यापरोक्षत्वसाधनम् ६४, ६,--६४, २४
 [१०६] सर्वासां वृत्तीनां चैतन्यांशे ऽपरोक्षत्वसाधनम् ६४, २५--६५, २
 [१०७] ब्रह्मण औपनिषदत्वम् । ६५, १३, - ६५, २२
 [१०८] तत्त्वमस्यादिवाक्यस्य शाब्दबोधजनकत्वकथनम् ६५, २३,--६६, १०
 [१०९] तात्पर्यज्ञानस्य शाब्दबोधाकारणत्वसाधनम् ६६, ११--६८, ७
 [११०] आकाङ्क्षादिज्ञानस्यापि शब्दबोधाकारणत्वम् । ६८, ८--६८, ७,
 [१११] अनादिसिद्धाया अप्यविद्यानिवृत्ते स्तरत्वज्ञानसाध्यत्वोपपादनम् ६९, ८--७१, १५
 [११२] अविद्यानिवृत्तेरधिष्ठानातिरिक्तत्वसाधनम् ७१, १६--७२, २३
 [११३] अविद्यानिवृत्ते निःस्वरूपता प्रतिपादनपुरःसरं च-
 सख्यवहनम् ७२, २४--७३, २३
 [११४] निःस्वरूपता निरूपणम् । ७३, २४--७४, १०
 [११५] प्रारब्धेन प्रतिबन्धाद्विक्षेपशक्तिमदज्ञानांशस्याऽनवृ-
 त्तेर्जीवन्मुक्तस्याप्यादेहपातं भोगानुवृत्तिरूपकथनम् । ७४, ११--७५, ६
 [११६] भोगान्निवृत्तप्रारब्धस्य निवृत्तावरणचैतन्याद्वाक्यो-
 त्पक्षरथावा विक्षेपांशनिवृत्तौ सच्चिदानन्दरूपस्य ब्रह्म-
 णः प्रतिपत्तिकथनम् । ७५, ७ - ७६, ८
 [११७] ग्रन्थसमाप्तौ मङ्गलाचरणम् ।
 [११८] ग्रन्थान्तपुष्पिका च ।
 इति प्रकरणसूची ।



१०१] ...
 १०२] ...
 १०३] ...
 १०४] ...
 १०५] ...
 १०६] ...
 १०७] ...
 १०८] ...
 १०९] ...
 ११०] ...
 १११] ...
 ११२] ...
 ११३] ...
 ११४] ...
 ११५] ...
 ११६] ...
 ११७] ...
 ११८] ...
 ११९] ...
 १२०] ...
 १२१] ...
 १२२] ...
 १२३] ...
 १२४] ...
 १२५] ...
 १२६] ...
 १२७] ...
 १२८] ...
 १२९] ...
 १३०] ...

॥ अद्वैतचिन्तामणिः ॥

श्रीगणेशाय नमः ॥ श्रीवासुदेवाय नमः ॥

सत्यज्ञानाऽऽनन्दरूपं वासुदेवं जगद्गुरुम् ॥

प्रणम्याऽद्वैतशास्त्रोक्तसिद्धान्तान् सम्प्रदर्शये ॥१॥

विश्वेश्वराऽर्पणबुद्ध्याऽनुष्ठितैः नित्यनैमित्तिकाऽऽदि-
कर्मभिस्तत्त्वज्ञानप्रतिबन्धककलमषनिवृत्तिर्जायते, “धर्मेण
पापमपमुदति” इति श्रुतेः । ततः परमेश्वरप्रसादाद् विशु-
द्धाऽन्तःकरणस्य विवेक उत्पद्यते, “आत्मा नित्यः तदति-
रिक्तमनित्यम्” इत्यनित्यत्वदोषदर्शनात् । ततो विषयेषु
वैराग्यं जायते । ततः शमाऽऽदिसम्पत्तिः । ततो मुमुक्षा ।
ततः “तरति शोकमात्मवित्” इति श्रुत्या ज्ञानस्य मोक्ष-
साधनत्वमवगत्य जिज्ञासते । ततः “त्यजतेष हि तज्ज्ञे-
यम्” इत्यादिशास्त्रात् संन्यासस्य ज्ञानसाधनत्वमवगत्य
तदर्थं संन्यस्यति ।

ननु ज्ञानार्थं संन्यस्यतीत्यशुद्धम्, अधीतसाङ्गस्वाध्या-
यस्य गृहीतपदपदाऽर्थसंगतिकस्य संन्यासं विनार्जपि “त-
त्त्वमसि” “सत्यं ज्ञानमनन्तं ब्रह्म” इत्यादिवाक्यात् आत्म-
ज्ञानसम्भवात् ।

न च चिन्तात्रविषयकं ज्ञानं मोक्षसाधनं, तच्च प्राङ् न
वृत्तं, सत्यत्वादिवैशिष्ट्यावगाहिवुद्धेरेष प्राग् जातत्वादिति
वाच्यम् । समानाऽधिकरणपदानामेकार्थपरत्वं, विशिष्ट-
योश्च समानसत्ताकमेदवत्त्वादमेदो बाधितः इत्यादितर्क-

प्रतिसन्धानवतः संन्यासश्रवणाऽध्यतिरेकेणाऽपि लक्षणया चिन्मात्रविषयकज्ञानसंभवादिति चेन्न । प्राथमिकज्ञानस्य चिन्मात्रविषयकस्याऽपि संशयरूपत्वेनाऽविद्यानिवृत्तावसामर्थात् । सर्वमेककोटिकज्ञानं निश्चय एवेति न तत्संशय इति चेन्न । अस्मिन् सिद्धान्ते निश्चयत्वस्य जातित्वात् । तस्याश्चाऽविद्यानिवर्तकज्ञान एव फलबलेनाऽभ्युपगमात् । एककोटिकत्वमात्रस्य निश्चयत्वेऽनन्यासदृशाऽऽपन्नजलज्ञानस्याऽपि निश्चयत्वात्तपश्चात्तज्ज्ञाने प्रामाण्यसंशयो न स्यात् । प्रामाण्यसंशयस्यातद्वृत्तासंशयपर्यवसन्नत्वात् । तद्वृत्तायाश्च जलज्ञानेनैव विषयीकृतत्वात् ।

यत्तु कैश्चिदुक्तम्, “ प्रामाण्यं तद्वद्विशेष्यकत्वाऽवच्छेदेन तत्प्रकारकत्वं, विपरीतसमूहाऽऽलम्बनाऽनुरोधात् । तत्रावच्छेद्यावच्छेदकभावस्य प्रागनिर्णयात् प्रामाण्यसंशयः ” इति । तन्न, एकस्मिन् धर्मिणि विशेषणद्वये भासमाने ऽस्ति बाधके ऽवच्छेद्यावच्छेदकभावो भासत इति तदुक्तरीत्यैवाऽत्रापि संशयजनकीभूतधर्मिज्ञान एव तद्वानसम्भवात् । अन्यथा गन्धप्रागभावावच्छिन्ने घटो गन्धवानिति बाधस्याऽसङ्कीर्णमुदाहरणं न स्यात् । विशेष्यत्वप्रकारत्वयोरिवाऽवच्छेद्याऽवच्छेदकभावसम्बन्धादीनामपि ज्ञानवित्तिवेद्यत्वाऽभ्युपगमे बाधकाऽभावाच्च । न च संशयाऽनुपपत्तिरेव बाधिका, प्रकारत्वादेर्ज्ञानवित्तिवेद्यत्वत्यागेनाऽपि तदुपपत्तेः । न च निश्चयत्वस्याऽव्याप्यवृत्तित्वाज्जातित्वाऽनुपपत्तिः, सिद्धान्ते संशयरूपाऽविद्यावृत्तेर्भिन्नत्वेनाऽव्याप्यवृत्तिर्भावात् । अनुकूलतर्काभावेनैतादृशनियमाभावाच्च ।

अतएवोक्तं नृसिंहाऽऽग्रमगुरुचरणैः “ परमते व्याप्यवृत्ति-
 त्वं जातेः ” इति । तस्मादेककोटिकमप्याद्यं ज्ञानं संशयः ।
 अथ वा निश्चयरूपमेवाऽऽद्यं ज्ञानम् । न चैवं संन्यासाऽऽदि-
 वैषय्यं, यथा नैर्ग्यायिकादिमते शास्त्राऽऽध्ययनात् पूर्व-
 मपि ‘अहमीश्वरभिन्नोऽहं देहभिन्नः’ इति ज्ञानं मनसा
 जायमानमपरोक्षनिर्णयो भवत्येव, तथाऽपि तत् निश्चयाज्ञा-
 नादिनिवृत्तावज्ञानं, अवणाद्युत्तरकालीनं तु क्षणं, स्वरूप-
 विशेषात् । एवमेव संन्यासात् पूर्वकालीनमस्मभ्यस्ते ऽधि-
 द्यानिवृत्तावज्ञानं, संन्यासाद्युत्तरकालीनं तु सन्नर्थमिति न
 कोऽपि दोषः ॥

वस्तुतस्तु प्रतिबद्धत्वादाद्यं ज्ञानं नाऽध्यानिवर्तकं,
 अवणादिना च प्रतिबन्धकीभूताऽसम्भावनादिनिवृत्ताव-
 प्रतिबद्धं ज्ञानमुत्पद्यते ।

तदुक्तं स्कान्दे—“मुख्याधिकारिणां नृणां प्रतिबन्धविवर्जि-
 तम् । ज्ञानमुत्पद्यतेऽन्येषां प्रतिबद्धं विजायते” इति ।

ततः कृतसंन्यासः अवगार्यं गुरुमुपसर्पति, “तद्वि-
 ज्ञानार्थं स गुरुमेवाऽभिगच्छेत्समित्पाणिः श्रोत्रियं ब्रह्म-
 निष्ठम्” इत्यादिश्रुतेः ; “तस्माद् गुरुं प्रपद्येत निज्ञासुः
 श्रेयं व्रतनम् । शाठदे परे च निष्णातं ब्रह्मगुणप्रशंसारूप-
 दम्” इति स्मृतेश्च । ततश्च तदधीनः सन् सर्वेषां वेदा-
 न्तानामद्वितीये ब्रह्मणि तात्पर्यं निश्चित्येत्यं मनुते ।

तथाहि—वैशेषिकमीमांसकाऽऽदिभिः स्वीकृताः पदा-
 र्थाः श्रुतिस्मृतिविरुद्धा युक्तिविरुद्धाश्च । तदुक्तं स्कान्दे-
 “केचित्प्रधानं त्रिगुणं स्वतन्त्रं केवलं जडम् । अणवः
 केचिद्विच्छन्ति शब्दं केचन मोहिताः ॥ क्षणप्रध्वंसि

विज्ञानं केचन आन्तचेतसः । शून्यसंज्ञं सुराः केचित्
 निरुपाख्यं विमोहिताः ॥ केचिद् भूतानि चेच्छन्ति निस-
 र्गं केचन अमात् । तत्र तत्रैव तर्काश्च प्रवदन्ति यथा-
 बलम् ॥ सर्वे वादाः श्रुतिस्मृत्योर्विरुद्धा इति मे मतिः ।
 पापिष्ठानां तु जन्तूनां तत्र तत्र सुरर्षभाः ।
 प्राक्संस्कारवशादेव जायते रुचिरास्तिकी । कर्मणैव समु-
 त्पन्नं समस्तमिति केचन । तच्छ्रुतिस्मृतिवादस्य विरुद्धं
 मुनिपुङ्गवाः ॥” इति ॥ तथा रामायणे ऽयोध्याकाण्डे भरतं
 प्रति रामचन्द्रवाक्यम्—कञ्चिन्न लोकायतिकान्तास्तिकां-
 स्तात सैवसे । अनर्थकुशला ह्येते बालाः पक्वितमानिनः ॥
 धर्मशास्त्रेषु मुख्येषु विद्यमानेषु दुर्बुधाः क्षुद्रिमान्वीक्षिकी-
 म्प्राप्य निरर्थं प्रवदन्ति ते ॥” इति । एवं च तद्वशाज्जाऽद्वैत-
 श्रुतेरन्यार्थता कल्पनीया, किन्तु निर्णीततात्पर्यकश्रुत्यादि-
 विरोधात् एवाऽप्रामाणिका इति कल्पनीयम् ।

तथाहि—वैशेषिकादिभिरभ्युपगते नवैव द्रव्याणीति नि-
 यमे न किञ्चिन्मानम् अन्धकारादेरपि द्रव्यत्वाङ्गीकारे बाध-
 काऽभावात् । रूपत्वादेः साधकस्य च सत्त्वात् । न च रूप-
 प्रतीतिर्भ्रान्ता, बाधकाऽभावात् । न च सद्यमपरिमाणस्याऽऽ-
 रब्धता वाच्या, तथा च स्पर्शशून्यरूप तस्याऽऽरब्धत्वानुपप-
 त्तिः, रूपादिवत्तदुपपत्तेः । न च कार्यद्रव्यस्य स्पर्शवत्त्वनियमः,
 अप्रयोजकत्वेन नियमाऽसिद्धेः ।

किञ्च द्रव्यत्वं न गुणाश्रयत्वं, रूपादावतिध्याप्तेः ।
 तथाहि—बहूनि रूपाणि, रूपं रसात्पृथक्, इदं रूपं परमि-
 दमपरमित्यादिप्रतीतिः सर्वजनसिद्धा । न चाऽसौ भ्रान्ता,
 बाधकाऽभावात् । अन्यथा घटेऽपि सङ्ख्यादिकं न सिद्ध्येत ।

न च गुणादौ संख्यावैशिष्ट्यबुद्धिः परम्परसम्बन्धाऽवगा-
हिनी, वैपरीत्यस्याऽपि सुवचत्वात् । न चाऽऽश्रयैक्यमेव
नियामकं, तथा सति जातावेव सङ्काऽऽदिकमस्तु, जातीनां
व्यक्त्यपेक्षयाऽल्पत्वेन तन्मात्रे संख्याऽऽद्यभ्युपगमे लाघवात्,
नित्यद्रव्यमात्रे वा, अन्यत्र परम्परया तद्वैशिष्ट्यबोधोपपत्तेः ।
तावताऽपि गुणाश्रयत्वाऽनपायाच्च । न च गुणे गुणाऽङ्गीकारे
ऽनवस्था, उत्पत्तिज्ञप्त्यप्रतिबन्धिकायास्तस्या अदोषत्वात् ।
प्रमेयत्वादेरिवाऽभेदसम्बन्धेन तदभ्युपगमेऽपि बाधकाऽभा-
वाच्च । न च सम्बन्धविशेषेण गुणवत्त्वं द्रव्यत्वं, तच्च रूपादौ
नाऽस्तीति वाच्यम् । स विशेषः समवायश्चेत्तस्याऽपि तत्र
सत्त्वेन पूर्वाकाऽतिप्रसङ्ग एव । अन्यश्चेन्न स्वरूपसम्बन्धाऽति-
रिक्तः कश्चिन्निरवक्तुं शक्यः । स्वरूपसम्बन्ध एवाऽस्तिवति
चेत्तथाऽपि पूर्वाकाऽतिप्रसङ्गः, स्वरूपस्य तत्राऽपि सत्त्वात् ।
तस्मात्-

गुणाश्रयत्वं द्रव्यत्वमिति मन्दप्रतारणा ॥

तदनाश्रयभूतस्य पदार्थस्याऽप्रसिद्धितः ॥ १ ॥

एवं द्रव्याणि नवेत्यप्यनुपपन्नमेव, वायोः पृथिवीविशे-
षत्वात् । अनुष्णाऽशीतस्पर्शवत्त्वेन तथा तत्रस्यैवोचितत्वात् ।
न चाऽपाकजस्पर्शवत्त्वात्ततो भेदः, पृथिवीस्पर्शस्याऽपि तत्प-
रिमाणादेरिव पाकजत्वे प्रमाणाभावात्, सत्त्वे वा वायु-
स्पर्शस्याऽपि तथात्वं केन निवारणीयम् । नीरूपत्वादयं न
पृथिवीति चेन्न । घ्राणवदनुद्भूतरूपाऽभ्युपगमे बाधकाऽभा-
वात् । न चोद्भूतस्पर्शस्योद्भूतरूपवत्त्वनियमः, तत्प्रवारिस्थ-
तेजसि व्यभिचारात् । न च प्रत्यक्षत्वाऽप्रत्यक्षत्वाभ्यां भेदः,
घ्राणादौ व्यभिचारात् वायोरपि प्रत्यक्षत्वाच्च । न च वायुस्पर्-

शेषगृह्यते, तेन च वायुरनुमीयत इति वाच्यं, घटादेरप्येवं सत्यतीन्द्रियताऽऽपत्तेः । यक्षुषा रूपं गृह्यते, त्वचा स्पर्शो गृह्यते, घटस्तदनुमीयत इति तत्राऽपि वक्तुं शक्यत्वात् । न च द्रव्यस्य महत्त्वसमानाऽधिकरणोद्भूतरूपवत्त्वं विना बहिरिन्द्रियग्राह्यत्वाऽनुपपत्तिः, उद्भूतस्पर्शवत्त्वमात्रेणाऽपि स्पर्शनप्रत्यक्षत्वोपपत्तेः । अन्यथा द्रव्यप्रत्यक्षमात्रे महत्त्वसमानाधिकरणोद्भूतरूपवत्त्वं प्रयोजकमित्यात्मनोऽप्यप्रत्यक्षत्वं किं न स्यात् । न च वायुरयं न पृथिवीति महाजनानां व्यवहारबाधः, महाजनानां 'वयं मनुज्याः' इति व्यवहारस्येवाऽस्यापि भ्रमत्वे बाधकाऽभावात्, लाघवरूपबाधकसत्त्वाच्च तस्मात्—

न वायोः पृथिवीभेदे साधकं मानमस्ति वः ।

अभेदसाधकं तूक्तं स्पर्शसाम्यं च लाघवम् ॥२॥

एवमाकाशदिक्कालानामीश्वरभेदे प्रमाणाऽभावादपि न नवैवेति नियमः, ईश्वरेणैव तत्कार्यनिर्वाहात् शब्दनिमित्तकारणतया क्लृप्तस्य तस्यैव समवायिकारणताऽभ्युपगमे लाघवाच्च । न च धर्मिग्राहकमानेन तेषां भेदसिद्धावीश्वरेण नाऽन्यथासिद्धिरिति वाच्यम्, धर्मिग्राहकमानं हि लाघवसर्तकसहकृतं सत् क्लृप्तमीश्वरमेव विषयीकरोति, न त्वक्लृप्तं कालादि । तस्मात्—

नेश्वराद् भिन्न आकाशः,

कालश्चाऽस्ति तथा ककुब् ।

स एव सर्वकर्तृत्वात्

तैः कर्तव्यं करिष्यति ॥ ३ ॥

एवं मनःसत्त्वे प्रमाणाभावादपि न नव । न च व्यासङ्गा-
जन्यथानुपपत्त्या तत्तिसद्धिः, अदृष्टविशेषेण बुभुत्सया वा
तदुपपत्तेः । अन्यथा यदा मनश्चक्षुषा संयुक्तं, तदा ओत्रेण
किं न संयुक्तं, तस्मात्तत्राऽगत्याऽदृष्टस्यैव नियामकत्वाऽ-
भ्युपगमे तेनैव व्यासङ्गोपपत्तौ किं मनसा ।

ननु सुखाद्युपलब्धिः करणसाध्येत्यनुमानात्तत्तिसद्धि-
रिति चेन्न । चक्षुरादिनाऽर्थान्तरात् । न च चक्षुषो रूपादिम-
द्वस्तुग्राहिणस्तत्राऽसामर्थ्यं, एकेनैवेन्द्रियेण तत्तद्गोलका-
ऽवच्छेदेन रूपादिग्रहोपपत्तौ करणनानात्वे प्रमाणाभावात् ।
तथाहि—चक्षुरेव सङ्कोचविकासशीलं नयनगोलकद्वारा निः-
सृतं सत् रूपादिकं गृह्णातु, कर्णशङ्कुल्यवच्छिन्नं सच्छब्दं,
सर्वशरीरं तथापि सत् स्पर्शं, नासाग्राऽवच्छिन्नं सद्गन्धं, जिह्वा-
ग्रावच्छिन्नं सद्गन्धं गृह्णातु, अनवच्छिन्नं सदेव सुखदुःखादि-
कम् । एवं च चक्षुषैव सकलग्रहोपपत्तावनेकेन्द्रियकल्पने
प्रमाणाऽभावः । न चाऽविनिगमः, संकोचविकासशीलत्वेन
वेगवत्त्वेन च चक्षुष एव तत्स्वीकारौचित्यात् । न चैकस्या-
ऽवच्छेदकभेदेन ग्राहकत्वाऽग्राहकत्वं न दृष्टमिति वाच्यम् ।
एकस्या एव त्वच्चक्षुर्गोलकाऽवच्छेदेन धूनस्पर्शग्राहकत्वं
नाऽन्यावच्छेदेनेति त्वयाऽभ्युपगमात् । न चैवं जन्माऽन्ध-
स्याऽपि रूपग्रहाऽऽपत्तिः, स्पर्शग्रहोऽपि वा न स्यादिति
वाच्यम् । त्वन्मते बधिरस्याऽदृष्टविशेषोपगृहीतकर्णशङ्कुल्य-
भावाच्छब्दाऽग्रहवददृष्टविशेषोपग्राहाऽभावादेव स्पर्शग्रहेऽपि
तदग्रहोपपत्तेः । तस्मात्—

एकस्यैवेन्द्रियस्येह नानाऽवच्छेदभेदतः ।

तत्तद्ग्रहणसामर्थ्यं नानेकं कल्पयेद् बुधः ॥ ४ ॥

तस्मान्नवैष द्रव्याणीत्युक्तम् ।

एवं चतुर्विंशतिगुणा इत्यप्युक्तम्, त्वया गुणे सङ्ख्या-
जनमुपगमात् । औपचारिकोऽयं शब्दप्रयोगः, परस्परया
सङ्ख्यानत्वाद्वा तथा व्यवहार इति चेन्न । तथा सति चतु-
र्विंशतिगुणा इति नियमाऽनुपपत्तेः । परार्थं गुणा इति
ज्ञानस्य प्रमात्वाऽऽपाताच्च । किञ्च संयोगाऽभावातिरिक्त
विभागे प्रमाणाऽभावान्न चतुर्विंशतिः, न च विनिगमकाऽ-
भावादुभयोरपि भावत्वम्, कपालसंयोगादेर्घटादिकारण-
तया भावकारणत्वे लघुत्वस्यैव विनिगमकत्वात् । न च
शब्दकारणीभूतविभागस्याऽपि भावत्वे लाघवं, विभागस्य
शब्दकारणत्वे प्रमाणाऽभावात् । वंशदलादिक्रियाव्यवहित-
क्षणेत्पत्तिकसंयोगादेव शब्दोत्पत्तेः । भेदाकाशसंयोगस्य
शब्दकारणतया तत्समातीयसंयोगस्यैव कारणत्वोचित्यात् ।
नन्वादौ वंशदलादौ क्रिया, ततो विभागः, ततः पूर्वदे-
शसंयोगनाशः, तत उत्तरदेशसंयोगोत्पत्तिः न तु क्रियाव्य-
वहितोत्तरक्षणे इति चेन्न । अत्र प्रमाणभूतमन्वादिबचनाभा-
वात् । विभागपूर्वदेशसंयोगनाशोत्तरदेशसंयोगानामेकक्षणे-
त्पत्तिकत्वे बाधकाभावात् । अन्यथा क्रियाचतुर्थक्षणे वि-
भागः, तच्चतुर्थक्षणे एव पूर्वसंयोगनाश इति वदन्तं कः समा-
दध्यात् । तस्मान्न संयोगाऽभावातिरिक्तो विभागः ।

एवमन्योन्याऽभावातिरिक्ते पृथक्त्वे ज्येष्ठत्वकनिष्ठत्व
संनिहितत्वविप्रकृष्टत्वाऽतिरिक्तयोः परत्वाऽपरत्वयोः ज्ञाना-

तिरिक्तद्वेषादौ च प्रमाणाऽभावादपि नाऽयं नियमः ।
नच ज्ञानद्वेषशब्दयोः पर्यायताऽऽपत्तिरतस्तयोर्भेदः, तथात्वे
लज्जाश्रद्धाभयधैर्यादेरपि गुणाऽन्तरताऽऽपत्तेः । तेषां च
ज्ञानविशेषत्वे किमपराङ्मुं द्वेषादिना ।

एवं ज्ञानादीनां द्विक्षणावस्थायित्वनियमोऽप्यप्रामा-
णिकः, घटादेरिव तस्याऽपि प्रहरपर्यन्तमवस्थाने बाधका-
भावात् । 'आप्रहरं घटमेवाऽनुभवन्नासम्' इति प्रतीतेर्लोचव-
सहकृतायाः साधकत्वाच्च । नच प्रत्यक्षाऽऽत्मविशेषगुणाना-
मुत्तरोत्तरस्य पूर्वपूर्वविरोधित्वादुत्तरज्ञानेन तन्नाशः, एता-
द्वयविरोधिताकल्पने प्रमाणाऽभावात् । अन्यथा पदार्थमा-
श्रस्योत्तरोत्तरस्य पूर्वपूर्वविरोधित्वनियमात् सर्वं कणिक-
मिति बदन्तं को निवारयेत् ।

एवमात्मविशेषगुणानां क्रमिकत्वनियमाऽभिधानमपि
निष्प्रमाणं, हस्तपादाद्यवच्छेदेन युगपदेव सुखदुःखे अनु-
भवामीति प्रतीतेः । न चैवं योगपद्यांशे खान्ता, बाधका-
ऽभावात् । गुणमात्र इवात्राऽप्यनियमेन एतस्य प्रक्रिया-
मात्रत्वात् ।

एवं शब्दस्य द्विक्षणावस्थायित्वाऽभिधानमपि निर्यु-
क्तिकम् । एकस्यैव शब्दस्य गव्यूत्यादिदेशक्यापिनश्चिरका-
लाऽवस्थायिनश्चेत्पत्तौ बाधकाऽभावात् । यः शब्दस्त्वया
श्रुतः स एव मयाऽपीत्यादिसाधकसत्वाच्च । अन्यथा मेवा-
दिशब्दानां जन्मसहस्रेणाऽप्यग्रहप्रसङ्गाच्च ।

एवं पृथिवीस्पर्शस्य पाकजत्वमपि निष्प्रमाणम् । यत्तु
तस्याऽपाकजत्वे गोचारहृालादिस्पर्शस्य विधिनिषेधौ न
स्यात्तानिति, सन्न । तथा सति गङ्गास्पर्शादिविध्यनुरोधेन ज-

लस्पर्शस्याऽपि पाकजताऽपत्तेः । तत्र स्पर्शशब्दस्य संयोगव-
चनतयैतस्य शब्दश्लेषमात्रत्वाच्च । नच स्पर्शस्याऽपाक-
जत्वे कोमलद्रव्ये पाकेन काठिन्यं न स्यादिति वाच्यम् ।
काठिन्यकोमलत्वयोः संयोगविशेषत्वात् । अन्यथा चाक्षुष-
त्वायोगात् । एतच्च लीलावत्यादौ स्फुटम् । अतएव कर-
कादौ काठिन्योपलम्भो ऽपि सर्वसिद्ध एवेति ।

एवं द्वित्वादेरपेक्षाबुद्धिजन्यत्वाऽभिधानमपि न युक्ति-
सहम् । तस्यास्तद्रूपज्ञतयाऽप्युपपत्तावेकत्ववैलक्षण्ये क्षी-
जाऽभावात् । अनेकद्वित्वाद्युत्पत्तौ गौरवाच्च । अन्यथा
ह्रस्वत्वदीर्घत्वादेरप्यवधिज्ञानं जनकमेवेति वदन्तं कः
समादध्यात् । किं बहुना, अङ्गवङ्गिभलिलशैत्याऽभिव्यञ्ज-
कपवनादेरपि शैत्योत्पादकतैव स्यादिति साधु समर्थितं
तन्त्ररहस्यम् ।

एवं द्रवत्वस्य तेजोवृत्तित्वमपि निष्प्रमाणम् । मनु-
धनायमाने कनके ज्यन्ताऽनलसंयोगे सत्यपि पीतरूपद्रव-
त्वयोरनुच्छित्तिर्दृश्यते, सा चाऽसति विरोधिद्रवद्रव्य-
सम्बन्धे ऽनुपपन्ना, पार्थिवद्रव्ये ज्यन्ताऽनलसंयोगे रूपाऽऽ-
दिपरावृत्तेरावश्यकत्वात् । तच्च विरोधिद्रव्यं, सांसिद्धिकद्र-
वत्वशून्यत्वे सति रूपवत्त्वात् तेज एवेति सिद्धम् । द्रवत्वस्य
तेजोवृत्तित्वमिति चेन्न । तेजसो रूपपरावृत्तिप्रतिबन्धक-
त्वे घटेऽपि पाकेन रूपपरावृत्तिर्न स्यात् । तेजोवि-
शेषः प्रतिबन्धको न सर्वं तेज इति चेन्न । पार्थिव-
विशेषस्यैव प्रतिबन्धकत्वोपपत्तौ तत्र तेजोऽन्तरकल्पने,
तस्य नैमित्तिकद्रवत्वादिकल्पने च प्रमाणाऽभावात् नैमि-
त्तिकद्रवत्वस्य पृथिवीत्वव्याप्यत्वाच्चेति ।

एवं पारिमाण्डल्यं काऽपि कारणं नेत्यपि न । वायौ
रूपाऽत्यन्ताभावस्यैव तस्मिन्नपि महत्त्वाऽत्यन्ताऽभावस्य
प्रत्यक्षत्वेन तत्र प्रत्यक्षे प्रत्यासत्तिविधया तस्य हेतुत्वात् ।

एवं घटपटोत्पत्तिनिरूपितसंयोगस्यैकत्वमप्युक्तम् ।
अन्योन्याऽभावस्यैव तद्वेदस्यैवोचिततत्वात् । 'सम्बन्धिताऽव-
च्छेदकभेदेन ससम्बन्धिकपदार्थो भिद्यते' इति परेणाऽभ्यु-
पगमात् । न चाऽऽश्रयकर्मत्वेन कारणत्वे श्येनकर्मणा वृक्षे
संयोगस्य प्रतियोगिकर्मत्वेन कारणत्वे वृक्षनिरूपितसंयोगस्य
श्येनेऽनुपपत्तेर्निरूपककर्मत्वेनैव कारणत्वादुभयनिरूपितः सं-
योग एक एवेति वाच्यम्, कर्मत्वेन सामान्यकारणता तत्त्वेन
विशेषकारणतेत्यभ्युपगमे बाधकाऽभावात् ।

एवं संयोगजसंयोगोऽप्यप्रमाणकः । युगपदुभयत्राऽपि
संयोगोत्पत्तिसंभवेन तादृशप्रणाल्यां बीजाऽभावात् । न-
चाऽस्मिन्वेत्पन्ननिक्रियघटादौ संयोगजसंयोग आवश्यकः,
तेन विना 'घटोभूतलसंयुक्तः' इति प्रतीत्यनुपपत्तिरिति
वाच्यम् । परम्परासम्बन्धव्यवयवसंयोगेनाऽपि रूपादौ
संज्ञाप्रत्ययवत्तदुपपत्तेः । अन्यथा संयोगे कर्मजन्यतावच्छे-
दिका एका जातिः, संयोगजन्यताऽवच्छेदिका उपरेति
जातिद्वयकल्पनागौरवात् । एवं विभागजविभागोऽपि ।

एवं चित्ररूपस्य रूपान्तरस्वीकारोऽपि निष्प्रमाणकः,
नानारूपसमाहारस्यैव चित्ररूपतत्वात् । नच व्याप्यवृत्तिजा-
तीयस्याऽव्याप्यवृत्तित्वं विरुद्धम् । गुणत्वादिना व्याप्यवृत्ति-
जातीयस्याऽपि संयोगसुखादेरव्याप्यवृत्तिताऽभ्युपगमवदवा-
न्तरजात्या व्याप्यवृत्तिजातीयस्याऽपि ज्ञानादेस्तदभ्युप-
गमवच्चैतस्याऽपि प्रमाणबलादव्याप्यवृत्तिताऽभ्युपगमे बाध-

काऽभावात् । न च रूपस्याऽन्यत्राप्याप्यवृत्तित्वं न दृष्टमिति वाच्यम्, अन्यत्राऽदर्शनेऽप्यत्रैव प्रमाणबलेनाऽभ्युपगमे वाचकाऽभावात् । अन्यथा, अन्यत्राऽदृष्टं शुक्लभास्वरं तेजसि, सांसिद्धिकद्रवत्वं जले, इत्यादि न सिद्ध्येत् ।

किं चैवं चित्ररूपवच्चित्रं ज्ञानमपि किं नाङ्गीकुरुषे, अनेकेन्द्रियजन्ये प्रमाणद्वयजन्ये च ज्ञाने वाक्षुषत्वाद्ययोगात् । एवं चित्रो गन्धः, चित्रो रसः, इत्याद्यपि सिद्ध्येत् । चित्ररसा हरीतकीत्यादिठयवहारात् । तत्राऽऽश्रयोपाधिकश्चेत्तुल्यम्प्रकृतेऽपि । तस्मात्—

लज्जादेर्ज्ञानतो भेदात् पृथक्त्वादेरभावतः ॥

गुणैयत्ताऽऽद्युपन्यासः केवलं शिष्यबन्धनम् ॥५॥

तस्माच्चतुर्विंशतिगुणा इत्याद्युक्तम् ।

एवं कर्माणि पञ्चेत्यपि न युक्तिमत् । अमणरैचनादेरप्यधिकस्य सत्त्वात् । तस्य गमनविशेषत्वे उत्क्षेपणादिकमपि गमनविशेषएवाऽस्तु । नचाऽऽकुञ्चनादौ गमनठयवहाराऽभावादाद्भेदः, अमणादेरपि ततो भेदाऽपत्तेः । ठयवहाराऽभावस्य तुल्यत्वात् । तस्मात्—

अमणं गतिभेदश्चेद्वदाऽवक्षेपणेन किम् ।

अपराहुमतः सर्वे त्वत्सिद्धान्ताः क्युक्तिकाः ॥६॥

एवं कर्मणो व्याप्यवृत्तित्वनियमोऽप्यप्रामाणिकः, एकदेशे पटश्चलतीति प्रतीतिः । न चाऽसाववयवगतं कर्मैव विषयीकरोति, न पटगतमिति वाच्यम्, पटत्वसामानाधिकरयेन कर्मणो विषयीकरणात् । अन्यथा वृक्षादौ संयोगोऽपि न सिद्ध्येत् । 'वृक्षः संयुक्तः' इति प्रतीतेरवयवसंयोगेनाऽप्यु-

पपादयितुं शक्यत्वात् । तस्मात्संयोगवत्कर्माऽप्यव्याप्यव-
त्येवेति ।

एवं सामान्यपदार्थोऽपि न सप्रमाणकः । न चाऽनुग-
तप्रतीत्या घटत्वाऽऽदिसामान्यसिद्धिः, प्रतीतेरनुगतत्व-
मेकत्वविषयत्वं चेत्तदसिद्धमेव । व्यक्त्यैक्यं चेद् 'घटपटस्त-
स्माः' इति समूहाऽऽलम्बनात् त्रिवेकसामान्यसिद्ध्यापत्तिः ।
तच्च घटत्वादेवर्थापकं, पृथिवीत्वादेवर्थाप्यमित्यभ्युपगमे
परापरभावस्याऽऽप्युपपत्तेः । प्रतियोगित्वाऽनुयोगित्वाद्य-
नुगतबुद्धौ व्यभिचाराच्च न तस्या जातिसाधकत्वम् । नाऽपि
कारणतावच्छेदकत्वादिना जातिसिद्धिः, कारणत्वादेस्त-
त्स्वरूपत्वपर्यवसानेन तत्राऽनुगतावच्छेदकाऽनपेक्षणात् । ना-
ऽपि पदशक्यतावच्छेदकत्वेन, तथात्वे ऽदृष्टपदशक्यतावच्छेद-
कत्वेनादृष्टत्वस्याऽपि जातित्वाऽऽपत्तेः । तच्चाऽसम्मतम्प-
रस्य । न चाऽनुगतजात्यनङ्गीकारेऽपूर्वघटादौ शक्तिग्रहा-
ऽभावात्तद्व्योधाऽनुपपत्तिः, 'प्रतियोगि इदम्' इत्यादिप-
दादिवत्तदुपपत्तेरिति ।

एवं जातिसङ्करस्य दूषकताऽभ्युपगमोऽपि दुराग्रसूल-
कः, उपाधिसङ्करतुल्यत्वात्तस्य । न चैवमश्वत्वेन गोत्वाऽ-
भावानुमानं न स्यात्, तयोरपि सङ्करसम्भवादिति वाच्यम् ।
उपाधयोः साङ्कर्ये शरीरत्वेनेन्द्रियत्वाऽभावाऽनुमानं न
स्यादित्यपि तुल्यत्वाच्च । तस्मान्न सामान्यपदार्थादौ प्र-
माणम् ।

एवं च विशेषपदार्थाऽभ्युपगमोऽपि मुधा । न च तदभावे
समानगुणक्रियेषु परमाणुषु व्यावृत्ति बुद्धिर्न स्यादिति वा-
च्यम्, तेषामपि व्यावृत्त्यर्थं पदार्थान्तराऽभ्युपगमाऽऽपत्तेः ।

न च ते स्वत एव व्यावृत्ताः स्वरूपविशेषादेवेति वाच्यम् ।
परमाणुष्वेव सादृशस्वरूपाऽभ्युपगमेन व्यावृत्तिबुद्धेः कि-
मेतैः । तस्मात्-

विशेषाणां स्वरूपेण व्यावृत्तत्वं यथेष्ट्यते ।

तथैव नित्यद्रव्येषु व्यावृत्तत्वं विनैव तैः ॥ ७ ॥

एवं समवायाऽभ्युपगमोऽपि वृथैव । तेन विनाऽपि
कृतैर्गुणगुण्यादिस्वरूपैरेव विशिष्टबुद्ध्युपपत्तेः । न चैक-
स्य विशिष्टधीनियामकत्वे लाघवमिति तदभ्युपगमः, तथा-
स्वे ऽभावाविशिष्टधीनियामकत्वेन वैशिष्ट्याऽऽख्यपदार्थान्त-
राऽभ्युपगमाऽऽपत्तेः । न च वैशिष्ट्यस्यैक्याद् घटवति तदभा-
वबुद्धेः प्रमात्वाऽऽपत्तिः । स्वरूपस्यैव वैशिष्ट्यस्याऽपि तदा-
नीं तत्र सम्बन्धत्वाऽभावात् । यदि च कृतैरूपैरेवोपपत्तेर्ना-
तिरिक्तवैशिष्ट्याऽभ्युपगमः, तर्हि समं समवायेऽपि । किञ्च
समवायाऽभ्युपगमे आत्मनि रूपं, घटे दुःखं, उष्ट्रे गोलत्वं
इत्यादि स्यात्, तत्तत्समवायस्य तत्र संत्वात् । न च सम-
वायमात्रं तिष्ठति न तु ते पदार्था इति वाच्यम्, तेषां स्थि-
तिनियामकसम्बन्धे सति तदभावायोगात् । नच तेऽवधि-
करणेषु स्थितिनियामकत्वं न तस्येति वाच्यम्, स्वरूपस-
म्बन्धरूपनियामकत्वस्य स्वरूपादनतिरिक्तत्वेन तस्याऽपि
सत्त्वात् । अन्यथा नित्यपदार्थेषु विशेषनिरूपितः समवायो
ऽस्ति, नतु विशेषा इत्यपि स्यात् । 'घटे रूपम्' इतिवत्तेषा-
मननुभवात् । नच तेऽपि योगिभिरनुभूयन्त एवेति वाच्य-
म् । योगिनां तदनुभवे प्रमाणाऽभावात् । सर्वे वा त एव
सशयं पृच्छ्यन्तां, किमेतेऽपि तैरनुभूयन्ते न वेति । नच

विशेषाणां तत्रावृत्तौ व्यावृत्त्यनुपपत्तिः, तन्निरूपितसमवा-
येनाऽपि तदुपपत्तौ । तस्मात्-

विशिष्टबुद्धेः क्लृप्तेन स्वरूपेणैव सम्भवात् ।

समवायाऽभ्युपगमः परस्याऽयमहो मुधा ॥८॥

एवमभावपदार्थाऽभ्युपगमोऽपि निर्मूलः । तथाहि-यथै-
केनैव घटस्वरूपेणायम्प्रतियोगी, अनुयोगी, विशेष्यो, वि-
शेषणं, चक्षुःश्रोत्रो, विद्येयो, देवदत्तीयो, यज्ञदत्तीय इत्यादि
व्यवहाराः परैर्निर्वाह्यन्ते, तथैवाऽभावव्यवहारोऽप्यधि-
करणस्वरूपेणैव तदादधिकरणनिष्ठैः पदार्थैर्वा निर्वा-
ह्यताम् । तदादेशकालाऽवच्छेदेन विद्यमानेषु तत्तत्प्रति-
योगिकत्वमात्रं कल्पने लाघवात् किम्पदार्थाऽन्तरेण । न-
चाऽधिकरणस्यैवाऽभावत्वे घटकालेऽप्यभावप्रतीतेः प्रमा-
त्वाऽऽपत्तिः । अतिरिक्ताऽभावाऽभ्युपगमेऽपि तुल्यत्वात् ।
अत्यन्ताऽभावस्य त्रैकालिकत्वेन निष्क्रियत्वेन च घटव-
त्यपि तस्य सत्त्वात् ।

न च तदानीमधिकरणत्वेन संमतस्य सम्बन्धो नाऽ-
स्तीति वाच्यम्, त्वदभ्युपगतस्वरूपसम्बन्धस्य स्वरू-
पात्मकस्य तदानीमपि सत्त्वात् । न च प्रतियो-
गिदेशाऽन्यदेशत्वं सम्बन्धः, तस्य स्वरूपादतिरेके
क्लृप्तपदार्थाऽनन्तऽभावात्, अनतिरेके चोक्तदोषात् ।
किञ्च यत्किञ्चित् प्रतियोगिदेशाऽन्यदेशत्वस्य घटवत्यपि
सत्त्वात्तत्राऽपि तदत्यन्ताऽभावाऽऽपत्तिः । स्वप्रतियो-
गिदेशाऽन्यदेशत्वं चाऽऽकाशाऽत्यन्ताऽभावादावप्रसिद्धम् ।
अस्तुतस्तु प्रतियोगिदेशाऽन्यदेशत्वस्य सम्बन्धत्वे घट-

वति तदत्यन्ताऽभावबोधोऽपि प्रमा स्यात्, सम्बन्धस्य सत्त्वात् । तत्र प्रतियोगिदेशान्पदेशत्वं नास्तीति चेन्न । अन्योऽन्याभावस्यापि सत्त्वात् । तथाऽप्यन्योऽन्याभावसम्बन्धोऽस्मिन्नधिकरणे नास्तीति चेन्न । अन्योऽन्याभावसम्बन्धो हि प्रतियोगितावच्छेदकदेशाऽन्यदेशत्वं, तदपि तिष्ठत्येव । नन्वत्राऽप्यन्योऽन्याभावः प्रविष्टः, तत्सम्बन्धो नास्तीति चेन्न । तत्सम्बन्धो हि तत्प्रतियोगितावच्छेदकदेशाऽन्यदेशत्वं, तदपि तिष्ठत्येव । एवमुत्तरोत्तरमपीति तद्वति तदभावबुद्धेः प्रामाण्यं दुष्परिहरम् । एतेन विषयाऽनवस्था दोषायैव न, ज्ञप्तिप्रतिबन्धिकाऽनवस्था नास्त्येव, वक्तव्यवच्छेदकस्य प्रत्ययाऽविषयत्वादिति निरस्तम् । घटवति तदभावबुद्धेः प्रमात्वस्यैवाऽऽपाद्यनानत्वादिति । किञ्चैवं घटाऽपसारणाऽनन्तरं तदधिकरणं घटाऽन्ताभाववन्न स्यात् । त्वन्नते ऽन्योन्याऽभावस्य व्याप्यवृत्तित्वेन तस्मिन्तद्वन्योऽन्याभावाभावेन तस्याऽधिकरणस्याऽभावेन समं सम्बन्धाऽभावात् । नच स्वरूपात्मकोऽपि फलबलकल्पः स्वरूपसम्बन्धस्तदानीं नास्तीति वाच्यम् । अतिरिक्ताभावाऽनभ्युपगमेऽप्येतादृशसमाधाने दुर्भिक्षाऽभावात् । न चाऽननुगतैरधिकरणस्वरूपैरनुगताऽभावप्रतीत्यनुपपत्तिः । अननुगतस्वरूपैरुद्देश्यत्वविधेयत्वाऽऽद्यनुगतबुद्धेरिवास्यापि सम्भवात् प्रतीतेरनुगतत्वस्य निर्वक्तुमशक्यत्वाच्च । घटो घटाऽन्योन्याभावो न, पटो घटाऽन्योऽन्याऽभावो नेत्याद्यनुगतबुद्धावनुगतविषयत्वस्य परेणाऽप्यनभ्युपगमाच्च । अन्योऽन्याभावस्य तत्तद्भावस्वरूपताऽभ्युपगमात् ।

किञ्चाऽस्तु नामाऽभावः, तथापि तच्चातुर्विध्ये प्रमाणाभावः । तथाहि-समयविशेषसंसर्ग्यत्यन्ताऽभावेनैव, सर्व-

व्यवहारोपपत्ती किं प्रागभावध्वंसाभ्याम् । न च प्रागभावाऽ-
 भावे भविष्यतीति प्रतीत्यनुपपत्तिः, तस्या उत्पत्तेर्भविष्यत्का-
 लपरम्बन्धाऽवगाहितया प्रागभावाऽविषयत्वात् । किञ्च यथा
 प्रागभाव एष कदाचित् कपालेषु घटो नास्तीति, कदा-
 चिद् घटो भविष्यतीति प्रतीयते । यथा वा ध्वंस एव क-
 दाचिद् घटो ध्वस्त इति, कदाचिद् घटो नास्तीति । एव-
 मत्यन्ताभाव एव कदाचिद् भविष्यतीति, कदाचिन्नास्तीति,
 कदाचिद् ध्वस्त इति प्रतीतेविषयोऽस्तु । एवं भूतले घटो
 ध्वस्त इति प्रतीतिरपि संगच्छते । न चैकस्य कालभेदेन वि-
 चित्रप्रतीतिनिर्वाहकताऽनुपपत्तिः, तथात्वे वा घटोत्पत्तेः
 पूर्वमपि घटो ध्वस्त इति प्रतीत्यापत्तिरिति वाच्यम्,
 यथा स्वरूपाऽऽत्मिकाऽपि 'दण्डो देवदत्तः' इति बोधे दण्डस्य
 विशेषणसैव न विशेष्यता, 'देवदत्ते दण्डः' इति बोधे दण्डस्य
 विधेयसैव नोद्देश्यता निर्वाह्यते दण्डस्वरूपेण, तथै-
 वाऽत्राऽप्यभ्युपगमे बाधकाऽभावात् । अस्तु वा ध्वस्त इति
 विलक्षणप्रतीत्यनुरोधेन ध्वंसः, प्रागभावस्तु निष्प्रमाण एव ।
 यत्तु प्रागभावाऽनभ्युपगमे उत्पन्नोऽप्युत्पद्येतेति, तन्न ।
 उत्पन्नस्यैव प्रतिबन्धकत्वात् । त्वन्मत्तेऽपि देवदत्ते श्वोभा-
 विषट्ज्ञानस्याऽहनिनिज्ञानस्य चेदानीमेवोत्पत्त्याऽपत्ते-
 र्मुक्तत्वाच्च । तत्र प्रागभावस्याऽपि सत्त्वात् कालविशेषोऽपि
 तत्राऽपेक्ष्यत इति चेत्, तर्हि तदभावादुत्पन्नस्याऽनुत्पत्ती किं
 प्रागभावेन । न चैवं कालमात्रस्य कारणताऽपत्तिः, एक-
 कालोत्पन्नकार्यवैधियार्यं कारणान्तरस्याऽवश्यकत्वात् ।
 सामग्रीभेदं विना कार्यभेदाऽयोगात् ।

एवमनयोऽन्याभावोऽपि नाऽतिरिक्त आवश्यकः, घट-
त्वाद्यत्यन्ताऽभावेनैव 'घटो न' इत्यादिप्रतीतिर्निर्बाह्यात् ।
न च घटत्वाऽत्यन्ताऽभावज्ञाने घटत्वज्ञानं कारणं, तच्च
घटाऽव्यावृत्तिस्वादिगर्भमित्यात्मन्यप्यपत्तिरिति वाच्य-
म्, 'घटः' इति प्रतीतिप्रकारत्वादेरेव घटत्वत्वेनाऽऽत्मा-
न्यायानवकाशात् । वस्तुतस्तु फलीभूते धोचे प्रतियोगि-
दिशि यो धर्मः प्रकारतया भासते, तत्प्रकारकं प्रतियोगि-
ज्ञानमभावज्ञाने कारणमिति घटत्वप्रकारकघटबुद्धौ सत्यां
तदत्यन्ताऽभावबोधो निष्प्रत्यूहः । निष्कर्षस्तु—स एवाऽभा-
वो यदा घटत्वाऽवच्छिन्नघटप्रतियोगिकत्वेन प्रतीयते, तदा
भूतत्वं घटो नेति प्रतीतेरुल्लेखः, यदा घटत्वत्वाऽवच्छिन्न-
घटत्वप्रतियोगिकत्वेनाऽनुभूयते तदा भूतत्वं घटत्वं नास्ती-
त्युल्लेख इति नाऽन्वेन्याऽऽन्यादिलेशोऽपीति न काऽप्य-
नुपपत्तिः ।

तस्मात् स्वरूपसम्बन्धैः सर्वप्रत्ययसम्भवे ।

भावाद्विलक्षणाऽभावस्वीकारो असमूलकः ॥६॥

एवं योग्यानुपलब्धिपरम्यभावयादिकेत्यपि मन्दम् ।
प्रमेयत्वादियहे व्यभिचारेण भावग्रहे ऽभावानुपलब्धेरिवाऽ-
भावग्रहेऽपि भावानुपलब्धेरहेतुत्वात् । न चैवं घटप्रत्य-
याऽनन्तरमपि तत्र तदभावग्रहः स्यादिति वाच्यम्, किं
अन आपाद्यते, उत प्रमा ? आद्ये दोषाऽभावादित्युत्तर-
म्, अस्त्ये विषयाऽभावादिति । न च पाषाणे घटश्चमदशायां
तदभावप्रमाऽपत्तिः, तत्र असजनकदोषस्यैव प्रतिबन्धत्वात्
गुणाऽभावाद्वा तदभावोपपत्तेः । अन्यथा असपूर्वसजे
घटाऽभावग्रहः किमिति न भवेत् । किञ्चाऽनुपलब्धे

योग्यत्वं, तर्कितप्रतियोगिभस्वप्रसङ्गितप्रतियोगिकत्वम्, एवं सतम्भे यदि प्रशास्यत्वं स्यात् तर्हि योग्यव्यक्तवृत्ति स्यात् तथा चोपलम्भेतेतिवत् परमाणुर्यदि महान् सन् भूतलवृत्तिः स्यात् तर्ह्युपलम्भेतेत्याद्यापादनसम्भवेनाऽभावे योग्यायोग्यविभागो न स्यात् । यत्किञ्चिद्विशेषणप्रक्षेपेण सर्वत्रैतादृशाऽऽपादनसम्भवात् । तस्मान्न किञ्चिदेतत् ।

एवं द्रव्यादिपदार्थेषु खण्डितेषु तद्व्यवस्थितानि सर्वाणि निर्वचनानि खण्डितप्रायाण्येव । किञ्च परीक्तानि सर्वाणि लक्षणानि कालकालोपाधिदिग्दिगुपाधिष्वतिव्याप्तानि । यत्तु स्वरूपसम्बन्धविशेषेण तत्र तानि न सन्तीति, तन्न । स्वरूपसम्बन्धस्य स्वरूपाऽऽत्मकतया तस्याऽपि स-
रवात् । अतिरिक्तत्वे वा सोऽप्यस्त्येव कालादेः सर्वा-
ऽऽधारत्वादपसिद्धान्तश्च, क्लृप्तपदार्थेषु तस्याऽनन्तर्भावा-
त् । दृष्टान्ताऽऽदौ तदन्तर्भावे वा एकएव पदार्थाऽस्तु,
किं षोडशपदार्थाऽऽदिपरिकल्पनया । किञ्च स्वरूपस्य सम्ब-
न्धत्वे सर्वाऽपि प्रतीतिः प्रमा स्यात्, शुक्तावपि स्वरूप-
सम्बन्धेन रजतत्वादेः सरवात् । न चैवं नेदं रजतमिति वा-
थाऽनुपपत्तिः, परम्परासम्बन्धेन रक्तरूपवत्यपि स्फटिके
जाऽयं लोहित इतिवत् समवायसम्बन्धेन रजतत्वाऽभावा-
ज्जेदं रजतमिति वाचोपपत्तेः । तस्मात्—

जगदाधारता त्याज्या कालादीनां त्वया ऽथवा ।

कार्या वेदान्तसिद्धान्तपादसेवा गतत्रपम् ॥१०॥

अन्यैव दिशा भाट्टाद्यभिमतः पदार्थो अपि निरस्तः
वेदितव्याः । सन्नेवं पदार्थखण्डने त्वत्सिद्धान्ता अप्यु-
च्छिद्येरन्निति चेन्न । अस्माकमेतादृशप्रक्रियायामाग्रहा-

ऽभावात् । तदुक्तं सुरेश्वराऽऽचार्यैः—“ यथा यथा भवेत् पुंसेः
 व्युत्पत्तिः प्रत्यगात्मनि । सा सैव प्रक्रिया शेषा साध्वी
 सा चाऽनवस्थिता ” इति । तथा नृसिंहाऽऽग्रमगुहचरशैरप्युक्तम्,
 ‘ युष्माभिरेव नियुजैः सुविचार्य एव येषां महाकृतिरियं
 व्यवहाररक्षा । अस्माकमद्य निगरूपमभीप्सतां किं स्वप्नो-
 पमव्यवहृतेः परिरक्षणेन ’ इति । अन्यैरप्यभियुक्तैरभिहितम्,
 “ प्रारीणै र्यवहारसिद्धविषयेऽत्रात्मैक्यसिद्धौ परं, सन्नस्य-
 ह्निरनादरात्सरणयो नानाविधा दर्शिताः ” इति । किन्तु
 श्रुतिस्मृत्यनुरोधेनैवाऽस्माकं पदार्थाभ्युपगमः, केवलं
 कुतर्केण पदार्थनिर्णयाऽयोगात्, वेदैकगम्यब्रह्माऽऽदिनिर्ण-
 यस्य तु सुतरामयोगात् । तदुक्तं महाभारते आरण्य-
 के पर्वणि—“ शुद्धकर्तृकं परित्यज्य आश्रयस्व श्रुतिं स्मृतिम् ।
 एकाक्षराभिसम्बद्धमप्येवं हेतुभिरिच्छसि । बुद्धिर्न तस्य सिद्ध्येत्
 साधनस्य विपर्ययात् ” इति । तस्माच्छ्रुत्याद्यनुरोधेनैव
 पदार्था अभ्युपेयाः ।

तथाहि—आत्मा देहाऽतिरिक्तः “ न जायते म्रियते वा
 विपश्चित्ताऽयं कुतश्चित् न बभूव कश्चित् । अजो नित्यः
 शाश्वतोऽयं पुराणो न हन्यते हन्यमाने शरीरे ” इति
 श्रुतेः । “ विलक्षणः स्थूलसूक्ष्मात् देहादात्मेक्षिता स्वदूक् । यथा
 ऽग्निर्दारुणो दाह्यात् दाहको ऽन्यः प्रकाशकः ” इति स्मृ-
 तेश्च । देहाऽतिरिक्ताऽऽत्माऽनभ्युपगमे महापुरुषेषूपलभ्य-
 माना जातिस्मृतिरनुपपन्ना, अननुभूते स्मृत्ययोगात् । एवं
 परशरीरं प्रविश्य ब्रह्मराक्षसादीनां गपापिण्डदानादिप्रा-
 यनाऽप्यनुपपन्ना, एवं नानभ्रमेण यमभटैर्नीतानां पुनरावृत्तिः,
 तत्रत्यवार्ताकथनादिकमप्यनुपपन्नम् । नचेदं सर्वं श्रमः,

प्रमात्वे बाधकाऽभावात् । धियां प्रानाशयस्यैतत्सर्गिकत्वात्,
 गयापिशडदानाऽनन्तरं ब्रह्मराक्षसकृतपीडाया निवृत्तिदर्श-
 नाच्च । देहस्थैवात्मत्वे कृतज्ञानाऽकृताऽभ्यागमश्च । तस्मात्—
 श्रीवासुदेवभक्तानां दृश्यते प्राग्भवस्मृतिः ।
 साऽन्यथा नैव घटते तस्मादात्मा तनोः पृथक् ॥११॥

अथ स्वप्रकाशज्ञानस्वरूपः “अत्राऽयं पुत्रः स्वयं-
 ज्योतिः” इति श्रुतेः ; “आत्मा ऽथ यो ऽगुणः शुद्धः स्वयं-
 ज्योतिरपावृतः । अग्निवद् दारुवद् देहः कस्येहा कस्य सं-
 स्मृतिः” इति स्मृतेश्च । आत्मनः स्वप्रकाशज्ञानस्वरूपत्वा-
 ऽनभ्युपगमे घटोऽयं घटोऽयमिति धारावाहिकज्ञानाऽनन्तर-
 माप्रहरं घटमेवाऽहमनुभवज्ञानमिति सार्वजनीनं स्मरणं न
 सङ्गच्छेत, अननुभूते स्मृत्ययोगात् । सद्ये चाऽनुव्यवसाया-
 ऽभ्युपगमे धाराविच्छेदाऽऽप्तेः नाऽन्यद्वेदिषमिति
 स्मृतिबाधश्च ।

यत्तु नेदं स्मरणं, किन्तु तद्गोचराऽनुमितिरिति, तत्र ।
 लिङ्गाऽभावेनाऽनुमित्ययोगात् । तथाहि—न तावदर्थव्यव-
 हारी लिङ्गं, व्यवहाराज्ञानेऽपि पूर्वोक्ताऽनुसन्धानदर्श-
 नात् । व्यवहारेण ज्ञानमात्रसिद्धावपि तस्मिन् प्रहरसम्ब-
 न्धस्य चाक्षुषत्वाऽऽदिविशेषस्य च सिद्ध्ययोगाच्च । न च
 प्रहरत्वं पक्षतावच्छेदकं कृत्वा एतत्प्रहराऽवच्छिन्नोऽहं घट-
 ज्ञानवान् घटव्यवहृत्वादिति साध्यमाने पक्षताऽवच्छेद-
 काऽवच्छेदेन साध्यसिद्धेः प्रहराऽवच्छिन्नज्ञानसिद्धिरिति
 बाध्यम्, तावताऽपि चाक्षुषत्वाऽऽदिविशेषस्य ज्ञाने ऽसिद्धे-
 स्तेन विना ऽद्राक्षमस्माक्षमित्याद्यनुभवाऽयोगात् । यथाक-

यं चित् ज्ञानाऽनुमानेऽपि तदा ऽन्यत्ताऽवेदिष्यमितीतरविषय-
कज्ञानानावप्रतीत्यनुपपत्तिः खट्वद्वैष । न च घटज्ञानेनैव तदा-
नीन्तनेतरज्ञानाऽभावाऽनुमा, युगपदनेकविषयकज्ञानसम्भ-
वेनैकज्ञानस्येतरज्ञानाऽभावेन ससं व्याप्यभावेनाऽनुमि-
त्ययोगात् । तस्मात् स्वप्रकाशाऽऽत्मस्वरूपज्ञानेनैव घटप-
टाद्याकारवृत्तयस्तदभावाश्च नास्यन्त इति तद्वृत्तादेव
धारानुबन्धानम् ।

एवं स्वाप्नपदार्थज्ञानमपि स्वप्रकाशसाध्येव, तदन्य-
ज्ञानस्य तत्राऽवस्थानात् । न च स्मृतिरूपं तत्, देशविशेषवै-
शिष्ट्यस्य पूर्वमननुभूतस्य स्मरणाऽवस्थानात् । नन्वद्वष्ट-
विशेषाद्विशकलितपदार्थोपस्थितौ सत्त्यामेव स्मृतिं प्रत्या-
सत्तीकृत्य मनसा तावद्विषयकं विशिष्टज्ञानमुत्पाद्यत इति
किं सान्निषेति चेन्न । ज्ञानस्य प्रत्यासत्तित्वे ऽनुमानादि-
प्रामाण्योच्छेदापत्तेः । तथाहि-बह्विना साकं ज्ञानलक्षणप्र-
त्यासत्तेः सत्त्वात् पर्वतेऽपि किमिति बह्विप्रत्यक्षमेव न भवेत् ।
समाने विषये प्रत्यक्षसामग्र्या अनुमितिसामग्रीतो बलव-
त्त्वात् । न चाऽलौकिकप्रत्यक्षसामग्र्यपेक्षया ऽनुमितिसामग्री
प्रबलेति तस्या एवोत्पत्तिरिति वाच्यम्, तथा सति अन-
रूपविशेषदर्शनाऽनन्तरं अनरूपं पुरुषप्रत्यक्षं न स्यात्
तस्याऽलौकिकत्वात् । न च प्रमाऽनुमितिसामग्री बलवती,
अनरूपविशेषदर्शनस्थले च सा नास्तीति वाच्यम्, अना-
ऽनुमित्युच्छेदप्रसङ्गात् । न च क्वचित् किञ्चित् प्रबलं, न तु तत्र
नियामकविशेषोऽस्तीति वाच्यम्, तर्हि पर्वतेऽपि बह्विप्रत्य-
क्षमेव ऽस्तु, किमनुमित्या । नन्वेवं पर्वते बह्विअनुमितेना-

मीत्यनुव्यवसायो न स्यात्, तत्राऽनुमितित्वाऽभावादिति चेन्न । अनुमितित्वशाब्दत्वाऽऽदिकं प्रत्यक्षत्वव्याप्यं जात्यन्तरमित्यभ्युपगमेनाऽपि तादृशानुव्यवसायोपपत्तेः । तस्मात् ज्ञानलक्षणप्रत्यासत्यभ्युपगमे चार्थाकमतप्रवेशः स्फुट एवेति, न ज्ञानं प्रत्यासत्तिः । नन्वेवं कथं सुरभिचन्दनमिति चाक्षुषज्ञानं, सौरभांऽशे प्रत्यासत्यभावात्, त्वया ज्ञानस्य प्रत्यासत्तिताऽनभ्युपगमादिति चेन्न । तत्र चन्दनत्वेन सौरभस्याऽनुमानात् क्वचित् स्मरणाच्च प्रत्यभिज्ञाऽपि, तत्रांऽशे स्मृतिरेवेति न तदनुरोधेनाऽपि ज्ञानं प्रत्यासत्तिः । नन्वेवं कथं कविकाव्यमूलभूतं ज्ञानं, तस्य स्मृतित्वाऽभावात् तद्विषये प्रमाणान्तरस्य चाऽप्रसरादिति चेन्न । तस्य शाब्दबोधत्वात् । तथाहि—त्यन्मते पदार्थेऽपि दैववशात् पदेषु स्मृतेषु सत्सु तैरेव शाब्दबोधः, पदविशेषजन्यपदार्थोपस्थितैरेव शाब्दबोधसामग्रीत्वात् । तात्पर्यादिज्ञानस्य च शाब्दबोधाऽकारणत्वात् । एतच्चाग्रे निरूपयिष्यते । तस्मात् स्वप्नपदार्थसाधकः साक्ष्येवेति सिद्धम् ।

ते च स्वप्नपदार्था अन्तःकरणोपहितसाक्षिण्युत्पद्यन्ते । तथाच श्रुतिः “न तत्र रथा न रथयोगा न पन्थानो भवन्त्यथ रथान् रथयोगान् पथः सृजते” इति । अनुपहिते चाऽप्यासे साक्षिसम्बन्धाऽभावाद्भानाऽनुपपत्तिः । ते च पदार्था मूलाऽज्ञानपरिणामाः, तदन्यस्योपादानत्वे प्रमाणाऽभावात् । ते चाऽविद्याऽतिरिक्तनिद्राऽऽदिदोषजन्यत्वात् प्रातिभासिकाः, जाग्रद्वाचेन तेषां प्रविलयमात्रम्, तदुपादानाऽज्ञानस्य तेन विना ऽनिवृत्तेः ।

यत्तु स्वप्नसृष्टिः पारमार्थिकीति, तन्न, “स्वप्ने स जीवः

सुखदुःखभौक्ता स्वमायया कल्पितविश्वलोके” इत्यायवर्ण-
श्रुतिविरोधात् । तस्मात् स्वप्नप्रदार्थभासकः स्वप्नकाशः
साक्ष्येवेति सिद्धम् ।

एवं सुषुप्त्यादिसाक्ष्यपि स एव । तेन विना सुखम-
हनस्वाप्सं, नाऽन्यत्किञ्चिद्वेदिषमिति परासर्गाऽनुपपत्तेः
अननुभूते स्मृत्ययोगात् । नचेदं न स्मरणं, किंत्वनुमिति-
रेवेति वाच्यम्, लिङ्गाऽभावेनानुमित्ययोगात् । न च नयन-
प्रसादादिना तदनुमानं, स्थीयसुषुप्त्यादिज्ञानं विना तन्नि-
रूपितव्याप्तिग्रहस्यैवाऽभावेनाऽनुमित्ययोगात् । परकीयसु-
षुप्तेश्च परं प्रत्यप्रत्यक्षत्वेन व्याप्तिग्रहाऽयोगात् । नच तदी-
यवचनात् तत्सुषुप्तिं ज्ञात्वा तत्र व्याप्तिग्रहः, तेनाऽपि स्थी-
यसुषुप्ते ज्ञातुमशक्यत्वात् । तेनाऽपि पुरुषाऽन्तराऽनुसरणे
ऽप्ययमेव दोषो, ऽन्धपरम्परा च । नचाऽहं पूर्वकाले सक-
लजन्यज्ञानोपरमवान् तद्वत्तया ऽननुसन्धानादिति सुप्ती-
रित्यतस्य तदनुमानमिति वाच्यम्, वेद्यज्ञानवादे ज्ञानस्या-
ऽनुसन्धाननियमाऽभावेन व्यभिचारात् । तस्मात् सा-
क्ष्येवाऽत्र शरणम् । तदुक्तं भगवता व्यासेन, “बुद्धेर्जागरणं
स्वप्नः सुषुप्तिरिति वृत्तयः । तासां धिलक्षणे जीवः सा-
क्षित्वेन विनिश्चितः” इति । एवं प्रतिपुरुषं सुखदुःखाऽऽदि-
विषयाऽनन्तज्ञानकल्पने गौरवादेक एव साक्षी सर्वावभासकः
स्वप्नकाश इति । तस्मात्—

जाग्रत्स्वप्नसुषुप्त्यादिसाक्षी चैतन्यविग्रहः ।

देहातिऽरिक्त आत्मेति श्रुतिस्मृतिविदां मतम् १२॥

ननु स्वप्नकाशः साक्षीत्युक्तम्, तत्र किंतावत् स्वप्न-
काशत्वं, न तावत् ज्ञानाऽविषयत्वम्, साक्षिणोऽपि वेदान्तज-

न्यज्ञानविषयत्वेना सम्भवात् । नाऽपि चैतन्याऽविषयत्व-
 म्, साक्षिणोऽपि चैतन्यविषयत्वात् । अन्यथा तद्व्यवहारो
 न स्यात् । व्यवहारस्य व्यवहर्तव्यविषयकचैतन्यसाध्यत्वा-
 दिति चेत्, उच्यते—चिदविषयत्वं स्वप्रकाशत्वं, तच्च वृत्ति-
 विषयत्वेऽप्यविरुद्धम्, न च चैतन्यविषयत्वाऽभावे तद्व्यव-
 हाराऽनुपपत्तिः, व्यवहारत्वेन चैतन्यत्वेन च कार्यकार-
 णभावो लाघवात्, न तु तद्विषयचैतन्यत्वेन, गौरवात् ।
 न चैवं घटविषयकचैतन्यात् पटव्यवहाराऽऽपत्तिः, घटादि-
 व्यवहारत्वेन तत्तद्विषयचैतन्यत्वेन च विशेषकार्यकार-
 णभावस्याऽपि सत्त्वेन तदभावादेव तद्व्यवहारात् । न-
 चाऽऽत्मन्यपि विशेषकार्यकारणभावोऽस्त्विति वाच्यम्,
 स्वप्रकाशस्वरूपेणैव तद्व्यवहारोपपत्तावात्मव्यवहारत्वेन
 तद्विषयकचैतन्यत्वेन विशेषकार्यकारणभावस्याऽकल्पनात् ।
 तस्मात् चिदविषयत्वमेव स्वप्रकाशत्वम् । नन्वसम्भवा-
 दलक्षणम्, 'सुखमहं जानामि' इति सुखमासकसा-
 क्षिणोऽपि चैतन्यविषयकत्वानुभवादिति चेन्न । स्वप्र-
 काशसाक्ष्यनुभवस्यैवैवमाकारत्वात् । अस्तु वै तदनुभव-
 बलात् साऽक्षिणोऽपि कल्पितभेदेन चिद्विषयत्वम् । न चैवं
 स्वप्रकाशत्वाऽनिरुक्तिः, यावत्स्वरूपमनुवर्तमानविषयत्वा-
 ऽभाववत्त्वस्यैव स्वप्रकाशत्वात् । तस्मान्न स्वप्रकाशत्वाऽनि-
 रुक्तिः ।

स चात्मा सुखस्वरूपः । तदुक्तं सप्तमस्कन्धे ऽवधूत-
 प्रज्वालदसंवादे—“सुखमस्यात्मनो रूपं सर्वहोपरतिष्ठानुः ।
 मनःसंस्पर्शजान् दृष्ट्वा भोगान् स्वप्स्यानि संविशन्”
 इति । अस्याऽर्थः—सुखस्य जीवस्य स्वरूपमेव, तर्हि स-

वैषां किं न प्रयते तत्राऽऽह-सर्वेति । सनोतीति तनुः, अभिठयञ्जिका, तथा च तदभावात् न प्रयत इत्यर्थः । एवं परमप्रेमास्पदत्वादप्यात्मा सुखरूपः, न च सुखसमवायितया तस्य परमप्रेमास्पदत्वम्, न तु सुखरूपत्वादिति वाच्यम्, तथा सति दुःखसमवायितया तस्मिन् निरुपाधिद्वेषप्रसङ्गात् । एवं स्वरूपस्य सुखत्वाऽनभ्युपगमे मेघस्य पुरुषार्थताऽपि न स्यात्, सन्न अन्यसुखासम्भवात् । न च नास्त्येव तत्र सुखं, दुःखाभावोद्देशेनैव सुमुख्यां तत्र प्रवृत्तिरिति वाच्यम्, दुःखाभावस्य स्वतःपुरुषार्थत्वाऽभावात् सुखशेषतयैव तस्याऽपेक्षणात् । तदुक्तमभियुक्तैः—“गीतमाभिनतां मुक्तिं गीतमेः गन्तुमर्हति । न हि मूर्खाद्यवस्थानु प्रवृत्तो दृश्यते बुधीः” इति ।

एवमात्मनः सुखरूपत्वाभावे सुखमहमस्वाप्समिति परानर्थाऽनुपपत्तिश्च । दुःखाभावविषयता तस्येति चेत्, अहो महदिदं व्याख्याकीशं यदनुभवोऽपि व्याख्यायते । किञ्च दुःखाभावोऽपि सुषुप्तावनुभूतस्त्वन्मते ख कथं परास्मृत्यः, नचाऽहं सुषुप्तिकाले दुःखाभाववान्, दुःखसामग्रीविरहादिति तदनुमानमिति वाच्यम्, तदानीन्तनसामग्र्यभावस्याऽपि ज्ञातत्वाभावेनाऽनुमानाऽयोगात् । तस्मादात्मैव सुखरूपः ।

तस्य चाऽत्मनः संसारोऽहङ्कारोपाधिकः “अहङ्कारकृतं बन्धनात्मनोऽर्थविपर्ययम् । विद्वान् विभिद्य संसारचिन्तां तुर्यै र्हितस्तस्यजेत्” इति स्मृतेः । ननु वास्तवः “असत्त्वादात्मनो ज्ञेयं भावानां तत्कृता भिदा । गतयो हेतवश्चाऽस्य सृष्टा स्वप्नदृशीय यथा” । असत्त्वात् । स्वद-

न्यत्वात् । “यावद् देहेन्द्रियप्राणैरात्मनः सन्निर्गर्भणम् ।
संसारफलवांस्तावदपार्थोऽप्यविवेकिनः” इत्यादि स्मृतेः ।

नन्वात्माऽतिरिक्तः कोऽयमहङ्कारो नाम ? उच्यते-
देहाऽऽदिव्यतिरिक्तश्चिदात्मैवाऽन्तःकरणविशिष्टः सन् अ-
हङ्कार इत्युच्यते । विशिष्टश्च स्वरूपादौपाधिकमेदेन निजः,
अ एव प्रमाश्रयत्वात् प्रमातेति, कर्तृत्यप्युच्यते । अन्तःकर-
णविशिष्टस्यैव कर्तृत्वात् । ननु “कर्तुर्न मनः” इति प्रतीते-
रन्तःकरणसाक्षिणः कैवलस्यैव कर्तृत्वं, न तु कर्तृकोटावन्तः-
करणस्य प्रवेशः, तस्य सुखाद्युपलब्धिकरणतयैवाऽनुमाना-
दिति चेन्न । सुखदुःखाद्युपादानस्यान्तःकरणत्वभावत्वात् ।
अन्यथा दुःखादेः साक्षिणाऽपि भानोपपत्तौ तदसिद्ध्यापत्तेः ।
कर्तुर्न मन इति प्रतीतिश्च कर्तुर्नमाऽऽत्मेतिवदुपपद्यते ।
तस्मात् दुःखादिधर्मि यदन्तःकरणं, तत्तादात्म्याऽऽपन्न-
एवाऽऽत्मा जह्नमिति प्रतीतेर्विषय इत्यात्मनो औपाधिक
एव प्रमातृत्वादिसंसारः । ननु दुःखादिकमात्मन एव धर्मः,
अन्यथा बन्धमोक्षयोर्वैयधिकरणयाऽपत्तिरिति चेन्न ।
“ कामः सुहृत्पुत्रो विचिकित्सा शत्रुः जह्नुः धृति रघु-
ति ह्रीं धीं भीं रित्येतत्सर्वं मन एव” इति श्रुत्या, “शोक-
हर्षभयक्रोधलोभमोहस्पृहाऽऽदयः । अहङ्कारस्य दृश्यन्ते
जगन्मृत्युश्च नाऽऽत्मनः” ॥ इति स्मृत्या च दुःखाऽऽदे-
रन्तःकरणधर्मत्वस्यैवावगमनात्, दुःखादिधर्मकस्य या-
न्तःकरणस्याऽऽत्मन्यप्यस्तत्वात् तत्राऽपि धर्मविषयसत्ताकं
दुःखमस्त्येवेति न बन्धमोक्षयोर्वैयधिकरणम् । तस्मात्
सत्यज्ञानानन्दरूपस्याप्यात्मनो जहङ्कारोपाधिको बन्ध इति
सिद्धम् ।

नन्वात्मनश्चित्तस्वरूपतये सर्वं सर्वदा सर्वस्याऽपरोक्षतया भायात्, चैतन्यसम्बन्धसत्ये सुखदुःखादिनेव घटाऽऽदिनापि चक्षुरादेरनपेक्षणादिति चेत् । उच्यते—साक्षिसम्बन्धोऽपरोक्षता न चैतन्यसम्बन्धः, साक्षी चाऽन्तःकरणोपहितः । तदुक्तं स्कान्दे सूतगीतायाम्—“एकत्वेऽपि पृथक्त्वेन व्यपदेशोऽपि युज्यते । अन्तःकरणभेदेन साक्षिणः प्रत्यगात्मनः” इति ।

तथा “चित्तवृत्त्यमिसम्बन्धद्वारेणैव दृगन्वयात् । विभ्रान्ति न स्वतो बाह्यविषयाश्च तथैव च” इति । तत्सम्बन्धश्च घटादेर्न चक्षुरादिकं विना घटते । तथाहि—अन्तःकरणं मध्यमपरिमाणं, तच्च चक्षुरादिसहकारेण बहिर्निःसृतं सत् बाह्यपदार्थैः सम्बध्यते । तदुक्तं श्रीवासुदेवेन—“ब्रह्मणां हि धरतां यन्मनोऽनुविधीयते । तदस्य हरति प्रज्ञां वायुर्नावमिवाऽम्भसि” इति । तथा स्कान्देऽपि—“सर्वेषां तु मनस्तेन प्रेरितं नियमेन तु । विषये गच्छति प्राणश्चेष्टते वाग् वदत्यपि” इति । सैवाऽन्तःकरणस्य विपुलाऽवस्थाविशेषो वृत्तिरित्युच्यते । तथा च वृत्त्याऽन्तःकरणाऽवच्छिन्नघटाऽवच्छिन्नचैतन्ययोः पूर्वं स्थितेऽन्तःकरणत्वाऽवच्छिन्नत्वाऽनवच्छिन्नत्वकृते भेदे नष्टे सति साक्षिसम्बन्धादपरोक्षतया घटादि भासते । नन्वेवं घटे पाषाणोऽयमिति अतः कालेऽपि घटोऽपरोक्षतया भायात्, साक्षिसम्बन्धस्येदभाकारवृत्त्या निष्पन्नत्वादिति चेन्न । अनाद्यनसाक्षिसम्बन्धस्याऽपरोक्षत्वात्, तत्र च घटाऽवच्छिन्नचैतन्ये आवरणस्य सत्त्वात् । ननु तर्हि तस्य कदाऽप्यपरोक्षता न स्यात्, आवरणनिवर्तकाभावादिति चेन्न । अमजनकदोषनिवृत्तौ सत्यां

पश्चादुत्पन्नया घटाऽऽकारवृत्त्याः घटाऽवच्छिन्नचैतन्य-
विषयिण्या घटाऽवच्छिन्नचैतन्यनिष्ठाऽऽवरणज्ञाननिवर्त-
नात्, समानाश्रयविषयज्ञानस्याऽज्ञाननिवर्तकत्वात् ।

परोक्षस्थले तु न वृत्तेर्निर्गमनं, निर्गमसङ्कारिणश्च-
क्षुरादेरभावात् । अत एवापरोक्षविषयः फलव्याप्यः, परो-
क्षस्तु वृत्तिव्याप्य इति सिद्धान्तः । ननु तर्हि परोक्षपदार्थस्य
साक्षिमन्त्रग्रन्थाऽभावे कथं भानमिति चेन्न । चैतन्यसम्बन्ध-
मात्रेण परोक्षतया भानोपपत्तेः । न चैवं सर्वदा सर्वप्रतीतिप्रस-
ङ्गः, अज्ञानविशेषणतया भानव्येष्टत्वात् । ज्ञाततया ज्ञानार्थं
तदाकारवृत्तेरप्यनपेक्षणात् । वृत्तेस्तदाकारत्वञ्च, परमते ज्ञाने-
च्छादेरिव तद्विषयकत्वमेव । विषयत्वं चाऽखण्ड आविद्यको
धर्मः प्रतियोगित्वाऽनुयोगित्वाऽभावत्वादिवत् । तस्माच्च
परोक्षतया भानार्थं वृत्तिनिर्गमनम् ।

एषमुत्पत्तिदशायामेव ये साक्षिमन्त्रद्वया, ये वा निर-
न्तरसाक्षिसम्बद्धास्तेषु तदाकारवृत्तिरपि नाऽपेक्ष्यते ऽनुप-
योगात् । तेच सङ्गृहीता वृत्तिर्नाऽऽग्रगण्यवृत्तयैः—“अज्ञान-
मन्तःकरणं च तस्य कामादयो यस्तदभाव एषः । स्वप्नेऽपि
यद्यसदशेषमेव धिना प्रमाणं निजबोधसिद्धम्” इति । अस्यार्थः—
अज्ञानादिकं तस्याऽन्तःकरणस्य कामादयो वृत्तिविशेषाः,
तेषां कामादीनामभावः । स्वप्ने यद्वस्तुतपद्यते तत्सर्वम् ।
उपलक्षणञ्चैतत्, स्वाप्नपदार्थानामभावः प्रातिभासिकं
रजतादिकञ्च एतत्सर्वं स्वाऽऽकारवृत्तिमन्तरेणाऽपि स्वरूप-
बोधेनैव सिद्धमिति । एतेन ज्ञानादेरनुव्यवसायगम्यत्वं
निरस्तम् । ज्ञानलक्षणप्रत्यासत्तेर्दूषितत्वेनाऽनुव्यवसाये घ-
टादिभावस्याऽसम्भवेन केवलज्ञानमात्रविषयकाऽनुव्यवसा-

यस्याऽनुपलम्भवाचितत्वात् एकेनैव साक्षिणा ज्ञानाऽऽदि-
भानोपपत्तावतन्तज्ञानकल्पने प्रमाणाऽनावाद्य । तस्मा-
दन्तःकरणादयः केवलसाक्षिभास्या एवेति सिद्धम् ।

स चाऽन्तःकरणसाक्षी जीवात्मा परमेश्वरस्य प्रतिबिम्बः ।
“यथा ह्ययं ज्योतिरात्मा विवस्वानपोभिन्ना बहुधैकोऽनु-
गच्छन् । उपाधिना क्रियते भेदरूपो देवः क्षेत्रेष्वेवमजो-
यमात्मा” इति श्रुतेः । “एक एव परो ह्यात्मा भूतेष्व्वात्मन्य-
वस्थितः । यथेन्दुरुदपात्रेषु भूतान्येकात्मकानि च” इति
स्मृतेश्च ।

ननु जीवस्य प्रतिबिम्बत्वे ब्रह्मणो भेदप्रसङ्गः, लोके ‘इमौ चै-
त्रतत्प्रतिबिम्बौ’ इति बिम्बप्रतिबिम्बयोर्भेदस्य निर्णयादि-
ति चेन्न । भेदमात्राऽऽपादने तस्येष्टत्वात्, पारमार्थिकभेदापा-
दने च दृष्टान्ताऽसिद्धेः । तत्र ग्रीवास्थ एव मुखे उपाधिसन्नि-
धानाद्भेदारोपेण पारमार्थिकभेदवत्त्वाऽभावात् । न चैवं दर्पणे
मुखमिति प्रतीत्यनुपपत्तिः, ग्रीवास्थ एव मुखे दर्पणस्थत्व-
स्याऽऽरोपेण तदुपपत्तेः । न च मुखेन्द्रियसन्निर्गर्वाभावे
भेदाद्यारोपाऽनुपपत्तिः, दर्पणाऽभिघातेन परावृत्तचक्षुषा
मुखग्रहणसम्भवात् । तदुक्तम्—“दर्पणाऽभिघाता दृष्टिः प-
रावृत्तप स्वमाननम् । ठयाप्तवत्याभिमुख्येन ठयत्यस्तं दर्शये-
न्मुखम्” इति ।

नन्वेवं जलादेर्दृष्ट्यभिघातकत्वे जलान्तःपातिपाषा-
णादियद्भो न स्यात्, अनभिघातकत्वे च तत्र प्रतिबिम्बो
न स्यादित्युभयतः पाशा रज्जुरिति चेन्न । तत्र केषांचित्त च-
क्षुरवयवानामभिघातेऽपि केषांचित्त जलमध्येऽपि प्रविष्टत्वेन
तदुभयोपपत्तेः कलबलेन विरलाऽवयवे तथैवाऽभ्युपगमात् ।

नन्वेवमपि शुक्तिरजतादिप्रतिबिम्बे का गतिः, तत्रा-
 ज्ञानाऽभावेन भेदाऽऽलोपाऽयोगात्, समानसत्ताकयो भेदाऽ-
 भेदयोर्विरोधाच्चेति चेन्न । तत्र भेदस्य नूलाऽज्ञान-
 कार्यत्वेनाऽवस्थाज्ञानाभावेऽप्यनुपपत्त्यभावात् । अस्तुतस्तु
 तत्राप्यज्ञानं तिष्ठत्येव, अन्यथा इदं द्रव्यं न वा देवदत्तीयं
 न वेत्यादि संशयाऽनुपपत्तेर्घटादावपि संशयस्यैवाऽज्ञानक-
 ल्पकत्वात् । नचैवं प्रातिभासिके ज्ञानं नास्तीति सिद्धान्त-
 विरोधः, रजतत्वादिप्रकारकसंशयजनकमज्ञानं नास्तीति त-
 द्दर्शात् । तस्मान्न क्वाप्यनुपपत्तिः । नच समानसत्ताकयो भेदा-
 ऽभेदयोर्विरोधः, अनौपाधिकयोरेव तयोर्विरोधात् ।
 अन्यथा ऽऽकाशे घटमठादिप्रयुक्तभेदो व्यापहारिक इति
 सिद्धान्तेऽप्यगतेः । तस्मात् सोपाधिकः सर्वोऽपि अतो
 नूलाऽज्ञानस्य तुलाऽज्ञानस्यैव वा कार्यनिति न प्रातिभा-
 सिकरजतादेः प्रतिबिम्बाऽनुपपत्तिः ।

नन्वेवमपि नात्मनः प्रतिबिम्बः, नीरूपस्य प्रतिबिम्बा-
 ऽशम्भवात् । अन्यथा वायोरपि प्रतिबिम्बाऽऽपत्तिरिति
 चेन्न । नीरूपस्यापि रूपादेर्लोके प्रतिबिम्बदर्शनात् ।
 न च नीरूपद्रव्यस्य तदवशम्भवः, आकाशे व्यभिचारात् ।
 न चाऽऽकाशस्य न प्रतिबिम्बः, किन्तु अदेरेवेति वाच्य-
 म्, दर्पणाऽभिज्ञतेत्यादिन्यायेन चाक्षुषनात्रस्य प्रतिबिम्ब-
 सम्भवेनाकाशस्याऽपि प्रतिबिम्बसम्भवात् । अन्यथा प्रस-
 त्तिपरिमिते जले दूरदेशस्थतया जनेकचन्द्राश्चाऽऽदिप्रतीति-
 र्न स्यात् । न च नीरूपस्याऽऽकाशस्य चाक्षुषत्वाऽनुपपत्तिः,
 रूपादिवत्तदुपपत्तेः । न च द्रव्येऽयं नियमः, आत्मनि
 व्यभिचारात्, तस्याऽपि चक्षुर्जन्यवृत्तिविषयत्वात्, रूपादे-

रपि द्रव्यत्वाच्च । तस्याऽपि सङ्ख्याश्रयत्वस्य प्रागुपपादित-
 त्वात् । न चैवं “अप्रत्यक्षेऽपि स्याकाशे” इति भाष्यविरोधः,
 तस्याऽभ्युपगमत्वादपरतया मताऽन्तरपरतया वा ग्रन्थकारै-
 र्योरुपातत्वात् । न चैवं वायोरपि प्रतिबिम्बाऽपत्तिः,
 विश्रगहेतूनां विशिष्टतयैतादृशशङ्काया व्यधिकरणत्वात् ।
 अन्यथा त्वन्मते गुरुत्वादेरपि प्रतिबिम्बः किं न स्यात्,
 तस्याऽप्यास्तुपत्वान्नेति चेत्, समं वायावपि । यत्तु जीवस्य
 प्रतिबिम्बत्वे ऽचेतनत्वप्रसङ्गः, ‘लोके प्रतिबिम्बानामचेतन-
 त्वस्यैवाऽवधारणादिति, तत्तच्छब्दम् । जडप्रतिबिम्बस्य ज-
 डत्वेऽपि चेतनप्रतिबिम्बस्य चेतनत्वे व्यापकाऽभावात् ।
 यदपि दर्पणाऽभिहता दृष्टिरित्यादिप्रक्रिया जीवप्रतिबिम्बे
 न सम्भवतीति, तत्तथैव । यत्र बिम्बप्रतिबिम्बभावेन भेदउत्प-
 द्यते तत्रैवं प्रक्रिया, यत्र त्वनादिभिर्द्वौ बिम्बप्रतिबिम्बभावेन
 भेदः, तत्राऽस्या अनुपयोगात्, यथा ऽस्मदादिज्ञानस्य
 शरीरसापेक्षत्वेऽपि नेत्रवरजानस्य तदपेक्षा तद्वत् । तस्मात्-
 सत्यज्ञानानन्दमूर्तिरहङ्कारेण संसरन् ।

जीवः श्रीवासुदेवस्य प्रतिबिम्ब इति स्थितम् । १३ ।

तत्र सत्वरजस्तमोगुणाऽऽत्मकमज्ञानं प्रतिबिम्बोपाधिः ।
 ननु किमज्ञानेन, न जानामीतिप्रतीतेर्व्यभावविषयत्वेन
 तत्पदार्थाऽप्रच्छिन्नचेतनयाऽभावविषयत्वेन च यथायोग-
 सुपपत्तेः । विद्वान्ते शुक्तिजतादे भावरूपाऽज्ञानविषय-
 त्वेनाऽगत्या त्वया ज्ञायमानं रजतं न जानामीत्यत्र तथैव
 वक्तव्यत्वात् । न च जीवोपाधित्वेनैव तत्स्वीकारः, अन्तः-
 करणेनाऽपि तन्निर्वादात्, तस्याऽपि तैजसत्वेन स्वच्छतया
 प्रतिबिम्बोद्ग्रहणसामर्थ्यादिति चेन्न । ‘अजामेकाम्’ इत्या-
 दिश्रुत्या ‘दैवी स्येष्टा गुणमयी मम माया दुरत्यया । मा-

मेव ये प्रपद्यन्ते मायासेतां तरन्ति ते' । इति स्मृत्या च सिद्धस्याऽज्ञानस्य कुयुक्तिमात्रेणाऽपहस्तयितुमशक्यत्वात् । नन्वेते श्रुतिस्मृती प्रकृतिं मायां च ब्रूतो न त्वज्ञानमिति चेन्न । प्रकृतेरेव ज्ञाननिवर्त्यतया ऽज्ञानमविद्येत्यादि शब्दैरस्मच्छास्त्रे व्यवहारात् । तदुक्तं स्काभ्दे-“अन्यथा-भानहेतुत्वादियं मायेति कीर्तिता । आत्मतत्त्वतिरस्कारात्तम इत्युच्यते बुधैः । विद्यानाशयत्वतो ऽविद्या मोहस्तत्कारणत्वतः । सहैलक्षण्यदृष्ट्येयमसदित्युदिता बुधैः । कार्य-बद् व्यवक्ताऽभावादव्यक्तमिति गीयते । एषा माहेश्वरी शक्ति-र्न स्वतन्त्रा परात्मवत्” इति । सैव विक्षेपशक्तिप्राधान्येन मायेति, आवरणशक्तिप्राधान्येनाऽविद्येत्यप्युच्यते । एतदेवाऽभिप्रेत्योक्तं मोक्षधर्मेषु-“अहर्मुखे विबुधः सन् सृजते ऽविद्याया जगत् । अग्रएव महद् भूतमाशु व्यक्तात्मकं मनः । तदिदं नाऽप्रशान्ताय नादान्तायाऽतपस्विने । नाऽवेदविदुषे वाच्यं तथा नाऽनुगताय च । न तर्कशास्त्रदग्धाय तथैव पिशुनाय च” इति । एवं युक्तिबलादपि भावरूपाऽज्ञानमेवित्यम् ।

तथा हि—जगदुपादानत्वेनाऽनेकेषां परमाणूनामभ्युपगमे गौरवं, एकस्यैवाज्ञानस्य त्र्यणुकोपादानताऽभ्युपगमे लाघवम् । न चैकस्याऽऽरम्भकत्वे निरन्तरं कार्योत्पत्तिप्रसङ्गः, बहूनामारम्भकत्वेऽपि प्रलयकाले द्व्यणुकोत्पत्तेर्दुर्वारत्वात्, तत्र चाऽगत्या कालविशेषादेर्नियामकत्वे प्रकृतेऽपि तथैव भविष्यतीति किमनन्तपरमाणुभिः । न चैकस्यारम्भकता लोके न दृष्टेति वाच्यम्, एकस्यैव घटस्य रूपाद्यारम्भकत्वदर्शनात् । न चैकस्य द्व्यारम्भकत्वाऽनुपपत्तिः, एकेनैव

दीर्घतन्तुना ऽऽवर्तितेन सता पटादेरुत्पादनसम्भवात्,
 स्थलविशेषे तथादर्शनाच्च । द्रव्यगुणादिपरिभाषाणां
 वैयाकरणानां त्रिषुभाऽऽदिपरिभाषावन्निर्युक्तिकतया पदा-
 र्थाऽव्यवस्थापकत्वेनाऽप्रयोजकत्वाच्च । किञ्च परमा-
 शूनां परस्परसंयोगाऽसम्भवादपि न परमाणव उपादानम् ।
 तथा हि—संयोगः किं व्याप्य वर्तते ऽव्याप्य वा ? नाद्यः,
 आकाशे कर्णशङ्कुलीसंयोगस्य व्याप्यवृत्तौ देशाऽन्तरीयशब्द-
 ग्रहप्रसङ्गात्, तत्रत्यनभसोऽपि कर्णशङ्कुस्यवच्छिन्नत्वेन श्रोत्र-
 तया तत्रत्यशब्दस्यापि श्रोत्रसमवेतत्वात् । दृक्ते कपिसंयोग-
 स्य व्याप्यवृत्तिताया अननुभवपराहृतत्वाच्च । न द्वितीयः,
 निरवयवतया ऽवच्छेदकद्वयरहिते तस्मिन्नव्याप्यवृत्तिसंयोगाऽ
 सम्भवात् । न च तत्र दिगादिरवच्छेदकः, असम्बद्धस्याऽव-
 छेदकत्वाऽयोगात् । सम्बद्धस्याऽवच्छेदकत्वे सोऽपि सम्बन्धः
 किं व्याप्य वर्तते ऽव्याप्य वा ? आद्ये ऽवच्छेदकस्य व्याप्य-
 वृत्तितया तदवच्छेदेन विद्यमानसंयोगस्याऽपि व्याप्यवृत्ति-
 तापत्तिः । अस्त्ये, तत्राऽप्यवच्छेदकाकाङ्क्षायामनवस्था । सा च
 ज्ञप्तिप्रतिबन्धिका । भावाऽभावयोरवच्छेदभेदज्ञानमन्तरे-
 यौकस्मिन् ज्ञानाऽसम्भवात् । ग्राह्याऽभावनिश्चयस्य प्रति-
 बन्धकत्वात् । एवमनन्ताप्रामाणिकाऽणुककल्पनागौरवं च । त-
 स्माद् वरमेकमेवाऽज्ञानमुपादानम् । ननु तावताऽपि क्लृप्तान्य-
 णुकान्येवोपादानं भवन्तु किमक्लृप्ताऽज्ञानकल्पनेनेति चेन्न । त-
 त्राऽपि निरवयवानामणुकानां संयोगाऽनुपपत्तेस्तुल्यत्वात् ।
 किञ्चैवं प्रलयकालेऽपि सृष्टिः किं न स्यात् अणुकाऽऽदीनां स-
 त्वात् । नचाऽदृष्टोद्बोधोऽभावात् कार्याऽभावः, तस्याऽपि त-
 दानीमापाद्यमानत्वात् । न च कालविशेषाऽभावात् तदभावः,

दत्तोत्तरत्वात् । तस्मादघटितघटनापटीयसी मायैवाऽत्र शर-
णमिति सैवोपादानम् । तदुक्तं स्कान्दे—“नाय। च प्रलये
काले परस्मिन् परमेश्वरे । सत्यबोधसुखाऽनन्तब्रह्मरु-
द्रादिसंज्ञिते । अभेदेन स्थितिं याति हेतुस्तत्र सुदुर्गमः”
इति । तथा च श्रुतियुक्तिभ्यां सिद्धं भावरूपाऽज्ञानमेव
प्रतिबिम्बोपाधिरिति सिद्धम् ।

एतदेवाऽज्ञानं जीवं प्रति ब्रह्माऽभेदस्याऽऽनन्दादे-
श्चाऽऽवरकम् । तदुक्तं स्कान्दे—“तमहंप्रत्ययव्याजात् सर्वं
जानन्ति जन्तवः । तथाऽपि शिवरूपेण न विजानन्ति
मायया” इति । स्मृत्यन्तरेऽपि ‘अज्ञानेनाऽऽवृतं ज्ञान तेन
मुह्यन्ति जन्तवः, इति ।

आवरणं च अस्ति प्रकाशत इति व्यवहारयोग्ये नास्ति
न प्रकाशते इति व्यवहारयोग्यत्वम् । तथाहि—जीवब्रह्म-
खोरभेदात् जीवस्य पूर्णानन्दस्वरूपत्वात्वाऽहं पूर्णानन्दो
ऽहं ब्रह्मेति व्यवहारयोग्यतायां सत्यानपि नाऽहं ब्रह्म नाऽहं
पूर्णानन्द इति व्यवहारः सर्वजनीन उपलभ्यते । सच
व्यवहार आविद्यकीं नास्तीति व्यवहारयोग्यतान्तरेणानु-
पपन्नः, सैव योग्यता ऽऽवरणमित्युच्यते ।

ननु योग्यताद्वयं परस्परविरुद्धं कथमेकस्मिन् स्थि-
त्यतीति चेन्न । अस्ति प्रकाशत इति व्यवहारयोग्यतायाः
स्वरूपात्मिकायाः पारमार्थिकतया मिथ्याभूतया नास्तीति
व्यवहारयोग्यतया समं विषमसत्ताकत्वेन विरोधानाभावात् ।
नन्वेवमानन्दस्यावृतत्वे ज्ञानस्याप्यावृतत्वापत्तिः, सम-
योरपि स्वरूपाऽऽत्मकत्वात् । न ह्येकमेवाऽऽवृतसनावृ-
तं चेति सम्भवतीति चेन्न । ज्ञानानन्दयोः कल्पितभेद-

स्वत्वेनाऽऽवृत्तत्वाऽनावृत्तत्वयोरुपपत्तेः । वस्तुतस्तु नाऽत्र विरोधलेशोऽपि, यथैकस्मिन्नेव घटे रूपमस्ति रत्नेहो न अस्ति, न चैतावता ऽस्तिनास्तीतिविरोधः । एवमेकस्मिन्नेव जीवस्वरूपे ज्ञानन्दो नास्ति न प्रकाशत इति उच्यते- ह्यारयोग्यता वर्तते, ज्ञानं नास्ति न प्रकाशत इति उच्यते- ह्यारयोग्यता नास्ति, न चैतावता विरोधः, योग्यताद्वयमप्येव एकस्वत्वे उपरया ऽप्यवश्यं स्थेयमित्यत्राऽऽपादकाऽभावात् । तस्मात् पूर्णानन्दएवावृतः चैतन्यमनावृत्तमिति सिद्धम् । नन्वज्ञानमावरकमित्युक्तम्, आवरणस्याऽप्यनादितयाऽज्ञानजन्यत्वाऽयोगादिति चेन्न । अनादिबिद्भुस्याऽप्यआवरणस्याऽज्ञानप्रयुक्तत्वेन तथा उच्यते- ह्यारात् । प्रयुक्तत्वं च तत्स्थित्यधीनस्थितिकत्वमिति लोक्तदोषः । ननुभयोरनादित्वे प्रयोज्यप्रयोजकभावः कुतः तथात्वे वा वैपरीत्यमेव किं न स्यादिति चेन्न । “नीहारेण प्राकृतः” इत्यादिभ्रुत्यनुरोचेन “अज्ञानेनाऽऽवृतं ज्ञानं तेन मुच्यन्ति जन्तवः” इत्यादिभ्रुत्यनुरोचेन चाऽनादिबिद्भुयोरपि प्रयोज्यप्रयोजकभावाऽभ्युपगमात् । इदमेव सनाथानं जीवत्वेश्वरत्वादिरूपलेशोऽपि । “अथवा देवदेवस्य सर्वदुर्घटकारिणी । शक्तिरस्ति तया सर्वं घटते मायया जगताः” इति स्कानन्दोक्त्या, “मायामयं वेद स वेदवेदम्” इति मंगदुक्त्या च सर्वप्रपञ्चस्य मायाधीनत्वाऽवगमात् । तस्मादज्ञानाऽधीनमेवाऽऽवरणमिति ।

तस्याऽज्ञानस्यैकत्वात् तत्र प्रतिबिम्बोऽप्येक इत्येकजीववादिनः । नच जीवैक्ये स्वर्गमरकवन्धमोक्षाऽऽदिउच्यस्थानुपपत्तिः, प्रमातृभेदेन तदुपपत्तेः । यदन्तःकरणे साक्षात्कार उत्पद्यते तदन्तःकरणोपादानाऽज्ञानाऽशस्य

निवृत्तत्वात्तस्य प्रमातृर्भौतः, नान्याऽन्तःकरणावच्छिन्नस्य ।
 तथा च शुक्लादिमुक्तिश्रवणं काशीमरणान्मोक्षश्रवणञ्च न
 विरुध्यते । न चाऽज्ञानस्यांशकल्पनागौरवं, जीवन्मुक्ति-
 प्रतिपादकशास्त्राऽमुरीधेन तदभ्युपगमस्य नामाज्ञानादि-
 नोऽप्यावश्यकत्वात् । अन्यथा साक्षात्कारेणाऽऽवरणांऽशो-
 निवृत्तः, विक्षेपांऽशस्तु प्रारब्धेन प्रतिबन्धात् निवृत्त इति
 कल्पनस्याऽप्यवकाशाऽऽपत्तेः । न च जीवैक्ये शरीरान्तरा-
 ऽवच्छेदेनोत्पन्नसुखदुःखाद्यनुसन्धानप्रसङ्गः, यदन्तःकरणाऽ-
 वच्छेदेन यदुत्पन्नं, तदन्तःकरणाऽवच्छिन्नस्यैव तत्प्रतिस-
 न्धानमित्यभ्युपगमात् । अन्यथा जीवैक्यस्य नियामकत्वे
 सर्वस्य जन्माऽन्तरीयसुखदुःखाद्यनुसन्धानाऽऽपत्तिः । कस्यचि-
 त्तदपि दृश्यत इति चेन्न । एतस्याऽपि जीवन्मुक्तेश्च दर्शनात् ।
 तस्मादस्मदादीनामनुसन्धानाऽननुसन्धानयोरन्तःकरणभेद-
 एव प्रयोजक इत्येकजीववादिनः ।

वाचस्पतिमिश्रास्तु “इन्द्रो मायाभिः” इति श्रुत्यनुरो-
 धेनाऽनेकान्यज्ञानाभिः, तत्प्रतिबिम्बा जीवा अप्यनेके, तथा च
 न बन्धमोक्षव्यवस्थाऽनुपपत्तिरित्याहुः ।

संक्षेपशारङ्गिकारास्तु—एकमेवाऽज्ञानं, ‘अजामेकम्’
 इति श्रुतेः, लाघवाच्च । न चेन्द्रो मायाभिरिति श्रुत्या तद्ब-
 हुत्वं, मायाशब्दस्य शक्तिपरत्वात् । शक्तिबहुत्वं चाऽभिहितं
 विष्णुपुराणे—“शक्तयः सर्वभाषानामचिन्त्या ज्ञानगोचराः ।
 शतशो ब्रह्मणस्तास्तु सर्गाद्या भावशक्तयः” इति । भागव-
 तेऽपि—“तेषु काले षण्मायन्त रचितावयवा हरेः । शक्तिभि-
 र्दुर्विभाठ्याभिः कीमलाङ्गुतनूकृहाः” इति । तस्मिन् सत्त्वगुण-
 प्रधानज्ञाने प्रतिबिम्बितं चैतन्यमीश्वरः, अन्तःकरणे

प्रतिबिम्बितं चैतन्यं 'जीवः । "कार्योपाधिरयं जीवः
 कारणोपाधिरीश्वरः" इति शास्त्रात् । अन्तःकरणानामने-
 कत्वादनेके जीवाः । तथाच तत्तदन्तःकरणोपादानाऽज्ञाना-
 शस्य तत्तज्ज्ञानान्निवृत्तेस्तस्य तस्य भोजः । नचाऽन्तःकरणस्य
 जीवोपाधित्वे 'भेदस्तु तस्याऽज्ञानकृतो भवेत्' इति स्मृति-
 विरोधः, जीवब्रह्मभेदस्याऽनादितयाऽज्ञानकृत इत्यस्य
 यथाश्रुतस्य बाधितत्वात् । अज्ञानस्थित्यधीनस्थितिक-
 त्वविषयायान्तु अन्तःकरणोपाधिकत्वेऽपि तस्याऽक्षतिः ।
 नच कार्यस्याऽन्तःकरणस्याऽनादिजीवोपाधित्वाऽसम्भवः,
 तस्याऽपि सूक्ष्मरूपेणाऽनादित्वात् । तदुक्तं भगवता—'पुंस्त्वा-
 दिवत्तस्य सतोऽभिठ्यक्तियोगात्' इति । तस्मादन्तःकरण-
 मेव जीवोपाधिरित्याहुः ।

तस्मात् सत्यज्ञानाऽऽनन्दात्मको जीव ईश्वरस्य प्रति-
 बिम्बः, स एवाऽहङ्कारविशिष्टः त्वम्पदस्य वाच्योऽर्थः । अ-
 हङ्काराऽऽदिविनिर्मुक्तस्त्वम्पदस्य लक्ष्याऽर्थ इति सिद्धम् ।

इति प्रथमः परिच्छेदः ।

अथ द्वितीयः परिच्छेदः ।

इदानीं तत्पदार्थो निरूप्यते । स्वत्यज्ज्ञानाऽऽन्दरूपो जग-
उज्जमादिकर्ता परमेश्वरस्तत्पदार्थः । 'मत्स्यं ज्ञानमनन्तं
ब्रह्म' 'यतो वा इमानि भूतानि जायन्ते' इत्यादिश्रुतेः । स
च वेदैकगम्यः 'तं त्वौपनिषदं पुरुषं पृच्छामि नायं वेदविन्म-
नुते बृहन्तम्' इति श्रुतेः, । 'श्रुत्येकगम्ये सूक्ष्माऽर्थे स तर्कः किं-
करिष्यति' इति स्मृतेः । युक्तेश्च । तथाहि—न तावत् क्षित्या-
दिकं उपादानगोचराऽपरोक्षज्ञानचिकीर्षाकृतिमज्जन्यं, कार्य-
त्वात् घटवदित्यनुमानेन तत्सिद्धिः अनुकूलतर्काऽभावेनाऽ-
प्रयोजकत्वात् । न च कार्यकारणभावोऽनुकूलस्तर्कः कार्यमा-
त्रेऽपादानादेरिव कर्तुरप्यनावश्यकत्वेन कार्यकारणभाव-
स्यैवाऽसिद्धेः । अन्यथा पुच्छत्वेन शरीरत्वेन कार्यकारणभाव
इति त्वय्यपि पुच्छं सिध्येत् । न चाऽनुपलब्धि-
भाधः, अङ्कुरादावतीन्द्रियकर्तुरिव त्वय्यप्यतीन्द्रियपु-
च्छस्यैवाऽनुमानेन विषयीकरणात् । किञ्च क्षित्यादिकं
शरीरिककर्तृकमित्यनुमानाच्छरीरिणोऽपि सिद्ध्यपत्तिः ।
सितिकर्तरि ज्ञानादेर्नित्यत्वेन शरीरस्यापेक्षणेनाऽप्र-
योजकत्वात् तादृशो न सिद्ध्यतीति चेत्तर्हि कृते-
र्नित्यतया ज्ञानस्योपयोगाऽभावेन तद्वतोऽप्यसिद्ध्यपत्तेः ।
न च कर्तुर्ज्ञानवत्त्वनियमः, शरीरित्वनियमद्वेषेऽपि बीजाऽ-
भावात् । न च कर्तृत्वस्य ज्ञानाऽऽद्यघटितत्वात्तत्सि-
द्धिः, कार्याऽनुकूलकृतिमत एव कर्तृत्वेन तस्य ज्ञानाऽघटि-
तत्वात् । अन्यथा ऽऽत्मजनःसंयोगघटितस्याऽपि कर्तृत्व-

स्य निर्वक्तुं शक्यतयेश्वरे तस्याऽपि सिद्धिप्रसङ्गात् । लोके कर्तृत्वस्य दुःखठपाप्यतया ज्ञानादिवन्नित्यदुःखसिद्ध्यापत्तेश्च । न च श्रुतिबाधान्नदसिद्धिः, आकाशोत्पत्तिप्रतिपादकश्रुतेरिवाऽस्या अपि भङ्ग्या व्याख्याने त्वादृशानां सङ्कोचाऽभावात् । नापि वेदवाक्यानि स्वार्थज्ञानपूर्वकाणि, प्रमाणवाक्यत्वाद् गानभ्याजेति वाक्यवदित्यनुमानात्तत्सिद्धिः । शुकादिवाक्ये व्यभिचारात् । न चोद्दिश्य रचितत्वं हेतुः, वेदस्योद्दिश्य रचितत्वे प्रमाणाऽभावात् पौरुषेयत्वप्रतिपादकश्रुतिसृतिविरोधाच्च । तस्माद् वेदैकगम्यं ब्रह्मेति सिद्धम् ।

तस्य चोपादानत्वे सति कर्तृत्वं तदस्थलक्षणम् । न च ब्रह्मण उपपादानत्वे प्रमाणाऽभावः “तदात्मानं स्वयमकु-
त” इति श्रुतेः, सन् घट इत्यादि प्रतीतिश्च मानत्वात् । न च सन् घट इतिप्रतीतिः सत्ताजातिमेव विषयीकरोति न तु स्वतादात्म्यमिति वाच्यम्, सत्ताजातेस्तद्विषयत्वे सामान्या-
ऽऽदौ सद्बुद्ध्यनापत्तेः । तत्र सत्त्वाऽभावात् । न च सत्तैकार्थस-
मवायात्तत्र सद्बुद्धिः, गुणादावपि सत्तैकार्थसमवायेनैव सद्-
बुद्धिसम्भवेन तत्र सत्ताजात्यसिद्ध्यापत्तेः । न च द्रव्यमात्रे
सत्ताभ्युपगमे द्रव्यत्वेन तुल्यव्यक्तिकत्वं बाधकं, द्रव्य-
त्वजातिसाधकस्य पाषाणादिसाधारणव्यवहारस्याऽभावेन
तस्य जातित्वाऽभावात् । न च गुणसमवायिकारणताऽवच्छे-
दकतया द्रव्यत्वजातिसिद्धिः, क्रियासमवायिकारणताऽवच्छे-
दकतया मूर्तत्वस्याऽपि जातित्वाऽपत्तेः । अस्तु वा
द्रव्यत्वव्याप्यैव सत्ता, नित्यद्रव्यमात्रे तदभ्युपगमात् ।
अनित्यद्रव्येषु संयुक्तसमवायेनाऽपि सह बुद्ध्युपपत्तेः । न च

यिवीत्वादिना सङ्करः, तस्याऽदोषत्वात् । तस्मात् पराऽ-
भिमतसत्ताजातौ प्रमाणाऽभावात् सत्तादात्म्यमेव सद्बुद्ध्या-
लम्बनमिति सद् ब्रह्म जगदुपादानम् ।

उपादानत्वञ्च कार्यतादात्म्यवत्कारणत्वम् ।

तादात्म्यञ्च न भेदाऽभेदात्मकम्, समानसत्ताकयोर्भेदाऽ-
भेदयोर्विरोधात् । नाप्यत्यन्ताभेदः कार्यकारणभावाऽनु-
पपत्तेः । किन्तु सत्ताऽनवच्छेदकभेदवत्त्वम् । भेदस्य
सत्ताऽनवच्छेदकत्वञ्च सामानाधिकरण्यबुद्ध्यविरोधित्वम् ।
तथाहि—दण्डघटयोरिव सृष्टघटयोरपि भेद एव परन्तु स
दण्डघटभेदापेक्षया विलक्षणः, सामानाधिकरण्यबुद्ध्यविरो-
धित्वात् । अथवा तादात्म्यं पदार्थाऽन्तरमेव, नियतपदार्-
थवादस्य दूष्यत्वात् । तच्च तत्तत्पदार्थनिरूपितं भिन्नमेवेति
न समवायेऽक्तदोषप्रसङ्गः, तस्मादुभयथाऽपि न दोषः ।

कर्तृत्वञ्च कार्याऽनुकूलज्ञानवत्त्वम्, तच्च कार्याऽनुकूलं
ज्ञानं ब्रह्मणः स्वरूपआत्मकमेव । तदेव तत्तत्सूक्ष्मरूपाऽऽ-
पन्नपदाऽर्थाऽवच्छिन्नं सत्कल्पितभेदेन स्वस्मिन्नपि स्वयं
तिष्ठतीति ब्रह्मणः कार्याऽनुकूलज्ञानवत्त्वम् ।

यच्चविद्यावृत्तिः कार्याऽनुकूलं ज्ञानमिति, तन्न । तस्याः
कार्यत्वेनात्राऽपि वृत्त्यन्तराऽपेक्षायामनवस्थानात् । अ-
नादित्वे च स्वरूपज्ञानेनैवाऽलं, किमविद्यावृत्त्या? नचैवं
कर्षकस्याऽङ्कुरमिति कर्तृत्वप्रसङ्गः, कार्यतद्गोचरचिकी-
र्षाऽन्यतरजनकत्वं हि ज्ञानस्य कार्यानुकूलत्वम्, तच्च
कर्षकज्ञाने नास्त्येवेति न तस्य कर्तृत्वम् । चिकीर्षा च कृति-
साध्यत्वप्रमाजन्या विवक्षिता, तेनाऽङ्कुरः कृतिषाध्य इति
अमजन्यचिकीर्षाभादाय नाऽतिप्रसङ्गः । एतेन कुलालपितु-

घटकर्तृताऽपादनमपि निरस्तम् । तज्ज्ञानस्य कार्ये तद्गो-
चरचिकीर्षाम्प्रति वा जनकत्वाऽभावादित्याहुः ।

वस्तुतस्तु उपादानगोचरकृतिमत्त्वमेव कर्तृत्वम् । ईश्व-
रेऽप्यनादिवृत्तेरभ्युपगमान्न कर्तृत्वाऽनुपपत्तिः । नचाऽनादि-
कृतौ प्रमाणाऽभावः, 'विश्वस्य कर्ता' इत्यादि श्रुतेरेव मान-
त्वात् । करोतीति व्युत्पत्त्या कृतिमत्त्वस्यैव कर्तृशब्दाऽर्थ-
त्वात् । न च ब्रह्मणो जगतकर्तृत्वे प्रमाणाभावः, "विश्व-
स्य कर्ता भुवनस्य गोप्ता" इत्यादिश्रुतेः, 'अस्ति कश्चि-
त्स्वतः सिद्धः सत्यज्ञानसुखाऽद्वयः । विश्वस्य जगतः कर्ता
पशुपाशविमोक्षणः' इत्यादिस्मृतेश्च मानत्वात् । तस्मा-
दुपादानत्वे सति कर्तृत्वं ब्रह्मणस्तदस्थलक्षणमिति
सिद्धम् ।

स्वरूपलक्षणान्तु सत्यज्ञानानन्दः, तस्मात् सत्यज्ञा-
नाऽनन्दरूपं ब्रह्म वेदैकसमधिगम्यमिति सिद्धम् ।

ननु न ब्रह्म वेदैकसमधिगम्यं वेदान्तानामुपासनापर-
त्वात् । कर्मकारणस्य कर्मस्वरूपमात्रप्रतिपादकत्वादिति
चेन्न । उपक्रमोपसंहारादित्यस्यैलिङ्गैः सिद्धे ब्रह्मण्येव
वेदान्ततात्पर्यस्य भाष्यादौ दर्शितत्वात् । ननु कथं सिद्ध-
वस्तु प्रतिपादनीयं वेदान्तैः, लोके कार्याऽन्वितेषु
पदानां सङ्गतिग्रहणादिति चेन्न । यथा गङ्गापदस्य
प्रवाहे शक्तिग्रहेऽपि गङ्गायां घोष इत्यत्र प्रवाहप्रतिपादने
तात्पर्याऽभावात् प्रवाहस्त्यज्यते, एवमत्राऽपि कार्यप्रति-
पादने तात्पर्याऽभावात्कार्याऽन्विता शक्तैरपि पदैः कार्यम्प-
रित्यज्य शुद्धब्रह्मण एवलक्षणया प्रतिपादने बाधकाऽभावात् ।
वस्तुतस्तु न कार्याऽन्विता शक्तिः, किन्त्वन्वितमात्रे पदार्थ-

मात्रे वा लाघवात् । न च ततोऽपि लाघवाज्जातिमात्रे शक्तिः, पदाज्जातिमात्रस्य केनाऽप्यस्मरणात्, विशिष्टोपस्थितेश्च विशिष्टे शक्तिं विना ऽनुपपत्तेः । पदान्निनयतोपस्थितेः शक्तिर्लाघयत्वात् । न च पदाऽर्थमात्रे शक्तिस्वीकारे ऽन्विते शक्तिरिति विवरणविरोधः, तस्य जातावेव शक्तिरितिवन्नतान्तरत्वात् । तस्मात् सिद्धब्रह्मप्रतिपादने न काऽप्यनुपपत्तिः ।

ननु सिद्धवस्तुबोधकत्वे वेदान्तानां शास्त्रत्वं न स्यात् । प्रवर्तकं निवर्तकं वा शास्त्रम्, न च सिद्धवस्तुज्ञानात् प्रवृत्तिनिवृत्ती स्तः, तदुक्तम्—“प्रवृत्तिर्वा निवृत्तिर्वा नित्येन कृतकेन वा । पुंसां येनोपदिश्येत तद्वि शास्त्रं प्रचक्षते” इतीति चेन्न । हितबोधकत्वेनैव शास्त्रोपपत्तेः । तथाहि-फलवानज्ञातोऽर्थो वेदेन बोधनीयः न तु कार्यमेव तत्र बीजाऽभावात् । ब्रह्म चाऽज्ञातं, आनन्दाऽवशिष्टं तज्ज्ञानैकसाध्येति फलवच्च, तस्मात्तद्बोधकत्वेनैव वेदान्तानां शास्त्रत्वम् । तदुक्तम्—“शास्त्रञ्च हितशासनात्” इति । तस्मान्न सिद्धवस्तुबोधने ऽपि शास्त्रत्ववृत्तिः ।

तथाच कर्तृत्वादिविशिष्टः परमेश्वरस्तत्पदस्य वाच्योऽर्थः । कर्तृत्वादिविनिर्मुक्तस्तत्पदस्य उक्त्यर्थ इति स्थितम् । एतयोश्च तत्त्वरूपदार्थयोरत्यन्तमभेद एव, ‘तत्त्वमसि’ ‘अहं ब्रह्माऽस्मि’ इत्यादिश्रुतेः । श्रूयते च परमहंसोपनिषदि—“परमात्मात्मनोरेकत्वज्ञानात्तयोर्भेद एव विभक्तः” इति । “अद्वैते परमस्थितिः” इति च “एकः समस्तं यदिहाऽस्ति किञ्चित्तदच्युतो नास्ति परं ततो ऽन्यत् सोऽहं स च रवं स च सर्वमेतदात्मस्वरूपं त्यज भेदमोहम् ।

सितनीलादिभेदेन यथैकं दृश्यते नभः । आन्तिदृष्टिभिरा-
 त्माऽपि तथैकः सन् पृथक् पृथक्” इति विष्णुपुराणात् । “देहं
 मनोमात्रमिदं गृहीत्वा ममाऽहमित्यन्धधियो मनुष्याः ।
 एषोऽहमन्योऽयमिति अमेण दुरन्तपारे तमसि अमन्ति ।
 विविक्तः क्षेमशरणो मद्भावविमलाशयः । आत्मानं चिन्तये-
 देकमभेदेन यथा मुनिः । क आत्मा कः परो वा ऽत्र स्वीयः
 पारक्य एव वा । स्वपराऽभिनिवेशेन विना ज्ञानेन देहिनाम् ।
 विद्याऽऽत्मनि भिदावाधः” इत्यादि भागवतात् । ‘घटाऽऽ-
 काशमहाकाशविभागः कल्पितौ यथा । तथैव कल्पितौ
 भेदो जीवात्मपरमात्मनोः । कल्पितोऽयं द्विजा भेदो
 नाऽभेदं बाधते सदा । कल्पितानामवस्तुत्वादविरोधश्च
 सिद्ध्यति । महापापवतां नृणां परमाऽद्वैतवेदने । प्रद्वे-
 षो जायते साक्षाद्वेदजन्ये शिवेऽपि च । स यो ह वै तत्परमं
 ब्रह्म वेद स्रष्टारभाः । ब्रह्मैव भवति ज्ञानान्नास्ति संशयका-
 रणम्” इत्यादिस्मृतिसहस्राच्च ।

न च सर्वज्ञत्वकिञ्चिज्ज्ञत्वादिविरुद्धधर्माऽऽकान्त-
 योरभेदस्य बाधितत्वादुक्तश्रुत्यादेरन्याऽर्थता, एकस्मिन्ने-
 वाऽवच्छेदभेदेन संयोगतदभावयोरिवाऽवच्छेदभेदेन सर्वज्ञ-
 त्वाऽद्युपपत्तेः । अन्तःकरणाऽवच्छिन्नस्य किञ्चज्ज्ञ-
 त्वाद्यनवच्छिन्नस्य सर्वज्ञत्वादीत्यभ्युपगमे बाधकाऽ-
 भावात् ।

वस्तुतस्तु विरुद्धधर्माणां मिथ्यात्वादभेदे न काऽप्यनु-
 पपत्तिः । मिथ्यात्वञ्च—स्वाऽनधिकरणाऽनधिकरणाऽत्य-
 न्ताऽभावप्रतियोगित्वम् । स्वस्य मिथ्यात्वेनाऽभिमतस्य
 यदनधिकरणं घटादि, तदनधिकरणं यस्य ब्रह्मरूपाऽ-

त्यन्ताऽभावस्य, तत्प्रतियोगित्वं मिथ्यात्वमित्यर्थः ।
अथवा—स्वाऽनधिकरणाऽवृत्तिस्वाऽभाववृत्तित्वं मिथ्या-
त्वम् ।

नच ब्रह्मणोऽत्यन्ताऽभावरूपत्वे प्रमाणाऽभावः, मा-
ण्डूक्योपनिषदि चत्तरतापनीये च—“प्रपञ्चोपशमः शि-
वोऽद्वैतः, प्रपञ्चोपशमं शिवमद्वैतम्” इत्यादि श्रुतेः ।
“त्वन्मायैवा तन्निषेधं प्रपद्ये” इत्यादिसृतेश्च
मानत्वात् ।

नच विरुद्धधर्माणां मिथ्यात्वे प्रमाणाऽभावः, प्रपञ्च-
मिथ्यात्वबोधकप्रमाणेनैव तदन्तर्गतधर्माणामपि मिथ्या-
त्वसिद्धेः । ननु प्रपञ्चमिथ्यात्वमप्यसम्प्रतिपन्नमेव तत्र
प्रमाणाऽभावात् । नच “नेह नानास्ति” इति श्रुतिर्मानं, तस्याः
ब्रह्मणि सर्वज्ञानरूपितभेदनिषेधे तात्पर्यात् । नच प्रपञ्चो
मिथ्या दृश्यत्वात् शुक्लरजतवदित्यनुमानेन तत्सिद्धिः ।
दूष्टान्ताऽसम्प्रतिपत्तेर्घटः सन्निति प्रत्यक्षवाचाच्च न तस्य
मिथ्यात्वम् । तस्माद्विरुद्धधर्माणां सत्यत्वान्न तदाक्रान्तयो-
रभेदइति चेन्न । ‘यच्चिकेत सत्यमिदं त्वनोद्यमतोन्यदाता’
इत्यादिश्रुतिभिः, ‘ईक्षेत विश्वममिदं मनसो विलासं, दृष्टं
विनष्टमतिष्ठो लभलातचक्रम् । विज्ञानमेकमुदधेव विभाति
माया स्वप्नस्त्रिधा गुणविसर्गकृतो विकल्पः । तस्मिंस्तदा
लब्धरुचेर्महामुने प्रियश्रवस्य स्खलिता मतिर्नम । यथाऽह-
मेतत्सदसत्स्वभायया पश्ये मयि ब्रह्मणि कल्पितं परे ।
द्रव्यं कर्म च कालश्च स्वभावो जीव एव च । वासुदे-
वात्परो ब्रह्मन्वाच्योऽर्थोऽस्ति तत्त्वतः । स शिवः सत्य-
चेतन्यसुखाऽनन्दस्वलक्षणः । अपरः कल्पितः साक्षात्

ब्रह्मण्यव्यस्तमायया' इत्यादिसृष्टिरूपश्च प्रपञ्चस्य मिथ्या-
 त्वाऽवधारणात् । ननु यच्चिकेतेति श्रुतिः सत्पत्वमेव बोधयति,
 नतु मिथ्यात्वमिति चेन्न । श्रुतितात्पर्याऽनवबोधात् ।
 परमेश्वरो याच्चिकेत, यत्पदार्थजातं कर्तव्यतया ऽवगच्छति
 तन्मायाकार्यत्वात्सत्यं न किन्तु मोघमिति । मोघमेव
 मिथ्याभूतमेवेति श्रुत्यभिप्रायात् । अस एवोक्तं स्कान्दे—'माय-
 या निर्मितं सर्वं मायैव हि निरूपणे' इति । श्रूयते मैत्रा-
 यणीयोपनिषदि चतुर्थप्रपाठके—“इन्द्रजालमिव मायामयं
 स्वप्नमिव मिथ्यादर्शनम्” इति, “चित्रभित्तिरिव मिथ्याम-
 मनोरमम्” इति च । एवमस्यूलाऽऽदिष्वाक्यपर्यालोचनयाऽपि
 प्रपञ्चमिथ्यात्वमेव श्रुतितात्पर्यविषयीभूतम् । यत्तु नेह
 जानेति श्रुतिब्रह्मणि सर्वज्ञप्रतियोगिकभेदनिषेधपरिति, तन्न ।
 त्वन्मते जीवानामसर्वज्ञत्वात्तत्प्रतियोगिकभेदस्य निषे-
 धाऽयोगात् । नच नित्यज्ञानवत्प्रतियोगिकभेदनिषेधप-
 रा, अप्रसक्तस्य तस्य निषेधाऽयोगात् । नच अमप्रसक्तस्य निषे-
 धः चर्मिग्राहकश्रुतिविरोधेनैतादृशभ्रमाऽसम्भवात् । तस्मा-
 त्तादृक्यं प्रपञ्चनिषेधकमेवेति तत्र प्रतिपन्नस्य तत्रैव निषेधा-
 न्मिथ्यैव प्रपञ्चः । तदुक्तम्—“तस्माद्विश्वस्य सर्वस्याऽधि-
 स्थाने परमाऽऽत्मनि । निषेधान्नेह जानेति मिथ्यात्वं तस्य
 सिद्ध्यति” इति ।

एवमविद्याऽतिरिक्तदोषाऽजन्यं जडं मिथ्यम्, दृश्य-
 त्वात् शुक्तिरजतवदित्यनुमानेनाऽपि प्रपञ्चस्य मिथ्या-
 त्वसिद्धिः ।

नच दृष्टान्ताऽसिद्धिः । मिथ्यारजतोत्पत्त्यनङ्गीकारे इदं
 रजतमिति ध्वान्तेरेवाऽनुपपत्तेः । तथा हि—न तावदिदं ज्ञान-

द्वयम्, रजतार्थिनः पुरीषर्तिनि प्रवृत्त्यनापत्तेः । नच स्वतन्त्रो-
पस्थितेष्टभेदाऽग्रहात्प्रवृत्तिः, तन्मते भेदस्य स्वरूपाऽऽ-
त्मकतया तदग्रहाऽयोगात् । लाघवेनेष्टोपस्थितेरेव
प्रवर्तकत्वाच्च ।

नाऽपि पारमार्थिकस्यैव रजतस्योत्पत्तिरिति दिग-
म्बरमतं साधु, तथात्वे त्रैकालिकवाचाऽनुपपत्तेः ।

नाऽप्यन्यथाख्यातिः, व्यवहितेन समं प्रत्यासत्त्यभावेन
चक्षुषा तदग्रहाऽऽसम्भवात् । ज्ञानस्य प्रत्यासत्तित्वस्य
प्राङ्निरस्तत्वेनाऽलौकिकभानाऽसम्भवाच्च । नच दोष एव
प्रत्यासत्तिः, दोषस्य प्रत्यासत्तित्वे अमानुमित्युच्छेदप्रसङ्गात् ।
समाने विषये प्रत्यक्षसामग्र्या बलवत्त्वात् अप्रामाण्यस्य
परतस्तत्त्वमपि लुप्येत, दोषस्य प्रत्यासत्तितया ज्ञानसामान्य-
सामग्रीप्रविष्टत्वेनाऽप्रमायास्तदतिरिक्तकारणजन्यत्वाऽभावा-
त् । नाऽपि दोषादसन्निकृष्टस्यैव भानं, लाघवेन विशिष्टप्रत्य-
क्षमात्रे विशेषणसन्निकर्षस्य कारणत्वात् । अन्यथा
संवादिप्रवृत्तावेव विशिष्टज्ञानं कारणमिति जितं गुरुया ।
तरुनाग्नाऽन्यथाख्यातिः सम्भवति ।

नाऽपि बौद्धाद्यभिमतता ऽसत्ख्यातिः । असतो ज्ञान-
विषयत्वाऽनुपपत्तेः । नह्यत्यन्ताऽसति धर्मिणि विषयत्वधर्मः
सम्भवति, न वा तत्र रजतत्वादयो धर्माः, तदभावेनेदं रजतमिति
ज्ञानस्य रजतं विषय इति कथमध्यवसेयमायुष्मता । नन्व-
सतो ज्ञानविषयत्वाऽभावे शशशृङ्गं नास्तीत्यादिप्रतीतीनां
का गतिरिति चेन्न, । शशशृङ्गशब्दादुत्पन्ने ज्ञानाऽऽभासे
सविषयत्वनिवेधाऽभिप्रायत्वात्तद्वाचः । नन्वर्थाऽभावे कथ-
माभासस्योत्पत्तिः, तादृशेन दुःखात्मकवृत्तेरिव, शृङ्गशब्देन

तदुत्पत्त्यभ्युपगमात् । नन्वेवमव्युत्पन्नस्याऽपि शङ्कश्रवणा-
दाभासोत्पत्तिप्रसङ्गः, अन्वयव्यतिरेकाभ्यां तादृशशक्ति-
ज्ञानस्याऽपि तत्र हेतुत्वात् । तस्मान्नाऽसतो ज्ञानविषय-
त्वम् । तथाच अविषयीभूतं रजतं तत्रैवोत्पद्यतइति
तन्मिथ्यैव ।

तस्य चाऽन्तःकरणाऽवच्छिन्नचैतन्यनिष्ठमवस्थाज्ञानमु-
पादानम्, वृत्तिनिर्गमनदशायां तस्याऽपि शुक्त्यवच्छिन्नचैत-
न्यसम्बद्धतया रजताद्युपादानत्वोपपत्तेः । तच्च रजतमन्तः-
करणाऽवच्छिन्नचैतन्यसम्बद्धं सदेवोत्पद्यत इति स्वाऽऽकार-
वृत्तिं विनैव प्रथते ।

अथ तत्र रजतोत्पत्तौ सर्वेषां तद्ग्रहप्रसङ्गः, परमते
तत्तदपेक्षाबुद्धिजन्यं द्वित्वं तेनैव गृह्यते इतिवत् तत्तदज्ञाना-
रब्धं रजतादि तमेव प्रतिभासते इत्यभ्युपगमात् । अथवा पर-
कीयदुःखादिवत् तत् परं प्रति स्वरूपाऽप्योग्यमेव । अतएवा-
ऽन्यजीवम्प्रत्येव स्वरूपाऽप्योग्यत्वात् परमेश्वरेण तद् गृह्यते ।
नचैवं तस्याऽपि भ्रान्तत्वापत्तिः, अनावृतस्वरूपत्वेन
तदभावात् ।

एवमनुमानेनऽपि तस्य मिथ्यात्वसिद्धिः । तथाहि-
स्वप्नमानऽधिकरणाऽत्यन्ताऽभावप्रतियोगि शुक्तिरजतं,
स्वाऽनधिकरणनात्राऽवृत्त्यत्यन्ताभावप्रतियोगि दृश्यत्वात्,
संयोगवत्, इत्यनुमानेन प्रथमनिरुक्तस्य, स्वाऽनधिकरण-
मात्राऽवृत्त्यभावप्रतियोगि, शुक्तिरजतं प्रतियोगिव्यधिकरण-
स्वाऽभाववृत्ति दृश्यत्वात्, आकाशाऽत्यन्ताऽभाववत्, रजतं
स्वाऽभाववृत्ति दृश्यत्वात्, आकाशाऽत्यन्ताऽभाववत्, सचा-
ऽभावः रजताऽनधिकरणाऽवृत्तिः, सम्बन्धविशेषशालित्वा-
त्, रजतवदित्यनुमानद्वयेन वा, इच्छा अष्टद्रव्यातिरिक्तद्रव्या

वीदाहृतश्रुत्यादिवलात्प्रपञ्चो निश्चयैव ।

एवं दृश्यत्वाऽन्यथाऽनुपपत्त्याऽपि प्रपञ्चस्य निश्चयात्त्वम्, सत्यत्वे विषयविषयिभावाऽसम्भवात्, ज्ञानज्ञेययोः सम्बन्धाऽभावात् स्वरूपसम्बन्धस्य दूषितत्वात् । किञ्च स्वरूपसम्बन्धत्वादिनाऽप्यतीतादिस्थले विषयाऽसत्त्वाज्ज्ञानस्वरूपमेव सम्बन्धो वाच्यः । अथ च ज्ञानस्वरूपमात्रं सकलसाधारणमिति तज्ज्ञानं सकलविषयकं स्यात् स्वरूपाऽऽख्यसम्बन्धस्य भवैः सत्त्वं सत्त्वात् । तस्मादेतादृशस्थले युक्तेरप्रसरादाविद्यकसम्बन्धस्यैव वाच्यतया निश्चयैव प्रपञ्चः । तदुक्तं स्कान्दे—‘प्रतीत्या केवलं शक्तिरचिद्रूपा तनोमयी । सर्वप्रकारैर्धिद्वङ्गिरनिरूप्याऽस्ति शाङ्करी । तथा दुर्घटकारिण्या तादात्म्येनैव सङ्गतम्’ इति ।

एवं युक्त्यन्तरादपि तस्य निश्चयात्त्वम् । सत्यप्रपञ्चवादी प्रष्टव्यो घटः कुत्राऽस्तीति ? यत्र प्रतीयते तत्रैवेति चेद् घटाऽभाववत्पि स्यात्, दोषात्तत्राऽपि प्रतीतिसम्भवात् । यत्र प्रतीयते तत्राऽस्तीति चेत्, तर्हि प्रसैव कुत्र, यत्र बाधो नास्ति तत्रेति चेत्, यत्र सर्वस्य बाधो नास्ति सा प्रमा सत यस्य कस्यचित् ? नाऽऽद्यः, कालाऽन्तरीयबाधाऽभावस्य निर्णेतुमशक्यत्वात् । नाऽन्तर्यः, अमरस्थलेऽपि तस्य भुजभत्वात् । तस्मात्कुत्राऽस्तीति प्रमातुमशक्यत्वा-
न्निश्चयैव घटादिः प्रपञ्चः ।

एवमुत्पत्त्यनुपपत्त्याऽपि घटादेर्निश्चयात्त्वम् । तथा हि न तावत्सत उत्पत्तिः विरोधात् । नाऽप्यमरः, शशशृङ्गादेरप्युत्पत्तिप्रसङ्गात्, घटादेरविशेषात् । ननु घटादेः प्रागभावस्य सत्त्वादुत्पत्तिः, शशशृङ्गस्य तदभावान्नोत्पत्तिरि-

ति चेन्न । प्रागभावस्य निरस्तत्वात् । अस्तु वा प्रागभावः,
 साधता ऽप्यनुत्पन्नघटेन स्रजं सम्बन्धाऽभावेन तस्य घटीय-
 त्वाऽयोगात् । प्रागभावस्वरूपेणैतदीयत्वे शशशङ्कीयत्वस्याऽ-
 प्यापत्तेः । नच फलबलेन घटीयत्वमात्रताऽभ्युपगमः, स्वरूप-
 स्योभयसाधारण्ये फलस्यैवाऽनुपपत्तेः । अन्यथा फलबलात्कि-
 न्निदेव जायते किञ्चिन्नेति किं तत्र सान्निध्यभेदफलप-
 नया । ननुत्पत्तेः पूर्वं खदेव कारणेनाऽभिधायक्यत इति
 चेन्न । अभिधायक्येऽपि प्राक् सत्त्वे उत्पत्त्यनुपपत्तेः, असत्त्वे
 च पूर्वोक्तदोषात् । नन्वेकस्यैवाऽवस्थाभेदमात्रमिति चेन्न ।
 अवस्थायामपि सत्त्वाऽसत्त्वविकल्पस्यासत्तासाऽनपायात् ।
 नन्वेवं कथं सिद्धान्ते सूक्ष्मरूपाऽभ्युपगम इति चेन्न ।
 अस्माकं श्रुत्याद्यवष्टम्भेनैव पदार्थाऽभ्युपगमः, ननु
 परमत इव युक्त्यवष्टम्भेनेति प्रागुक्तत्वात् । तदुक्तं स्कान्दे
 “अतीन्द्रियार्थविज्ञाने नानं नः श्रुतिरेव हि । श्रुत्येकगम्ये सू-
 चमार्थे स तर्कः किङ्करिष्यति । मानाऽनुग्राहकस्तर्को न सञ्जतस्तः
 कदाचन” इति । तथा च सूक्ष्मरूपे श्रुतिः ‘तद्भेदं तर्ह्यव्याक-
 तमासीत्तन्नामरूपाम्यामेव व्याक्रियते’ इति । तस्मात्स-
 र्वाऽसत्त्वाभ्यां दुर्निरूपतया कार्यं मिथ्यैव । तदुक्तम्—“यथा
 सतो जनि नैवमसतोऽपि जनि नच । अन्यत्वमेव अन्यस्य तदधि-
 कत्वं समर्थकम्” इति, । तदेतत्सर्वमभिसम्बन्धाधीनं भागव-
 ते—“तस्मादिदं जगद्विशेषमसत्स्वरूपं, स्वप्नाप्रमत्तधियसं
 पुरुदुःखदुःखम् । त्वय्येव नित्यसुखमोघतनावनन्ते नायात
 सद्यदपि यत्तद्विवाऽवभाति” इति । असत्स्वरूपं सहिलक्ष-
 णस्वरूपम् ।

ननु प्रपञ्चस्य मिथ्यात्वे ऽर्थक्रियाकारित्वं न स्यात् ।

शुक्तिरजतादौ तददर्शनादिति चेन्न । रजतादेरपि प्रीति-
 द्वेषाद्यर्थक्रियाकारित्वात् । न च सन्न ज्ञानस्यैवाऽर्थक्रिया-
 कारित्वं, उदासीनज्ञानादपि तदापत्तेः । रजतादिज्ञानत्वेन
 जनकत्वे च ज्ञानरजतत्वेन रजतज्ञानत्वेन वेत्यत्र नियाम-
 काऽभावाद्बुभयोऽपि जनकत्वात् । न चाऽतीतादावर्थाऽ-
 भावाद् ज्ञानस्यैव जनकता, अतीतादेरपि सूक्ष्मरूपेणा ऽऽप्तो-
 हं स्वत्वात् । अन्यथा विषयतया ऽवच्छेदकत्वस्याऽप्यसम्भ-
 वात् । नन्वेवमपि शुक्तिरजतादिविशेषज्ञानार्थक्रियाकारित्वं
 न स्यादेवेति चेन्न । व्यावहारिकत्वेन तदुपपत्तेः । तदुक्तं
 स्कान्दे—“कल्पितानामथस्तूनां भवे केचन मायया ।
 परमाऽर्थतया क्लृप्ता व्यवहारे सुरर्षभाः । आकाशादि
 जगच्छुक्तिरूपे ते कथिते मया” इति । पराशरोपपुराणे सम-
 दशे ऽध्याये ऽप्युक्तम्—“शुक्तिकाव्यवहारे तु सती न रज-
 तोपमा” इति ।

नन्वेवमपि स्वर्गादेर्मिथ्यात्वे तत्साधनताबोधकत्वेद-
 स्याऽप्रामाण्यमाऽपत्तिरिति चेन्न । द्विविधं प्रामाण्यम् ।
 अवाधितार्थबोधकत्वरूपं, अविद्याऽतिरिक्तदोषाऽजन्यप-
 दार्थबोधकत्वरूपञ्च । इदमेव व्यावहारिकं प्रामाण्यं लक्ष्य-
 मपि वेदेऽस्ति । कर्मकाण्डादिमहातात्पर्यविषयीभूतब्रह्मणो
 वाच्यत्वात् । अवान्तरतात्पर्यविषयीभूतस्य स्वर्गसाधन-
 त्वादे व्यवहारिकत्वात् । तदुक्तं स्कान्दे—“व्यावहारिकस-
 त्वाऽर्थं साक्षात्सत्यार्थचिद्बोधनम् । उभयं वक्ति वेदस्तु
 मार्गा नैवं वदन्ति हि” इति । तस्मान्मिथ्यैव प्रपञ्चः ।

न च घटः सन्नित्यादिप्रत्यक्षमात्रः, तस्य विद्यमान-
 तामात्रविषयत्वेन निरुक्तमिथ्यात्वाऽवाचकत्वात् । देहाऽऽ-

तत्प्रत्यक्षवन्निर्णीततात्पर्यकश्रुतिबाधितत्वेनाऽप्रमाणत्वाच्च ।
अनुमानादिबाधेऽप्येतदेवोत्तरम् । तस्मात्प्रपञ्चाऽन्तर्गतसर्वज्ञ-
त्वकिञ्चिद्वृत्त्यादिधर्माणां कल्पितत्वेन तदाक्रान्तयो-
र्जीवपरयोस्तत्त्वमस्यादिश्रुत्याऽभेदयोधने न काऽप्य-
नुपपत्तिः ।

तत्त्वमस्यादिश्रुतिश्रुत्याऽखण्डाऽर्था, लक्षणया चित्तमात्र-
बोधकत्वात् । तथा च प्रयोगः—‘तत्त्वमस्यादिवाक्यं, स्वप्नदो-
षस्थापितपदार्थनिरूपितसंस्पर्शाऽगोचरप्रमितिजनकं, एकमा-
त्रिपदिकाऽर्थमात्रतात्पर्यकत्वात्, सोऽयं देवदत्त इत्यादि-
वाक्यवत्’ इति । ननु कथं वाक्यस्याऽखण्डाऽर्थत्वम्, तस्य
संस्पृष्टाऽर्थबोधकत्वस्याभावात् । चित्तमात्रस्य तत्पदार्थैकदे-
शस्य तत्पदघटितवाक्यार्थत्वाऽयोगाच्च । एवं लक्षणयेत्यपि
न युक्तम्, लक्षणाबीजाऽन्वयानुपपत्त्यभावात् । नच तत्त्व-
मपदयोर्विशिष्टवाचकत्वाद्द्विशिष्टयोश्च समानसत्ताकभेदा-
ऽयोगाच्चित्तमात्रलक्षणा पदद्वयेऽप्यावश्यकीति वाक्य-
म् । ‘दण्डो कुरडली’ इति वाक्येनैकस्मिन्नेव पुरुषे दण्ड-
कुरडलवैशिष्ट्यवत् तत्त्वमसीति वाक्येनाऽप्येकस्मिन्नेव
चैतन्येऽहङ्कारादिवैशिष्ट्यबोधनसम्भवात् । ननु दण्डकुरड-
लयोरधिरोधात्तद्वैशिष्ट्यमेकस्मिन् बोध्यतां नान, प्रकृते तु
विबुधविशेषणद्वयवैशिष्ट्यकथमेकत्र बोधनीयमिति चेन्न ।
अवच्छेदभेदेनाऽधिरोधस्य त्वयैवोपपादितत्वात् । तस्मान्न
लक्षणा, न वाऽखण्डार्थेति चेदुच्यते—लोके वेदे च तात्पर्या-
ऽनुपपत्तिरेव लक्षणाबीजं न त्वन्वयाऽनुपपत्तिः, ‘कृष्णेयं
गौः यतो बहुक्षीरा’ ‘वायुर्वै क्षैपिष्ठा देवता’ इत्यादिप्राश-
स्त्यप्रतिपादकाऽर्थादवाक्येषु तदभावेऽपि तात्पर्याऽनुपपत्त्यैव

लक्षणाकल्पनात् । एष उच्यते प्रकृते ऽप्युपक्रमोपसंहारादितात्पर्यलिङ्गैः शुद्धेऽद्वितीयब्रह्मणि सर्ववेदान्ततात्पर्याऽत्रचोरणात् तदनुरोधेन लक्षणा । तथा च तत्त्वस्वरूपदाभ्यां विशिष्टे शक्ताभ्यां जडाऽश्च परित्यज्य भागत्यागलक्षणया चिन्मात्रं बोध्यत इति भवति वाक्यमखण्डार्थम् । तदुक्तं ब्रह्मगीतायास्-“एवं महाशब्दलक्षणाः साक्षात्प्रत्यक् चितिः परा । तच्छब्दस्य च लक्षणाः सैव नाऽत्र विचारणाः । तदर्थैक्य-विबुद्धाऽश्च त्यक्त्वा वाच्यगतं श्रुतिः । अविबुद्धिदाकारं लक्षयित्वा ब्रवीति हि । तत्त्वं शब्दार्थलक्ष्यस्य चिन्मात्रस्य पराऽऽत्मनः । एकत्वं यत्स्वतः सिद्धं स हि वाक्यार्थ आस्थितः” इति । अखण्डाऽर्थत्वञ्च-समभिधायकतपदोपस्थापित-पदार्थनिरूपितसंन्याऽगोचरप्रतिजनकत्वञ्च । ‘अप्राप्तयोः प्राप्तिः संयोगः’ इत्यादिलक्षणवाक्ये ऽव्याप्तिवारणाय समभिधायकतपदोपस्थापितपदार्थनिरूपितेति, ‘जलेन सिद्धति’ इत्यादिवाक्यात्पदद्वयेऽपि शक्तिश्चानाज्जायमानस्य घटवति घटोऽस्तीत्यादिज्ञानस्याऽपि प्रनात्वात्तत्राऽव्याप्तिवारणायोपस्थापितेति । नन्वसम्भवीदं लक्षणं, समभिधायकताभ्यां तत्त्वस्वरूपदाभ्यां लक्षणयोपस्थितस्य चैतन्यस्याऽभेदरूपसंसर्गप्रतिपादनादिति चेन्न । अभेदस्याऽसम्बन्धत्वात् । अन्यथा घटस्य घट इति धीप्रसङ्गात् । नन्वा-रोपे सति निमित्ताऽनुसरणं, न तु निमित्तमसत्पारोप इति चेन्न । नूनमनयैव वाचोभङ्ग्या केनचिद् धूर्तेन प्रतारितोऽस्ति भवान् । ननु रे यदि सामग्र्यां सत्यानपि कार्यं नापादनीयं, तर्ह्युच्छिन्नं पदार्थवैजात्येन । तथाहि-घटे पटत्वं, अश्वे गोत्वं, स्वयि पशुत्वमित्याद्यप्यस्तु । नच घटादौ पटत्वाऽद्यनुप-

लटिचर्वाधिका, आरोपे सतीत्यादिमन्त्रस्य तत्राऽपि पठितुं शक्यत्वात् । किञ्चैवमभावमात्रमुच्छिन्नम्, सवन्न सर्वे पदार्थास्तिस्रन्ति तदुपलक्षणकमानग्रयपि तिस्रस्त्येव । अथाऽपि नोपलभ्यन्ते, आरोपे सति निमित्ताऽनुसरणमित्यभ्युपगमात् । तस्माद्यत्किञ्चिदेतत् तस्मादभेदस्याऽव्यवस्थत्वाद्भ्रष्टार्थलक्षणां सुख्यम् ।

यत्तु वाक्यस्य संनर्गबोधकत्वत्वाभावाच्चिति, तत्संनर्गपरवाक्ये एव, न तु स्वरूपपरवाक्येऽपि । यदपि पदार्थैकदेशस्य वाक्याऽर्थत्वाऽभोग इति, तदपि संनर्गपरवाक्य एव । चैतन्यस्य पदजन्यप्रतीतिविशेष्यतयैकदेशत्वाऽज्ञाताच्च ।

नन्वेवमपि न वाक्यस्याऽखण्डार्थता युक्ता, तथात्वे सर्वपदलक्षणाऽऽपस्तेः । किन्त्वैकस्मिन् पदे एव लक्षणा । तथा च 'तत्त्वमसि' इति वाक्यस्य, एवं तन्नियम्योऽसि, तत्त्वदृशोऽसीति वाक्याऽर्थ इति चेन्न, त्वदभ्युपगतैकपदलक्षणाया अपि अहलक्षणात्वेनाऽस्मदभिमतपदत्रयलक्षणाऽपेक्षया अचन्यत्वात् । तथाहि—अजहलक्षणायां न सर्वोऽस्मन्ना स्वार्थत्यागः, न वाऽस्वार्थपरिमहः, किन्तु वाक्यैकदेशस्य प्रकृतेऽनन्वयादनात्पर्यवर्णयत्वाच्च त्यागमात्रम् । तथा चेयं लक्षणा शक्तिसमकक्षेति त्वदभ्युपगतैकपदलक्षणाऽपेक्षया लघीयसी । न चाऽपि पदे तथाऽपि अहलक्षणैवेति वाच्यम्, तत्राऽपि वाच्यतोतिप्रविष्टाऽस्तित्वस्य ब्रह्मरूपतया तत्त्वमादिपदाद्विशेषात् । तस्मात्सर्वपदलक्षणाऽपीयं त्वदभ्युपगतलक्षणाऽपेक्षया लघीयसीति वाक्यमखण्डार्थम् ।

अनु वाक्ये ध्यानस्य चिन्मात्रविषयकत्वे, ततो ऽविद्या-

निवृत्तिर्न स्यात्, सप्रकारकज्ञानस्यैवा ज्ञाननिवर्तकत्वात् ।
 अन्यथा घटनिर्विकल्पकादपि घटाऽज्ञाननिवृत्त्यापत्तेरिति
 चेन्न । समानविषयनिश्चयस्यैवाऽविद्यानिवर्तकत्वात् ।
 नचैवं निर्विकल्पकादप्यज्ञाननिवृत्त्यापत्तिः, शब्दनिर्विकल्प-
 कादेव ब्रह्माऽज्ञाननिवृत्तेरभ्युपगमेनेष्टाऽपत्तेः । नचाऽशा-
 ब्दनिर्विकल्पकादपि तदापत्तिः, तादृशनिर्विकल्पके प्रमाणा-
 भावात् । नच विशिष्टज्ञानस्य विशेषणज्ञानजन्यत्वात्त-
 त्सिद्धिः, विशेषणत्वविशेष्यत्वाऽभावत्वादिविशिष्टबुद्धौ
 व्यभिचारेण जनकत्वाऽसिद्धेः । नच पञ्च प्रकाराः पूर्वानुप-
 स्थिता अपि भासन्ते नाऽन्ये इति वाच्यम् । पञ्चवद्व्ये-
 यामिति भावसम्भवेनाऽप्रयोजकत्वात् । विशिष्टप्रत्यक्षस्य
 विशेषणसन्निकर्षमात्रसाध्यत्वात् । अन्यथा शाब्दज्ञाने,
 आनुमानिकज्ञाने, प्रत्यक्षविशेषादौ च क्लृप्तत्वेन यद्विशेषण-
 योरिति न्यायेन विशिष्टज्ञाने विशेष्यज्ञानस्याऽपि कारणा-
 त्वप्रज्ञात् । नचाऽसाधविशेष्यबुद्धौ व्यभिचारः न तस्य
 कारणता, अभावनिर्विकल्पकाऽभ्युपगमेन व्यभिचारपरि-
 हारस्य सुकरत्वात् । नचाऽभावस्य सविकल्पकैकवेद्यता
 नियमः, अप्रयोजकत्वात् । वस्तुतस्तु विशिष्टज्ञानस्य
 विशेषणज्ञानजन्यत्वेऽपि न निर्विकल्पकसिद्धिः, घटत्वादे-
 र्जन्मान्तराऽनुभूतस्य स्मरणरूपविशेषणज्ञानसम्भवात् ।
 अभिनयदेवदत्तादिवोचस्तथाद्यौ जातिविशेष्यको व्यक्ति-
 विशेषणक एवाऽस्तु । नचैवं व्यक्त्यंशे प्रकारस्य पूर्वम-
 भानात्तन्निर्विकल्पकसिद्धिरिति वाच्यम् । तत्र रूपादेरेव
 प्रकारतया भानात् । रूपेऽपि जन्मान्तराऽनुभूतं रूपत्वा-
 दि प्रकारतया भासते इति न काऽप्यनुपपत्तिः । एवं सर्वत्र

विशिष्टधीसम्भवे किं निर्विकल्पेन । जन्माऽन्तरीयसंस्कारादिक्लृपनञ्च परस्याऽपि क्वचिदावश्यकम्, अन्यथेष्टसाधनताज्ञानाऽभावेन स्तनपाने प्रवृत्त्यनुपपत्तेः । यत्तु 'घटः' इत्येवंरूपविषयिताविशेषशालिनि ज्ञाने घटत्वांशे किञ्चिदुर्माऽप्रकारकं घटत्वज्ञानं कारणम् । अतएव 'सामग्रीद्वयसमाजाद्विलक्षणविषयिताद्वयशाली जातिलान् घटः' इत्याकारको बोधइति तदनुरोधेन निर्विकल्पकसिद्धिरिति । तन्न । एवं सत्यस्मदादीनां युधिष्ठिरादिपदेभ्यो युधिष्ठिरत्वाद्विप्रकारकबोधानापत्तेः । अस्माकं युधिष्ठिरत्वादिनिर्विकल्पकाऽभावेन तादृशविशिष्टाऽनुभवाऽभावे पदात्तादृशस्मरणस्याऽप्यसम्भवात् । तदर्थञ्च प्रकाराऽन्तराऽनुसरणे किं निर्विकल्पेन । तस्मादशाब्दनिर्विकल्पके प्रमाणाभावात् तस्मादज्ञाननिवृत्तिः ।

नन्वेवमपि वाक्यस्याऽखण्डार्थत्वे वाक्यत्वमेव भज्येत । तथा हि—आकाङ्क्षा योग्यताऽऽसत्तिमतपदकदम्बकत्वं वाक्यत्वम् । आकाङ्क्षादिकञ्चाऽन्वयस्यैव वाक्यार्थत्वे सङ्गच्छते । यस्य पदस्य येन पदेन विना यदन्वयाऽननुभावकत्वं तत्तेन साकाङ्क्षनित्यननुभावकत्वमेवाऽऽकाङ्क्षा । स्वप्रतिपाद्याऽन्वयाऽबाधो योग्यता । अन्वयप्रतियोग्युपस्थितिरासत्तिरिति तासामन्वयघटितत्वादिति चेन्न । यस्य पदस्य येन पदेन विना यदर्थाऽननुभावकत्वं साऽऽकाङ्क्षा । वाक्यार्थाऽबाधो योग्यता । अथवधानेन स्वार्थोपस्थितिरासत्तिरिति तासामन्वयाऽघटितत्वेनाऽन्वयाऽबोधकत्वेऽपि वाक्यत्वोपपत्तेः ।

ननु तत्त्वमस्मीति वाक्ये त्वरूपदे एवमाऽस्तु,

तस्याऽऽङ्कारशब्दलक्षैतन्यवाचकत्वात् तत्पदे किमिति लक्षणा । तेन शक्त्यैव शुद्धस्योपस्थानसम्भवात् । न च तत्पदस्य बुद्धिस्थवाचकत्वाच्छुद्धस्य च कृत्स्नप्रकरणस्य तत्र तात्पर्यग्रहं विना ऽनुपस्थितेस्तत्प्रकरणाऽन्तर्गततत्त्वमसीति-वाक्यस्यतत्पदस्याऽपि शक्त्या विशिष्टोपस्थापकत्वमेवेति वाच्यम् । अथेतेन शुद्धे तात्पर्यबोधाऽनन्तरं मननाऽऽद्युत्तरकालं यस्तत्त्वमस्यादिवाक्येन साक्षात्कार उत्पाद्यते, तदानीं शुद्धस्याऽपि बुद्धिस्थत्वेन तत्पदेन शक्त्यैव तदुपस्थापनसम्भवे लक्षणावैयर्थ्यादिति चेन्न । सर्वनाम्नां बुद्धिस्थत्वविशिष्ट-वाचकत्वेन तत्पदेऽपि लक्षणाया आवश्यकत्वात् । अन्यथा सर्वनाम्नां नानार्थताऽऽप्तेः । शक्यताऽवच्छेदकानां घटत्वादीनां नानात्वात् । न च घटत्वादीनां बुद्धिस्थत्वेनाऽनुगमज्ञानानार्थतेति वाच्यम् । तथा सति नानाऽर्थोच्छेदप्रसङ्गात् । अश्वत्वलवणत्वादीनामपि बुद्धिस्थत्वेनाऽनुगमस्य कर्तुं शक्यत्वात् । तस्मात्सर्वनाम्नां बुद्धिस्थत्वप्रकारकज्ञानजनकत्वात्तत्पदे ऽपि लक्षणा । तस्मात्सिद्धं तत्त्वमस्यादिमहावाक्यस्याऽखण्डार्थत्वम् ।

एवं 'सत्यं ज्ञानमनन्तं ब्रह्म' इत्याद्यवान्तरवाक्यमप्यखण्डार्थम् । स्वरूपमात्रप्रश्नोत्तरत्वात् । प्रकष्टप्रकाशश्चन्द्र इति वाक्यवत् । ननु दृष्टान्तः साध्यविकलः, तथा हि-अस्ति तावदस्मिन् ज्योतिर्नगहले कश्चन्द्र इति प्रश्नः, स च न चन्द्ररूपमात्रविषयकः, स्वरूपमात्रस्य यक्षुषेण निर्णयात् । किन्त्वसाधारणधर्मविषयः, चन्द्रपदवाच्यत्वविषयो वा, अतद्व्यावृत्तिविषयको वेति प्रकष्टप्रकाश इत्युत्तरवाक्यस्याऽपि धर्मादिवैशिष्ट्यमेवाऽर्थ इति चेन्न ।

प्रकाशादिवैशिष्ट्यस्याऽपि तेन पूर्वमेव निर्णीतत्वात् ।
 चन्द्राऽसाधारणधर्मवान् चन्द्र इति जानामि, चन्द्रश्च-
 न्द्रपदवाच्य इति च जानामि, चन्द्रो ऽचन्द्राद्व्यावृत्त
 इत्यपि जानामि, चन्द्रस्वरूपमेव परं न जानामीति प्रश्न-
 विवरणाच्च स्वरूपमात्रविषयक एव प्रश्नः । स्वरूपमपि
 वस्तुषा निर्णीतमिति चेन्न । तस्य ज्ञानस्याऽनवधारणाऽऽ-
 त्मकतया संशयनिवर्तनाऽसमर्थत्वात् । नन्वेवं धर्माद्वि-
 षयक एव प्रश्नोऽस्तु, तद्विषयकज्ञानस्याऽप्यनवधारणत्वेन
 तस्य प्रश्नविषयत्वोपपत्तेरिति चेन्न । चन्द्रस्वरूपमेव परं
 न जानामि तद्वदेति तदीयवचनेनैव तदीयप्रश्नस्य स्वरूप-
 मात्रविषयत्वाऽवधारणात् । तस्मात्स्वरूपमात्रस्य पृष्टत्वा-
 त्तदुत्तरमपि स्वरूपमात्रविषयकमेव । अन्यथा ऽऽज्ञप्रश्ने
 कोविदारीत्तरघटप्रश्नप्रतिवचनयोर्वैयधिकरण्यप्रसङ्गात् । न-
 न्वेवमपि प्रकृष्टप्रकाशादिपदैर्लक्षणया स्वरूपमात्रबोधने
 कथं तस्मात्संशयनिवृत्तिः । अन्यथा यः कश्चिच्चन्द्र इति
 वाक्येनाऽपि स्वरूपे बोधिते ततोऽपि संशयनिवृत्तिः किञ्च
 स्यादिति चेन्न । यदीयं व्यक्तिश्चन्द्रो न स्यात्तर्ह्यसिः
 प्रकृष्टप्रकाशादिपदैर्लक्षणया नोपस्थापयेदित्यनुकूलतर्क-
 सहकारेण स्वरूपमात्रगोचरज्ञानेनाऽपि संशयस्य निवर्त-
 यितुं शक्यत्वात् । यः कश्चिदिति वाक्यश्रवणे चैतादृशत-
 र्कोऽनवतारात्ततः संशयाऽनिवृत्तेः । तस्मात्सिद्धं प्रकृष्ट-
 प्रकाश इति वाक्यस्य स्वरूपमात्रप्रश्नोत्तरत्वादखण्डार्थ-
 त्वम् ।

तथा च तद्दृष्टान्तेन सत्यं ज्ञानमनन्तमित्यादि
 वाक्यमप्यखण्डार्थमेव ।

तथाहि—‘ब्रह्मविदाप्नोति परम्’ इत्युपक्रमे ब्रह्मज्ञाना-
त्पुरुषार्थश्रवणात्तद् ब्रह्म किमित्याकाङ्क्षायां प्रवृत्तिनिर्दं वाक्यं
तन्मात्रप्रश्नोत्तरमेव ।

तथा चाऽत्रापि स्वरूपमात्रबोधार्थं सर्वपदलक्षणा ।
ननु सत्यादिषु किमिति लक्षणा, ब्रह्मणः सत्यस्वरूपतया
सत्यपदस्य ज्ञानादिस्वरूपतया ज्ञानादिपदानाञ्च तत्र
शक्तेरेव सम्भवात् । ब्रह्माऽतिरिक्तस्य मिथ्यात्वेन जडत्वेन
च सत्याऽऽदिपदवाच्यत्वाऽयोगेन ब्रह्मणोऽप्यवाच्यत्वे
तेषां निरर्थकत्वप्रसङ्गाच्च । लक्षणाबीजाऽन्वयानुपपत्त्यभा-
वाच्च । नीलमुत्पलमिति वाक्यद्वयाऽत्राऽपि सत्यत्वादिवै-
शिष्ट्यस्यैव वाक्यार्थत्वसम्भवात् । तस्मान्न लक्षणेति
चेन्न । सत्यादिपदानां शुद्धब्रह्मवाचकत्वे तेषां पर्यायताऽऽ-
पत्तेः । तथा च पर्यायाणां सहप्रयोगाऽनुपपत्तेः सत्यं
ज्ञानमनन्तं ब्रह्मेति श्रुतिरपार्थिकैव स्यात् । तथा च सत्य-
पदस्य बाधाऽयोग्यत्वरूपधर्मविशिष्टे चैतन्ये शक्तिः,
ज्ञानपदस्य चक्षुरादिजन्यवृत्तिविशिष्टे, अनन्तपदस्य
त्रिविधपरिच्छेदशून्यत्वविशिष्टे, ब्रह्मपदस्य सर्वाऽऽत्मता-
योग्यत्वविशिष्टे, एवं दोषाऽभावादिविशिष्टे शुद्धादिप-
दानामिति न केवलं ब्रह्मणि कस्याऽपि शक्तिः । नचाऽ-
सत्यस्य बाधाऽयोग्यत्वस्य सत्यपदवाच्यत्वम्, अज्ञानात्मि-
काया वृत्तेर्ज्ञानपदवाच्यत्वम् । अत एव ब्रह्मादिरूपाणां
ब्रह्मादिशब्दवाच्यत्वञ्च विरुद्धमिति वाच्यम् । त्वन्मतेऽ-
घटस्य घटत्वस्य घटशब्दवाच्यत्ववदस्याऽप्यविरुद्धत्वात् ।
न चाऽन्वयाऽनुपपत्त्यभावात्लक्षणाऽनुपपत्तिः, तात्पर्याऽनुपपत्ते-
रेव लक्षणाबीजत्वस्य प्रागुपपादितत्वात् । नचाऽत्रा-

सत्यत्वादिवैशिष्ट्यं वाक्यार्थः, स्वरूपमात्रस्य क्षुभुत्सि-
तत्वेन तस्यैव वाक्याऽर्थत्वात् । तस्माच्छुद्धं ब्रह्म सर्वपदाऽ-
वाच्यम् ।

ननु न ब्रह्म सर्वपदाऽवाच्यम्, वाच्यपदवाच्यत्वात् ।
न च तेनाऽपि लक्ष्यते, ब्रह्माऽतिरिक्तस्याऽवाच्यपदमुख्यार्थ-
स्याऽभावेन लक्षणाऽनुपपत्तेरिति चेन्न । अवाच्यमित्यस्य
वाक्यत्वेन पदत्वाऽभावात् । पदत्वे वा ऽवाच्यत्वधर्मविशि-
ष्टस्यैव वाच्यत्वेन शुद्धस्याऽवाच्यत्वात् । नन्वेवमपि लक्ष्य-
पदवाच्यमेव ब्रह्म, शक्यसम्बन्धस्यैव लक्ष्यपदवाच्यताऽव-
च्छेदकत्वात् । तस्य च ब्रह्मण्यपि सत्त्वादिति चेन्न । तस्याऽपि
योगिकत्वेन वाक्यतुल्यत्वात् । तेनाऽपि लक्ष्यत्वविशिष्टब्र-
ह्मण एवाऽभिधानाच्च । एतेन निर्विशेषस्वप्रकाशनिर्गुणादिश-
ब्दानां ब्रह्मणि शक्तिः स्यादिति निरस्तम् । तस्मात्सिद्धं
शुद्धे ब्रह्मणि न कस्याऽपि पदस्य शक्तिरिति । तथा च
श्रुतिः “यतो वाचो निवर्तन्ते” इति ।

न चाऽनया श्रुत्या लक्षणाऽपि निविध्यते इति वाच्यम् ।
अस्याः श्रुतेः पूर्वोक्तन्यायसिद्धार्थाऽनुवादितया शक्तिमात्र-
निषेधद्वारा निर्गुणब्रह्मपरत्वात् । अन्यथा “तत्त्वौपनिषदं
पुरुषं पृच्छामि” इत्यादिश्रुतिसिद्धौपनिषदत्ववाच्यप्रसङ्गात् ।
वृत्तिमात्रनिषेधे तथा विना शब्दस्य बोधकत्वाऽप्योगात् ।
न च “वचसा वाच्यमुत्तमम्” इति साध्वोदाहृतश्रुतिविरोधः,
तस्याः श्रुतित्व एव विप्रतिपत्तेः । अस्तु वा श्रुतित्वं, ताव-
ताऽपि शुद्धे शक्तिरिति कुतः ? विशिष्टशक्तिप्रतिपादनेनाऽप्ये-
तस्य वचनस्य चरितार्थत्वात् । अन्यथा पर्यायताऽऽपत्ते-
रुक्तत्वाच्च । तस्माच्छक्रेण मुख्यप्राप्तित्वाच्च लक्षणायाश्चाऽर्थ-

द्वारकप्राप्तित्वेन गौणत्वान्मुख्याऽप्राप्तिरेव यतो वाच इति श्रुत्या निषिध्यत इति ।

स्यादेतत्, ब्रह्मणः सत्याऽऽदिपदलक्ष्यत्वे गङ्गापदलक्ष्यस्याऽगङ्गात्ववत्तत्त्वादिपदलक्ष्यस्याऽसत्यत्वाद्यापत्तिः । तथा च न ब्रह्मणः सत्यज्ञानानन्दात्मत्वम्, नवाऽद्वैतमिति साधु समर्थितो ब्रह्मवादः ।

किञ्च सर्वपदलक्षणापक्षे पदाऽन्तरमपि ठगर्थे, एकेनैव पदेन सत्यज्ञानानन्दात्मकस्य ब्रह्मणो लक्षितत्वात् । तस्मान्न सर्वपदलक्षणा, नवाऽखण्डार्थेति चेन्न । सत्यादिपदेन विशिष्टवाचिना ऽसत्याऽज्ञानानन्दादिरूपविशेषण-त्यागपूर्वकं वस्तुतः सत्यादिस्वरूपस्यैव लक्षितत्वेन सत्यादिपदलक्ष्यस्यापि सत्याद्यात्मत्वेऽपपत्तेः । 'काकंभ्यो दधि रक्ष्यताम्' इत्यत्र काकपदलक्ष्यस्याप्यकाकत्वाभाववदानन्दपदलक्ष्यस्याप्यनानन्दत्वाऽभावेऽपपत्तिश्च । दूष्टान्ते तु जहन्नक्षणाऽभ्युपगमात् तत्र च वाच्यं गङ्गास्वरूपं मुख्यं परित्यज्याऽगङ्गात्मकतीरस्यैव लक्षितत्वेन दूष्टान्तदाहो-न्तिकयोर्वैषम्यात् । यत्तु पदान्तरं ठगर्थे, तन्न । ज्ञानाऽदिपदैरज्ञानात्मकवृत्तित्यागपूर्वकं स्वरूपाऽनुपस्थापने ब्रह्म ज्ञानस्वरूपं न वा, ज्ञानन्दस्वरूपं नवेत्यादि संशयाऽनिवृत्तेः । तस्मात्सत्याद्यात्मकमपि ब्रह्म सत्यादिपदलक्ष्यमिति सिद्धम् ।

नन्वेवमपि शक्यसम्बन्धितया ज्ञाते शुद्धे लक्षण-वाच्या । शक्यसम्बन्धितया ज्ञानं च न प्रमाणान्तरेण, ब्रह्मण औपनिषदत्वात् । तथा च लक्ष्यं किमिति शिष्येण गुरुं प्रति पृष्ठे सति तच्छब्दान्तरेण बोधनीयं गुरुणा,

सोऽपि शब्दो लाक्षणिकश्चेत्तत्राऽपि लक्ष्यं किमिति पृष्ठे
 शब्दाऽन्तरेणैव वक्तव्यम् । सोऽपि शब्दो लाक्षणिकश्चेद-
 नवस्येति भ्रान्तस्य गुरोरपि सूकता । शिष्यस्य उद्यस्य
 स्वरूपाऽप्रतिपत्तिश्चेति सम्यग्बुद्ध्यादितं वेदान्तरहस्य-
 मिति चेन्न । शुद्धस्य स्वप्रकाशत्वेनोपस्थितत्वाच्छक्यसम्ब-
 न्धग्रहोपपत्तेः ।

अथवा तर्काशुद्धोपस्थितिः । तथाहि-सत्याऽऽदिपदानि
 विशिष्टवाचकानि, विशिष्टानाञ्च समानसत्ताकभेदवत्त्वा-
 दभेदो बाधितः । समानाधिकरणपदानाञ्चैकस्मिन्प्राति-
 पदिकार्थे तात्पर्यम् । ब्रह्माऽतिरिक्तञ्च निष्यात्त्वान्न तत्त्वा-
 वेदकश्रुत्या तात्पर्यतः प्रतिपाद्यमिति गुरुणा व्युत्पादि-
 तस्य शिष्यस्य सत्यं ज्ञानमनन्तं ब्रह्मेति वाक्यं श्रुनवतः
 यदि सत्यादिपदवाच्यसम्बन्धिज्ञानादिरूपमेकं वस्तु न
 भवेत्तर्हि सत्यादिपदानां सामानाधिकार्यं वाक्यस्यैतार्थ-
 परत्वञ्च बाधितं स्यादिति तर्केण वाच्यसम्बन्धितया
 शुद्धोपस्थितिसम्भवात् । तस्मात्सत्यादिपदलक्षणायां न
 काऽप्यनुपपत्तिः ।

स्यादेतत् । सर्वपदलक्षणापक्षे वाक्यमबोधकमेव स्यात्,
 लाक्षणिकपदानामननुभावकत्वात् । नह्यशक्तस्य बोधजनकत्वं
 सम्भवति, सर्वत्र शक्तस्यैव कार्योत्पादकत्वादिति चेन्न ।
 लाक्षणिकस्याऽननुभावकत्वे यत्र कमले लक्षणया द्विरेफ
 शब्दः प्रयुक्तः, नीलं द्विरेफमानयेत्यादौ तत्र शब्दबोधो
 न स्यात् । तत्र नीलद्विरेफशब्दयो लाक्षणिकतया स्वार्था-
 ऽन्वयबोधकत्वाऽसम्भवात् ।

किञ्चैवं प्राशस्त्यबोधकाऽर्थवादवाक्यानामप्यबोधकता-
ऽऽपत्तिः । तत्र सर्वैः पदैर्लक्षणाया प्राशस्त्यस्योपस्था-
पनात् ।

वस्तुतस्तु पदार्थोपस्थापकपदत्वेनैव शाब्दबोधजनकत्वं,
नतु तच्छक्तपदत्वेन गौरवात् । नानार्थस्य वस्तुतस्तत्र शक्त-
स्याऽपि शक्त्यग्रदशायां तदनुपस्थापकतया अनुभाव-
कत्वाच्च, सहश्रुनपदानां सम्भूयानुभावकत्वव्युत्पत्तेश्च । त-
स्माद्व्याख्यिकं नानुभावकमिति प्रक्रियामात्रम् । तस्माद्यु-
क्तमेव सत्यादिवाक्यानां लक्षणायाऽखण्डार्थत्वम् ।

ननु सत्याद्यवान्तरवाक्यस्याऽप्यखण्डचिन्मात्रबोधक-
त्वे किं तत्त्वमस्यादिमहावाक्येन, तद्बोध्यविन्मात्रस्या-
ऽवान्तरवाक्यैरेव बोधितत्वात् । न च भेदश्चनो महावा-
क्योत्पन्नानं विना न निवर्तते इति वाच्यम्, अद्वितीयब्रह्म-
स्वरूपाऽवगमे सत्याऽऽदिवाक्यान्निष्पन्ने सति तदयोगात् ।
तस्मादवान्तरवाक्यस्याऽप्यखण्डार्थत्वे महावाक्यवैयर्थ्यं दुष्प-
रिहरमिति चेन्न । अवान्तरवाक्यानां महावाक्यशेषतया तेषां
पदार्थमात्रतात्पर्यकत्वेन जीवब्रह्माभेदस्य ततोऽवगमेऽपि
तत्र तस्य तात्पर्याभावात् । अन्यथा 'ज्योतिष्ठीमेन
स्वर्गकामो यजेत' 'दर्शपूर्णमासाभ्यां स्वर्गकामो यजेत'
इत्यादिवाक्यानामपि वैयर्थ्यप्रसङ्गात् । 'सर्वेभ्यो ज्योतिष्ठोमः'
सर्वेभ्यो दर्शपूर्णमासौ, 'सर्वेभ्यश्चातुर्मास्यानि' इति वाक्येन
तेषां सर्वफलकत्वे बोधनात् सर्वमध्ये स्वर्गस्याऽप्यन्तर्भू-
तत्वात् । यदि च ज्योतिष्ठोमेनेत्यादिवाक्यसार्थक्यार्थमेव
'सर्वेभ्यो ज्योतिष्ठोमः' इत्यत्र सर्वपदस्य सङ्कोचं कृत्वा
स्वर्गाऽतिरिक्तसर्वफलकत्वबोधने तात्पर्यं कल्प्यते, तदा

प्रकृते ऽपि तुल्यम् । तस्मादवान्तरवाक्यैर्विदिततत्त्वमपदार्थ-
स्याऽधिकारिणस्तत्त्वमस्यादिवाक्योत्थवाक्षात्कारेण विद्या-
निवृत्तिर्जायते । तदुक्तं भगवता नारदेन—‘तत्त्वमस्यादिवा-
क्योत्थज्ञानं मोक्षस्य साधनम् । ज्ञाने त्वनाहते सिद्धे सर्वं
ब्रह्ममयं भवेत्’ इति ।

ननु कथं शब्दात्साक्षात्कारः, शब्दस्य परोक्षज्ञानजन-
कत्वस्वाभावात् । अन्यथा ऽनुमानेनाऽपि साक्षात्कारो-
त्पत्तिप्रसङ्गात् । तस्मादिन्द्रियजन्यज्ञान एवाऽपरोक्षत्वमिति
न शब्दाऽपरोक्षमिति चेन्न । न तावदिन्द्रियजन्यत्वं ज्ञान-
स्याऽपरोक्षत्वं, सुखादिज्ञाने तदभावप्रसङ्गात् । तस्य केवलं
साक्षिभास्यत्वस्य प्रागुक्तत्वात् । परपक्षे ज्ञानमात्रस्याऽप-
रोक्षताऽऽपत्तिश्च । जन्यज्ञाने सर्वत्र मनसः कारणत्वात्तस्य
चेन्द्रियत्वात् । न चेन्द्रियत्वेन तस्य सर्वत्र जनकत्वं ना-
स्तीति वाच्यम् । इन्द्रियत्वस्य गुह्यतया कारणताऽनवच्छेद-
कत्वात् । चक्षुष्मादेरेव तथात्वात् । नाऽप्यपरोक्षत्वा-
ज्जातिः । तस्याः वृत्तिनिष्ठत्वे सुखादेः शुक्तिरजतादेश्चाऽप-
रोक्षतान स्यात् तस्य केवलं साक्षिभास्यत्वात् । साक्षिनिष्ठत्वे
चाऽज्ञाततया तद्भास्यविप्रकृष्टघटादेरप्यपरोक्षार्थविषयक-
त्वमेव वृत्तेरपरोक्षत्वम् । अर्थस्य चाऽपरोक्षत्वमनावृतसाक्षि-
तादात्म्यं, संविदन्तु स्वरूपमेव तत् । “तत्साक्षादपरो-
क्षाद् ब्रह्म” इति श्रुतेः । साक्षादितिपदेन घटादितुल्यताव्या-
वर्तनात् । तस्माद् ब्रह्मणः स्वत एवाऽपरोक्षत्वात्तद्विषयकं
ज्ञानं शब्दजन्यमप्यपरोक्षार्थविषयकत्वादपरोक्षमिति सिद्धं
शब्दापरोक्षम् ।

नन्वेवमनुमितेरप्यपरोक्षताऽपत्तिः । त्वदुक्तप्रकारेण तत्राऽ-

उपरोक्षतासम्भवादिति चेन्न । चैतन्यांशे उपरोक्षत्वस्येष्ट-
त्वात् । यत्र चक्षुःवन्निकृष्टपर्वतादौ वन्त्याद्यनुमिति-
स्तत्र पर्वताद्यंशे उपरोक्षत्वस्येष्टत्वात् । न च प्रत्यक्ष-
त्वाऽनुमितित्वजात्योः संकलः, सिद्धान्ते प्रत्यक्षत्वस्य
जातित्वाऽनभ्युपगमात् । अतएव दीर्घशङ्कुलीभक्षणादौ
रूपरसादिविषयकं पञ्चेन्द्रियजन्यमेकमेव ज्ञानमिति
सिद्धान्तः । तत्र ज्ञानभेदकल्पने प्रमाणाऽभावात् । तदुक्तं
नृसिंहाश्रमगुरुवर्यैः—“पञ्चेन्द्रियाणां युगपन्निजाऽर्थयोगे
तदर्थेषु मितिः कथं न । मनोऽणुतायां किमपि प्रमाणं
न वा तदर्थप्रमितिप्रभेदे” इति । किं बहुना, सर्वा अपि
वृत्तयश्चैतन्यांशे उपरोक्षा एव, अत एव सकलप्रमाणगोच-
रं ब्रह्मेति राद्धान्तः ।

नन्वौपनिषदत्वविरुद्धोऽयं राद्धान्त इति चेन्न । मा-
नाऽभावप्रयुक्ताऽसत्प्रशङ्का येन यत्र व्यावर्त्यते तदेव तत्र
ज्ञानमिति व्यवह्रियते । घटाऽऽद्याकारा वृत्तिर्यद्यपि घटाऽ-
वच्छिन्नचैतन्यं विषयीकरोति, तथाऽपि ब्रह्म चित्स्वरूपं
न वा, आनन्दरूपं न वेत्यादिसंशयनिवर्तने ऽसमर्थेति सा
तत्र मानमिति लोच्यते । सत्यादिवाक्योत्था वृत्तिस्तु ब्रह्म-
विषयकं संशयं निवर्तयतीति सत्यादिवाक्यमेव तत्र मान-
मित्यौपनिषदं ब्रह्मोच्यते ।

अथवा तत्रत्यपदार्थावच्छिन्नस्य सकलप्रमाणगोचरत्वं,
शुद्धस्य त्वौपनिषदत्वमिति न सिद्धान्तयोः परस्परविरोधः, ।

नन्वेवमपि तत्त्वमसीत्यादिवाक्यात्कथं शाब्दो बोधः,
शाब्दे बोधे तात्पर्यज्ञानस्य कारणत्वात् । तात्पर्यञ्च तत्प्रती-
तीच्छयोच्चरितत्वम् । तच्च त्वन्मते वेदे न सम्भवति, तस्य

तथा निश्चितत्वाऽऽदिश्रुत्यनुरोधेनाऽपौरुषेयत्वाऽभ्युपगमात् ।
 अपौरुषेयत्वञ्च न पूर्वमीमांसकमत इवेश्वराऽग्रणीतत्त्वम् “ऋचः
 सामानि जज्ञिरे” इत्यादि श्रुतिविरोधात् । किन्तु द्विश्य
 रचितत्वाऽभाव एवेति त्वदाचार्यैर्निरूपयित्वापितत्वादिति चेत्,
 उच्यते । फलवत्प्रतीत्यनुकूलत्वन्तात्पर्यं, स च शब्दस्यैव
 धर्मः, स चोपक्रमोपसंहारादिभिर्निर्णीयते । तदुक्तम्—“उ-
 पक्रमोपसंहारावभ्यासो ऽपूर्वताफलम् । अर्थवादोपपत्तौ च
 लिङ्गं तात्पर्यनिर्णये” इति । एतच्च तात्पर्यं वेदस्याऽपौरुषे-
 यत्वेऽपि सम्भवतीति तत्त्वमस्यादिवाक्याच्छाब्दबोधोत्पत्तौ
 न काऽप्यनुपपत्तिः ।

वस्तुतस्तु शाब्दे बोधे तात्पर्यज्ञानकारणमेव न भवति,
 प्रमाणाऽभावात्, व्यभिचाराच्च । रुद्रोदनादिप्रतिपादक-
 वाक्यानां स्वार्थं तात्पर्यं नास्तीति “तात्पर्यन्तु न जाना-
 मि” इत्यादि व्यवहारदर्शनात् । न चैवं ‘अयमेति पुत्रो राज्ञः’
 ‘पुरुषो ऽपसार्यताम्’ इति वाक्ये राजपदस्य पुत्रपुरुषाऽन्यत-
 राऽन्वयतात्पर्यसंशयदशायामपि शाब्दज्ञानप्रसङ्ग इति चेन्न ।
 तात्पर्यज्ञानस्य कारणत्वं भवताऽपि समभिव्याहनपदाना-
 मेकवाक्यताज्ञानं शाब्दबोधे कारणमिति वक्तव्यमेव । अन्य-
 या ‘गङ्गायां घोषः, इत्यत्र गीरतीरपदयोरुच्चाहारेणाऽपि
 शाब्दबोधोपपत्तेर्निर्णयेन तीरे लक्षणाकल्पनं न स्यात् ।
 तथा च प्रकृते राजपदस्य पुरुषादिपदेन सहैकवाक्यताज्ञा-
 नाऽभावादेव शाब्दज्ञानविरहो न तु तात्पर्यज्ञानविरहात् ।

नन्वेकवाक्यताज्ञाने विद्यमानेऽपि तात्पर्याऽनिश्चये
 क्वचित्संशयो दृश्यते यथा—‘हस्तेन दीर्घेण कुठारेण वृक्षं छि-
 नत्ति’ इत्यादौ किं हस्तः कुठारो वा दीर्घ इति । तथा च तत्र

तात्पर्यनिश्चयस्य कारणत्वे एकत्र क्लृप्तत्वेन शाब्दज्ञानमात्रे
तस्य कारणतेति चेन्न । तत्राऽपि तात्पर्यनिश्चयात्पूर्वमेवो-
क्तमत्राऽपि दीर्घत्ववैशिष्ट्याऽवगाहिशाब्दो बोधो जायत एव,
पश्चात्तरं तात्पर्यसंशयरूपदोषात्संशयः । त्वयाऽप्युक्तमत्र
तात्पर्यनिश्चये सत्युक्तमत्र दैर्घ्यवैशिष्ट्याऽवगाही बोधो
जायतएवेत्यभ्युपगमात् ।

ननु निश्चिते कथं संशय इति चेन्न । प्राथमिकज्ञानस्याऽऽ-
पातरूपनया संशयाऽविरोधित्वात् । प्रमेय इति निश्चिते
ऽपि घटे परेणाऽपि संशयाऽभ्युपगमाच्च । न च घटत्वप्रका-
रकं ज्ञानं घटो न वेति संशयविरोधि, इदञ्च न तथेति वा-
च्यम् । प्रमेयमिति ज्ञानस्याऽपि घटत्वप्रकारकत्वात् । भास-
नानवैशिष्ट्यप्रतियोगित्वस्यैव प्रकारत्वात् । न च सामान्यध-
र्माऽप्रकारकं ज्ञानं संशयविरोधि, इदञ्च न तथेति वाच्यम् ।
प्रमेयो घट इति ज्ञानादपि तदनिवृत्त्यापत्तेः । नचेदमपि
घटत्वाद्यंशे सामान्यधर्माऽप्रकारकमेवेति वाच्यम्, प्रमेयघट-
त्वज्ञानमिति ज्ञानाद् घटो नवेति संशयनिवृत्त्यापत्तेः ।
तस्य घटत्वांशे सामान्यधर्मप्रकारकत्वात् ।

नन्वेवमप्यनेकार्थशब्दप्रयोगे युगपत्तावत्पदार्थसंसर्गबोधो
न जायतइति सर्वं सम्प्रतिपन्नम् । तत्र च तात्पर्यज्ञानाऽति-
रिक्तसामग्रीसत्त्वात्तद्विरहादेव शाब्दबोधविरहः । तत्रैव क्लृप्त-
त्वात् तस्य सर्वत्र कारणतेति चेन्न । अनेकार्थपदाद्युग-
पत्सकलपदार्थस्मृतौ प्रमाणाऽभावात् । भावे वा भवत्ये-
वाऽन्वयबोधः । तात्पर्यग्रहे सति तावत्पदार्थाऽन्वयबोधस्य
त्वयाऽप्यभ्युपगमात् । तस्मात्तात्पर्यज्ञानं न शाब्दबोधि
कारणमिति सिद्धम् । नन्वेवं किं श्रवणेन, तथा हि-श्रवणं

नानाऽद्वितीये ब्रह्मणि वेदान्ततात्पर्यावधारणाऽनुकूलो-
 क्यपारः । स च तात्पर्यज्ञानस्य शाब्दबोधहेतुत्वएवोपयु-
 ज्यते, नाऽन्यथा । तथा चैकं संधितमतो ऽपरं प्रकथयते इति
 न्यायाऽऽपातइति चेन्न । तात्पर्यविपर्ययस्य तत्संशयस्य च
 दोषतया शाब्दबोधोत्पादकत्वेन तन्निवर्तकतया श्रवणस्य
 सार्थकत्वात् । तस्मात्तात्पर्यज्ञानस्य शाब्दबोधाऽहेतुत्वेऽपि
 न श्रवणादिवैयर्थ्यम् ।

एवमाकाङ्क्षायोग्यताऽऽदिज्ञानानामपि न शाब्दबो-
 धकारणता, प्रमाणाऽभावात् । यत्तु गुणाऽनुरोधेन योग्यता-
 ज्ञानं कारणमिति, तन्न । असति दोषे चक्षुरादिनैव प्रमो-
 त्पत्तिसम्भवेन तस्यां गुणस्याऽहेतुत्वात् । स्वरूपसत्या यो-
 ग्यताया एव गुणत्वसम्भवेन गुणतयाऽपि तज्ज्ञानस्य कार-
 णत्वे प्रमाणाऽभावाच्च ।

वस्तुतस्तु शाब्दे बोधे न स्वरूपमती योग्यता न वा
 तज्ज्ञानङ्कारणम्, योग्यताविरहे ऽयोग्यतानिश्चये विद्यमा-
 नेऽपि शाब्दबोधदर्शनात् । तथा हि—“अस्य बोधिपतेः
 परार्धपरया लब्धीकृताः सङ्ख्या, प्रज्ञाचक्षुरवेक्ष्यमाणतिमिर-
 प्रख्याः किलाऽकीर्तयः । गीयन्ते स्वरमष्टमं कलयता जातेन
 वन्धयोदरान्मूकानाम्प्रकरणे कूर्मरमणीदुग्धोदधौ रोधसि ॥

“एष वन्ध्याधुतो याति खपुष्पकतशेखरः” । इत्यादि-
 पद्येभ्यः प्रतीतिस्तावदुत्पद्यत एव, परन्तु विषयाऽसत्त्वाच्चि-
 विषयिणी सा । यत्तत्र सचेतसां मूकतैवोचितेति, तत्स्वात्म-
 नोऽपि प्रतारणम् । तथा हि—अत्र मूकतेति वदन्तः प्रष्टव्याः
 किं शब्दे मूकता उताऽर्थे । नाद्यः, शब्दप्रयोगस्य भवद्भि-
 दपि क्लियमाणत्वात् । नाऽन्त्यः, अर्थस्यैवाऽबोधे अत्र मूक-

सैति परबोधनाऽवसम्भवात् । न हि स्वयं तमर्थं न जाना-
त्प्रेष, परस्य तु तत्र सूकृतां व्युत्पादयतीति सम्भवति । त-
स्मादेतादृशवाक्यादपि ज्ञानमुत्पद्यतएव । तदुक्तं शाब्द-
मर्थोदाविद्धिः—“अत्यन्ताऽवत्यपि ज्ञानमर्थं शब्दः करोति
हि” इति । तस्माद्योग्यतादिज्ञानं शाब्दबोधे न कारण-
मिति सिद्धम् ।

तथाच सुष्ठूक्तम्—‘तत्त्वमस्यादिवाक्योत्पत्त्यात्कारा-
दविद्यानिवृत्तिर्जायते’ इति । साचाऽविद्यानिवृत्तिरधिष्ठा-
नात्मिकैव न ततोऽतिरिक्ता । तदुक्तं स्कान्दे—“विद्याया-
परयाऽविद्यानिवृत्तौ ब्रह्म केवलम् । शिष्यते खलु नाऽभा-
वो भावो वाऽन्यस्तथैव च” इति । नन्वेवं तस्यास्तत्त्व-
ज्ञानसाध्यत्वाऽनुपपत्तिः, अनादिपदार्थस्य साध्यत्वाऽयोगा-
दिति चेन्न । परमते जनादिसिद्धस्याऽपि विप्रप्रागभावस्य
सङ्गलसाध्यत्ववत्, अनादिमिदुस्याऽपि दुःखप्रागभावस्य प्रा-
यश्चित्तसाध्यत्ववच्च, साध्यमते स्वरूपाऽऽत्मिकाया अप्या-
नन्दाऽभिष्यक्तेर्नारायणप्रसादसाध्यत्ववच्चाऽनादिसिद्धाया
अप्यविद्यानिवृत्तेः प्रवृत्त्यङ्गसाध्यत्वसम्भवात् । तथा हि-
साध्यत्वेन यदभिमतं तन्निरूपितप्रतियोग्यनुयोगिभाव-
रूपसम्बन्धाश्रयो यः प्रागभावः, तन्नाशकस्वस्वाऽभाव-
व्याप्येतरसकलसमवधाने सति यस्मिन् सत्यग्रिमक्षणे यस्य
सत्त्वं, यद्दृश्यतिरेके चाऽसत्त्वं, तत्तस्य साध्यम् । दृग्दृशसाध्ये
घटे चैतदेवं अनुवर्तनीयम् । साध्यत्वेन यदभिमतं घटः, त-
न्निरूपितप्रतियोग्यनुयोगिभावरूपसम्बन्धाश्रयो यः प्राग-
भावो घटप्रागभावः तन्नाशकं यद्दृग्दृशतद्व्याप्येतरसकलं
कुलालादि, तत्समवधाने सति दृग्दे सत्यग्रिमक्षणे घटसत्त्वं,

दृष्टव्यतिरेके च घटाऽसत्त्वं तद् घटस्वरूपं दृष्टसाध्य-
मिति । रासभसाध्यत्वञ्च नऽस्ति, रासभस्यतिरेके घटव्यति-
रेकाऽभावात् । एवं मङ्गलसाध्यविघ्नप्रागभावेऽप्येतन्माध्य-
त्वमसत्तम् । तथा हि—साध्यत्वेन यदभिमतं, विघ्नप्रागभा-
वः, तन्निरूपितप्रतियोग्यनुयोगिभावस्वरूपसम्बन्धाश्रयो यः
प्रागभावो विघ्नप्रागभाव एव, तन्नाशकमङ्गलमङ्गलाभाव
तद्वाप्येतरसकलमवधाने सति मङ्गलसत्त्वे विघ्नप्राग-
भावमर्थः, मङ्गलाभावे तदभाव इति विघ्नप्रागभावोऽपि
मङ्गलसाध्यः । एवं तत्त्वज्ञानसाध्याऽविद्यानिवृत्तावपि
योजनीयम् । तथा हि साध्यत्वेन यदभिमतमधिष्ठानाऽप्यन-
नविद्यानिवृत्तिस्वरूपं, तन्निरूपितप्रतियोग्यनुयोगिभाव-
पसम्बन्धाश्रयो यः प्रागभावोऽविद्यारूपः, तन्नाशकं यत्त-
त्त्वज्ञानं तद्वाप्येतरसकलं कालादि, तत्समवधाने सति
तत्त्वज्ञाने सत्यग्निमक्षणोऽविद्यानिवृत्तेः सत्त्वं, तत्त्वज्ञानव्य-
तिरेके चाऽविद्यानिवृत्तेरभावोऽविद्यैव, तन्निवृत्तिस्वरूपं त-
त्त्वज्ञानसाध्यमिति ।

न च तत्त्वज्ञाने सत्यग्निमक्षण एव दुर्लभस्तेन सर्वस्य
निवृत्तिरिति वाच्यम्, वृत्तेरेव क्षणत्वात् । न चाऽविद्यायाः
प्रागभावत्वाऽनुपपत्तिः, अनादिकादाचित्काऽभावत्वस्यैव प्रा-
गभावत्वेनाऽविद्याया अपि तत्सम्भवात् । नन्वेवमविद्यानि-
वृत्ते घटादिसाध्यत्वमपि स्यात् । तथा च मुमुक्षोस्तत्त्वज्ञानो-
द्देशेन अवघादाविव घटाद्युद्देशेनऽपि प्रवृत्तिः स्यादिति
चेन्न । यस्मिन्सतीत्यत्र यस्मिन्ननन्यथासिद्धे वतीत्यस्य वि-
वक्षितत्वात् । घटादेश्चाऽन्यथासिद्धत्वात् । तथा हि—‘सरति
शोकमात्मवित्’ ‘तमेव विदित्वाऽतिसृत्युमेति’ इत्यादिश्रुत्य

ज्ञानस्याऽऽश्रयकल्प्यत्वे तत्सहभूतं घटाऽऽद्यन्यथासि-
द्धम् । न चैवं कालादेरप्यन्यथासिद्धत्वेन-स्वेतरसकलजनवधा-
सतीत्यत्र सकलवदार्थाऽभिद्धिः, 'धर्माऽऽर्मा न सन्देहः सर्व-
कार्येषु कारणम् । उपभोगनिमित्तं हि देहाद्देहः । उत्तरागमः'
इति विष्णुपुराणात् । 'सरितः सागराश्चैव भावाऽभवौ च
पन्नग । सर्वे कालेन सृज्यन्ते ह्रियन्ते च पुनः पुनः' इति म-
हाभारतात् । 'कालेन जातो विक्रतो विनश्यति कालं । ती-
ष्ठन् विमदो विमत्सरः, । इत्यादिस्मृत्यनुरोधेन कालादेः प-
कारणत्वात् । नचैवं "नान्यः पन्था विद्यते ऽगनाय" इति
श्रुतिप्ररोधः, विशेषविषयकाऽऽचारेण सामान्यस्मृतेरिव वि-
शेषविषयकस्मृत्या सामान्यश्रुतेरपि मङ्गोचस्य न्याय्यत्वात् ।
तस्मादविद्यानातिनकाया अप्यविद्यानिवृत्तेः साध्यत्वमुप-
पन्नम् । वस्तुनस्तु अनन्यथासिद्धे यस्मिन्निति यत्सत्त्वं तत्त-
त्साध्यम् । तथा च । अनन्यथासिद्धत्वञ्चानेतरकालीनाऽधि-
द्यानिवृत्तिरपि तत्साध्येति सर्वमनवद्यम् ।

अथवा ऽविद्यानिवृत्तिरतिरिक्तैव, सा च पारमार्थिकी,
नेह नानाऽतीत्यादिश्रुत्या तात्पर्यतः प्रतिपाद्यमानाया-
स्तस्याः निश्चयात्वाऽपेक्षात् । न चैवमद्वैतभङ्गः, भावाऽद्वै-
ताऽभ्युपगमात् । 'तरनिशोकमात्मवित्' इत्यादिश्रुतिप्रामा-
ण्यऽनुरोधेन तस्यैव न्याय्यत्वात् । न च तस्याः दृश्यत्वेन
निश्चयात्त्वभावश्यकम्, दृश्यभावत्वस्यैव निश्चयात्त्वव्याप्यत्वा-
त् । न च दृश्याऽध्यात्ममन्तरेण दृश्यत्वाऽनुपपत्तिः, दृशा
सह स्वरूपसम्बन्धेनाऽपि तदुपपत्तेः । नचैवं वियदादेरपि
स्वरूपसम्बन्धेनैव दृश्यत्वोपपत्तौ निश्चयात्वं न सिद्ध्ये-
दिति महत्सङ्कटमिति वाच्यम् । अनुकूलतर्काऽन्तरोपपृच्छ-

श्रुत्यादिप्रलक्षणतन्निष्ठैः । केवलतर्केण पदार्थाऽसिद्धेः प्रागु-
क्तत्वात् । 'पाषण्डिनो विकर्मस्थान् वैडालव्रनिकान्
शठान् । हेतुकान् बकवृत्तींश्च बाहुपात्रेणाऽपि नाऽर्व-
येत्' इति मनुना, 'चाद्यो न हेतुर्वेदार्थं चोद्यं कुर्वन् पतत्य-
थः । अतः सर्वम्परित्यज्य वेदमेकं समाश्रयेत्' इति स्कान्दे ।
'अहमासं पण्डितको हेतुको वेदनिन्दकः । आन्धीक्षिकीं त-
र्कविद्यामनुरक्तो निरर्थिकाम् । हेतुवादान्प्रवदिता बक्ता संसत्सु
हेतुमत् । आक्रोष्टा चाऽभिधक्ता च ब्रह्मपक्षेषु वै द्विजान् ।
नास्तिकः सर्वगङ्गी च मूर्खः पण्डितमानिकः । तस्येयं
फलनिवृत्तिः शृगालत्वं समं द्विज' । इति महाभारते च केवल
हेतुक्तवस्य निषिद्धत्वाच्च । यत्तु दृश्यभावत्वस्यैव मिथ्यात्व-
व्याप्यत्वे भेदे ऽस्य मिथ्यात्वं न सिद्ध्येत, तस्याऽभावरूप-
त्वादिति, तदस्मत्सिद्धान्ताऽनवबोधमूलकम्, सिद्धान्ते पराऽ-
भिमत विभागवद्भेदस्य भावरूपत्वात् । तथा च दृश्यभावत्वस्य
तत्राऽपि सत्त्वाद् भेदस्याऽपि मिथ्यात्वम् । 'नान्यो ऽतोऽस्ति
द्रष्टा नान्यो ऽतोऽस्ति श्रोता' इत्यादिश्रुत्या, 'द्वौ सुषणौ' शरीरे-
ऽस्मिन् जीवेशाख्यौ हृदि स्थितौ । तयोर्जीवः फलं भुङ्क्ते
कर्मणो न महेश्वरः । केवलं साक्षिरूपेण विना भोगं महेश्वरः ।
प्रकाशते स्वयं भेदः कल्पितो नाययातयोः, इत्यादिश्रुत्या
च स्पष्टं भेदस्य मिथ्यात्वाऽवधारणात् । तस्मादधिष्ठानाद-
तिरिक्तैवाऽविद्यानिवृत्तिः । सा च तत्त्वज्ञानेनोत्पाद्यते, न
चोपादानाभावात्तदुत्पत्त्यनुपपत्तिः, भावकार्यस्यैवोपादान-
सापेक्षत्वात् । परेणाऽपि ध्वंसस्योपादानाऽनभ्युपगमा-
दिति ।

केचित्तु, अविद्यानिवृत्तिर्नाम तिःस्वरूपतैव, सैव तत्त्व-
ज्ञानसाध्या ।

ननु केयं निःस्वरूपता नाम, ध्वंसः, अतिरिक्ता वा, नाऽऽद्यः, पूर्वोक्तपक्षादविशेषात् । नान्त्यः, अनिर्वचनादिति चेदुच्यते—सत्यप्रज्ञादिनाऽपि ध्वंसाऽतिरिक्ता निःस्वरूपता इव श्याम्युपेया । अन्यथा घटध्वंसाऽन्तरमपि घटोपलम्भः किमिति न भवेत् । घटस्य ध्वस्तत्वादिति चेन्न । ध्वंसो नाम पदार्थाऽन्तरमुत्पद्यतां नाम, तावता घटस्याऽनुपलम्भः कुतः । ननु तदानीं घट एव नास्ति, कस्योपलम्भ आपाद्यत इति चेन्न । घटो नास्तीति वचनस्य कोऽर्थः ? किं घटो निःस्वरूपो जातः, उत तस्य ध्वंस उत्पद्यत इति । आद्ये स्वीकृतैव भवताऽपि निःस्वरूपता, अन्त्ये ध्वंसाऽऽख्यपदार्थाऽन्तरोत्पत्तावपि घटाऽनुपलम्भः कुतः ? न-
ह्यन्योत्पत्त्याऽन्यस्याऽनुपलम्भः, घटोत्पत्त्या इव हाऽनुपलम्भप्रसङ्गात् । ननु घटोपलम्भे ध्वंसः प्रतिबन्धक इति चेत्, किं विद्यमानस्य घटस्य ग्रहे प्रतिबन्धकता, उ-
ताऽविद्यमानस्य ? नाऽऽद्यः, ध्वंसकाले प्रतियोगिनो वि-
द्यमानत्वाऽयोगात् । नाऽन्त्यः, निःस्वरूपताऽतिरिक्ताया
अविद्यमानताया निर्वक्तुमशक्यत्वात् । ननु विद्यमान-
ध्वंसप्रतियोगित्वमेव ध्वस्तस्याऽविद्यमानत्वमिति चेन्न ।
ध्वंसप्रतियोगित्वमपि किं विद्यमानस्य, उताऽविद्यमा-
नस्य ? नाऽऽद्यः, पूर्वोक्तव्याघातात् । नाऽन्त्यः, निः-
स्वरूपताऽतिरिक्ताऽविद्यमानताया निर्वक्तुमशक्यत्वात् । त-
स्मादवश्याऽभ्युपेयनिःस्वरूपतयैव ध्वस्त इति व्यवहारो-
पपत्तौ किं ध्वंसाऽऽख्यपदार्थान्तरेण ।

ननु बुभुत्सया पृच्छामः, केयं निःस्वरूपता नामेति चेत्, स्वरूपस्य तुच्छतैवेति परिभाषयन्तु । तदुक्तं सिद्धा-

न्तमुक्तावल्याम्—‘तुच्छा ऽनिर्वचनीया च वास्तवी चेत्यसौ
त्रिधा । ज्ञेया माया त्रिभिर्बोधैः श्रौतयौक्तिकलौकिकैः’
इति । तस्मादविद्यायास्तुच्छतैव तत्त्वज्ञानसाध्येति निर-
ङ्कुशो ऽद्वैतमेव परमार्थः । तदुक्तं स्कान्दे—“परमाऽद्वैतवि-
ज्ञानमेव ग्राह्यं यथास्थितम् नाऽन्यतर्कैश्च हन्तव्यमिद-
मात्मनायवाक्यजम् । द्वैतमेव हि सर्वत्र प्रवदन्ति हि केचन ।
न ते मनुष्याः कीटाश्च पतङ्गाश्च घटा हि ते” । इति ।
घटा इति । घटश्च दचेतना अति मूढा इति भावः । तस्मा-
त्सर्वथा ऽप्युपपन्नमेतत्तत्त्वमस्यादिवाक्योत्पत्तिसाक्षात्कारेणा-
ऽविद्यानिवृत्तिरिति ।

तत्र वाक्योत्पत्तिसाक्षात्कारेणाऽऽवरणाऽज्ञानां ऽशो नि-
वृत्तेऽपि प्रारब्धेन प्रतिबन्धाद्विक्षेपशक्तिमदज्ञानांशो न
निवर्तते, तथा च विक्षेपां ऽशस्य ऽदेहपातमनुवृत्तेर्जीवन्मु-
क्तस्याऽपि भोग इति जीवन्मुक्तिप्रतिपादकशास्त्रादभ्युपग-
म्यते । तथा च श्रुतिः—‘तस्य तावदेव चिरं यावन्न विमोक्ष्ये
ऽथ संपत्स्ये’ इति । अस्या अर्थः—तस्य उत्पन्नसाक्षात्का-
रस्य चिदेककैवल्ये तावदेव चिरं तावानेव विलम्बः,
यावन्न विमोक्ष्ये यावत्प्रारब्धकर्मणः सकाशान्न विमो-
क्ष्यते, अथ संपत्स्ये अथ ब्रह्मसरूपन्ने भवतीति । स्मृति-
रपि,—‘देहञ्च नश्वरमवस्थितमुच्छ्रितं वा सिद्धो न पश्यति
यतोऽध्यगमस्वरूपम् । दैवादुपेतमुत दैववशादपेतं वासो
यथा परिधृतं मदिरामदान्धः । देहोऽपि दैववशगः खलु
कर्म यावत्स्वारूपमकं प्रतिसमीक्षतएव साऽसुः । तं सप्रपञ्चम-
धिरुद्वसमाधियोगः स्वाप्नं पुनर्न भजते प्रतिबुद्भवस्तुः, ।
इत्यादिका आवरणाऽन्नाद्यं विक्षेपसङ्गावच्छ दृश्यति

निवृत्ताऽऽवरणतया देहाऽभिमानाऽभावात्तेन प्रारब्धाऽनु-
रोधेन निषिद्धाऽऽवरणेऽपि तस्य न पापं, न का विहिताऽ-
नुष्ठानेन पुण्यम् । तथा च श्रुतिः—“यथा खलु पुष्करपत्रे
भाऽऽपः श्लिष्यन्ति एवं हैवं विदित्वा पापं कर्म न श्लिष्यते”
इति । तथा पारमर्षं सूत्रमपि—‘तदधिगम उत्तरपूर्वाद्ययोर्-
श्लेषविनाशौ तद्वापदेशात्’ इति ।

स्यादेतत् । प्रारब्धेन प्रतिबन्धाद्विक्षेपांशो न निवर्त-
तइत्ययुक्तम् । अनाद्यज्ञानेऽशाऽभावात् । पश्चात्तन्निवृत्ति-
रप्यनुपपत्ता । वाक्योत्थज्ञानस्य पूर्वमेव नष्टत्वात् । ज्ञान-
स्य स्वकार्यं प्रतिबन्धप्रतीक्षयोरदर्शनाच्चेति चेन्न । अनिर्वच-
नीये ऽज्ञानेऽशाऽभ्युपगमे बाधकाऽभावात् । माध्वैरनादे-
र्जावस्याऽणुपरिमाणस्याऽप्यंशाऽभ्युपगमाच्च । नैयायि-
कादितिराकाशादेरंशाऽनभ्युपगमे तन्नाऽव्याप्यवृत्तिघटादिसं-
योगाऽनुपपत्तेश्च । न च वाक्योत्थज्ञानाऽभावात्पश्चात्तन्नि-
वृत्त्यनुपपत्तिः, स्त्रीशूद्रादीनां तदपेक्षाऽभावात् । तेन विनाऽ-
पि पुराणादिश्रवणोत्थज्ञानेन, तन्नाऽप्यनधिकारिणां भाषा-
प्रबन्धोत्थज्ञानेनाऽपि मोक्षसिद्धेः । तदुक्तं स्कान्दे—‘अ-
स्ति शूद्रस्य शुश्रूषोः पुराणेनैव वेदनम् । वदन्ति केचिद्वि-
द्वांसः स्त्रीणां शूद्रममानताम् । अन्येषामपि सर्वेषां ज्ञानाऽ-
भ्यासो विधीयते । भाषाऽन्तरेण कालेन तेषां सोऽप्युपका-
रकः’ इति । तेषां शास्त्रीय व्युत्पत्तेरभावात् । भावनादेर्ब्रह्माया-
सनिवर्त्यत्वात् कालेनेत्यभिहितम् । येषान्तु वाक्योत्थज्ञा-
नाऽपेक्षा, तेषां पूर्वमुत्पन्नेनैव ज्ञानेनाऽऽवरणस्य निव-
र्तितत्वान्न निवृत्तावरणचैतन्यादेव प्रतिबन्धकनिवृत्तौ सत्या-
तन्निवृत्त्युपपत्तेः । वृत्तेरज्ञाननिवर्तकत्वपक्षेऽपि पुनरपि
तत्त्वमस्यादिवाक्योत्थज्ञानकल्पने बाधकाऽभावात् । सुत्या-
देः साधकस्योक्तत्वाच्च ।

यत्तु ज्ञानकार्ये प्रतिबन्धो न दृष्ट इति, तन्न । ज्ञान-
 कार्येऽपि प्रवृत्त्यादौ प्रतिबन्धदर्शनात् । श्रुत्यादिविरोधेनै-
 तेषां कुतर्काणामाभासत्वाच्च । तस्मात्तत्त्वमस्यादिवाक्या-
 दुत्पन्नसाक्षात्कारादावरणशक्तिनदज्ञानांऽग्रह्य तत्स्थि-
 त्यधीनस्थितिकावरणस्य जन्मान्तरप्रापकप्रारब्धेतरकर्मणश्च
 निवृत्तौ सत्यां प्रारब्धाऽनुसारेण किञ्चित्कालं सशरीरो
 जीबन्मुक्तिमनुभूय भोगात्प्रारब्धनिवृत्तौ निवृत्ताऽऽवरणचैत-
 न्याद्वाक्योत्पत्त्या वा विक्षेपांश्च निवृत्तौ सत्यां सच्चि-
 दानन्दरूपं ब्रह्म प्रतिपद्यत इति सिद्धम् ।

अखण्डानन्दसद्बोधो वासुदेवो दयानिधिः ।
 निरन्तरं हृदम्भोजे व्याजेनाऽनेन चिन्तितः ॥
 वाग्देवी यस्य जिह्वाग्रं नरीनर्ति सदा मुदा ।
 भट्टोजीभट्टसंज्ञं तं गुरुं नौमि निरन्तरम् ॥
 गुरुणां चरणाम्भोजकृपया ऽयं मया कृतः ।
 श्रीमत्तत्त्वविवेकाब्धेः सारोद्धारः सतां मुदे ॥

इति श्रीमत्परमहंसपरिव्राजकाऽऽचार्यवर्यश्रमिदानन्दा-

श्रमचरणाग्रविन्दसेवापरायणेन रङ्गोजीभट्टेन
 विरचितोऽद्वैतचिन्तामणिः समाप्तः ।

॥ श्रीः ॥

अद्वैतचिन्तामणौ प्रमाणतयोपन्यस्तानां
श्रुतिस्मृतिपुराणादिवचनानां तत्तदुप-
लब्धाधारभूतमूलग्रन्थनिर्देशः ।

- [१] तत्त्वसिद्धिः । १, १७, ४३, २० (छान्दोग्योपनिषदि)
- [२] सत्यं ज्ञानमनन्तं ब्रह्म । १, १७, ३९, २ (तैत्तिरीयोपनिष-
दि, ब्रह्मानन्दवल्ल्याम्)
- [३] तद्विज्ञानार्थं स गुरुः । ३, १७ (मुण्डकोपनिषदि, द्विती-
यखण्डे)
- [४] कच्चिन्न लौकायति० ४, ९ (रामायणेऽयोध्याकाण्डे)
- [५] प्राचीनैर्व्यवहार० २०, ७ (सिद्धान्तलेशसङ्ग्रहे २
तीयः श्लोकः)
- [६] अत्रायं पुरुषः स्वयं ज्योतिः । २१, ६ (बृहदार-
ण्यकोपनिषदि, ४ थेऽध्याये, ३ ये ब्राह्मणे)
- [७] न तत्र रथा० २३, १८ (बृहदारण्यके ४ थेऽध्याये
३ यब्राह्मणे)
- [८] सुखमस्यात्मनो० २५, २३ (भागवते ७ स्कन्धे १३
अध्याये (२६ शः श्लोकः)
- [८] इन्द्रियाणां हि चरतां० २८, १२ (भगवद्गीतायां २
थेऽध्याये ६७ श्लोकः)
- [१०] कामः सङ्कल्पो विचिकित्सा० २७, १७ (बृहदारण्य-
कोपनिषदि ५ ब्राह्मणे)

- [११] अजामेकाम् । ५४, ३ [श्वेताश्वतरोपनिषदि
र्थऽध्याये)
- [१२] दैवी ह्येषा० ३५, २५, (भगवद्गीतायां ७ मे ऽध्याये ४
र्थः श्लोकः)
- [१३] अज्ञानेनावृतं ज्ञानं० ३६, १५ (भगवद्गीतायां ५
मे ऽध्याये १५ शः श्लोकः)
- [१४] स्वप्ने सजीवः सुखदुःख० २३, २५ (भाष्यार्थकैवल्यो-
पनिषदि)
- [१५] इन्द्रो मायाभिः । ३७, १९ (बृहदारण्यकोपनिषदि ५
म ब्राह्मणे)
- [१६] पुंस्त्वादिवत्तस्य सतो ऽभिव्य० ३८, १० (ब्रह्मसूत्रेषु
२ ये ऽध्याये ३ यपादे ३१ शं सूत्रम्)
- [१७] यतो वा इमानि भूतानि० ३९, ३ (तैत्तिरीयोपनिषदि
शृगुवल्ल्यां १ मे ऽनुवाके)
- [१८] तदात्मानं स्वयमकुरुत । ४०, १२ (तैत्तिरीयोपनि-
षदि ब्रह्मानन्दवल्ल्यां ७ मे ऽनुवाके)
- [१९] अहं ब्रह्माऽस्मि । ४३, २२ (बृहदारण्यके ४ र्थब्राह्मणे)
- [२०] एकः समस्तं यदिहा० ४३, २२ (विष्णुपुराणे १६ शे
ऽध्याये २३ शः श्लोकः)
- [२१] तदात्मानं स्वयमकुरुत । ४०, १२, (तैत्तिरीयोपनि-
षदि ब्रह्मानन्दवल्ल्यां ७ मे ऽनुवाके)
- [२२] अहं ब्रह्माऽस्मि ४३, २२ (बृहदारण्यके ४ र्थब्राह्मणे)
- [२३] देहं मनोमात्र० ४४, २, (भागवते ११ स्कन्धे २३
अध्याये ५० श्लो०)

- [२४] नैह नानास्ति । ७३, १६ (बृहदारण्यके २ येऽध्याये
४ र्यब्राह्मणे, कठोपनिषदि ४ र्यबल्लयाञ्च)
- [२५] ब्रह्मविदाप्नोति परम् । ५८, १ (तैत्तिरीयोपनिषदि
ब्रह्मानन्दबल्लयाञ्च)
- [२६] तत्साक्षादपरोक्षाद् ब्रह्म । ६४, २१ (बृहदारण्य-
कोपनिषदि ४ र्यब्राह्मणे)
- [२७] ऋचः सामानि जज्ञिरे । ६६, २ । (पुरुषसूक्ते)
- [२८] अस्य क्षोणिपतैः ० ६८, १६ (नैषधीयचरिते १२
सर्गे १०६ श्लोकः)
- [२९] तमेव विदित्वा ऽतिमृत्युमेति । ७०, २५ (श्वे-
ताश्वसरोपनिषदि ४ र्येऽध्याये)
- [३०] पाषण्डिनो विकर्मस्थान् ० ७२, २ (अनुसूतौ ४
र्येऽध्याये ३० शः श्लोकः)
- [३१] नान्योतोऽस्ति ० ७२, १५ (बृहदारण्यकोपनिष-
दि ७ मब्राह्मणे)
- [३२] तुच्छा निर्वचनीयाच ० ७४, १
(वेदान्तसिद्धान्तमुक्तावल्लयां)
- [३३] तदधिगमउत्तरपूर्वाद्ययो ० ७५, ५ (ब्रह्मसूत्रेषु ४
र्येऽध्याये २ ये पादे १३ शं सूत्रम्)
- [३४] परमात्मात्मनो ० ४३, २३ (परमहंसोपनिषदि)
- [३५] विश्वस्य कर्ता ० ४२, ४ (मुण्डकोपनिषदि १ मखण्डे)
- [३६] तस्माद् गुरुमप्रपद्येत ० ३, १८ (भागवते ११ शस्क-
न्धे ३ येऽध्याये २१ शः श्लोकः)

- (३७) आत्मा ऽव्ययो गुणः शुद्धः० २१, ७ (भागवते ११ स्कन्धे २८ अध्याये ११ शःश्लोकः)
- (३८) यावद्देहेन्द्रियमार्गैः० २७, ४ (भागवते १२ शःश्लोकः)
- [३८] असत्त्वादात्मनो० २६, २३ (" " १३ शेऽध्याये ३१ श्लोकः)
- [४०] अहङ्कारकृतं बन्ध० २६, २१ (,, ,, २९ श्लोकः)
- [४१] शोकहर्षभयक्रोध० २७, १८ (" " २८ अध्याये १५ शःश्लोकः)
- [४२] एकएव परो ह्यात्मा० ३०, ७, (" " १८ अध्याये ३२ श्लोकः)
- [४३] तस्मादिदं जगदशेष० ४५, ११ (" १० स्कन्धे १४ अध्याये २२ श्लोकः)
- [४४] तेषु कालेष्वजायन्त० ३७, २३ (" " ७ अध्याये ५८ श्लोकः)
- [४५] ईक्षेत विभ्रममिदं० ४५, १८ (" " १८ अध्याये ३२ श्लोकः)

स्कान्दवचनानि

- [१] केचित्प्रधानं त्रिगुणं० ३, २४ (स्कान्दे सूतसंहिता-
न्तर्गतब्रह्मगीतायां २ अध्याये ६-९ श्लोकाः)
- [२] एकत्वेपि पृथक्त्वेन० २८ (स्कान्दे सूतगीतायां यज्ञ-
वैश्वखण्डोपरिभागे ५ मेऽध्याये ३३ शः श्लोकः)

- [३] चित्तवृत्त्यभिसम्बन्ध० २८, ८ (स्कान्दे-ब्रह्मगीतायां
३ येऽध्याये १४ शःश्लोकः)
- [४] सर्वेषान्तु मनस्तेन० २८, १४ (" " ४ र्थेऽध्याये
२ यःश्लोकः)
- [५] अन्यथा भानहेतुत्वा० ३३, ५ (" शिवसाहात्म्यखण्डे-
८ मेऽध्याये १८-२१ श्लोकाः)
- [६] माया च प्रलये काले परस्मिन् परमेश्वरे० । ३५, २
(" शिवसाहा० ८ मेऽध्याये १७ शः श्लोकः)
- [७] तमहंप्रत्ययव्याजात्० ३५, ८ (" " ८ मेऽध्याये
३६ शःश्लोकः)
- [८] अथवा देवदेवस्य० ३६, १८ (" सूतगीतायां यज्ञवैभव-
खण्डोपरिभागे ३ येऽध्याये २९ शःश्लोकः)
- [८] मायया निर्मितं सर्वं० ४६, ६ (" " ४ र्थेऽध्याये
३२ शःश्लोकः)
- [१०] प्रतीत्या केवलं शक्ति० ४९, ९ (" ब्रह्मगीतायां यज्ञ-
वैभवखण्डोपरिभागे ५ मेऽध्याये ३३ शःश्लोकः)
- [११] अतीन्द्रियार्थविज्ञाने० ५०, १४ (" सूतगीतायां ३
येऽध्याये ५-६ श्लोकः)
- [१२] व्यावहारिकसत्यार्थ० ५१, २१ (ब्रह्मगीतायां २ ये-
ऽध्याये २१ शःश्लोकः)
- [१३] विद्यया परया विद्या० ६९, ९, (" ब्रह्मगीतायां १२
शेऽध्याये ९ मः श्लोकः)

[१४] परमाद्वैतविज्ञान० ३४,४ (" सूतगीतायां ३ ये
 ष्याये ५४ श्लोकः)

(१५) कल्पितानामवस्तूनां० ५१,१० (ब्रह्मगीतायां २
 मेध्याये १९ शःश्लोकः)

इतोऽधिकान्यपि बहूनि श्रुतिस्मृतिपुराण शास्त्रीय
 ग्रन्थवचनानि प्रमाणतयोपन्यस्तानि सन्ति, येषां
 मूलं त्वरयान्वेषणे ऽस्माभिर्नोपलब्धं तत्प-
 रीक्षकाः कृपया स्वयमन्वेषयन्तु ।



। श्रीः ।

अद्वैतचिन्तामणौ प्रमाणतयोपन्यस्ता महर्षयो
ग्रन्थकर्तारश्च ।

- (१) भगवान् वासुदेवः । २८, १२
- (२) व्यासः । २४, १७
- (३) मनुः । ७२, २
- (४) भगवान् नारदः । ६४, ३
- (५) भगवान् । ब्रह्मसूत्रकारः । ६३, ८
- (६) सुरेश्वराचार्यः । २०, १
- (७) वाचस्पतिमिश्रः । ३७, १५
- (८) संक्षेपशारीरककारः । ३७, १८
- (९) नृसिंहाग्रमः । ३, १, २०, ३, २८, १४



॥ श्रीः ॥

अद्वैतचिन्तामणौ प्रमाणतयोपन्यस्ताग्रन्थाः ।

-
- (१) माण्डूक्योपनिषद् ।
 - (२) मैत्रायण्युपनिषद् ।
 - (३) रामायणम् ।
 - (४) महाभारतम् ।
 - (५) भागवतम् ।
 - (६) भगवद्गीता ।
 - (७) पराशरोपपुराणम् ।
 - (८) ब्रह्मगीता ।
 - (९) विष्णुपुराणम् ।
 - (१०) पारमर्षसूत्रम् । (ब्रह्मसूत्रम्)
 - (११) स्कान्दम् ।
 - (१२) (न्याय) लीलावती ।
 - (१३) (वेदान्त) सिद्धान्तमुक्तावली

—:०:—

अद्वैतचिन्तामणौ प्रदर्शिता न्यायाः ।

- (१) यद्विशेषणयोरिति न्यायः । ५५, १३
- (२) एकं सन्धित्सतोऽपरं प्रच्यवते । ६८, ३

—:०:—

॥ श्री ॥

अद्वैतचिन्तामणौ अर्थविशेषपराणां निर्देशार्हशब्दाना-
मकारादिवर्णक्रमानुसारि
सूचीपत्रम् ॥

—:०:—

अ

अकृताभ्यागम २१, ३ आत्मनो देहानतिरिक्तत्वे ऽयं दोष उक्तः
अखण्डार्थ ५१, २५ आक्षेपसमाधानाभ्यां तत्त्वमस्यादिभूतिर-
खण्डार्थेति व्यवस्थापितम् ।

अखण्डार्थत्व ५३, ११ उक्तितम् ।

अजहल्लक्षणा ५४, १६ अस्याः स्वरूपमुक्तम् ।

अज्ञान ३२, १८ अस्य प्रतिबिम्बोपाधित्वमुक्तम् ।

३३, १८ अस्य भावकपत्वं साधितम् ।

३५, ७ अस्याऽऽवरकत्वमुक्तम् ।

३६, २२, अस्यैकत्वमुक्तम् (एकजीववादिमते)

३७, १५ ,, (संक्षेपशारीरककृन्मते)

३७, १५ अस्थानेकत्वमुक्तम् (वाचस्पतिनिश्चिते)

अत्यन्ताभाव १५, १६ अज्ञाखण्डने द्रष्टव्यम्

अन्धकार ४, १६ अस्य दशमद्रव्यत्वमाशङ्कितम् ।

अधिष्ठान ६९, ८ अस्याऽविद्यानिवृत्त्यात्मकत्वमुक्तम् ।

अनन्त ५९, १७ त्रिविधपरिच्छेदशून्यम् ।

अन्तःकरण ३७, १३ अस्याऽनेकत्वमुक्तम् ।

३६, १७ अस्य सूक्ष्मरूपेणाऽनादित्वमुक्तम् ।

३८, १२ अस्य जीवोपाधित्वमुक्तम् ।

अनवस्था ५, ७ सप्त्यप्रतिबन्धिकाया अस्या अदोषत्वमुक्तम् ।

अनुपलब्धि १८, १७ अस्या अभावग्राहकत्वं खण्डितम् ।

अनुमान २१, १५ ज्ञानलक्षणप्रत्यासत्तिखण्डने द्रष्टव्यम् ।

अनुव्यवसाय २८, २५

अनेकजीववाद ३७, १५ (वाचस्पतिभिन्नमतेन)

,, ३७:१८, (संक्षेपशारीरककृन्मतेन)

अन्यथाख्याति ४७, ७ नैयायिकाभिमतयेयं खण्डिता ।

अन्योन्याऽभावं १८, १ अभावखण्डने द्रष्टव्यम् ।

अप्रतिबद्धज्ञान ३, १५ अस्याऽविद्यानिवर्तकत्वमुक्तम् ।

अभाव १८, अस्य भावाद्विषयतां निरस्य, तच्चतुर्विध्य-
मपि खण्डितम् ।

अवान्तरवाक्य ५७, ८ (सत्यं ज्ञानमन्तं ब्रह्मेत्यादि)

अस्याऽखण्डाऽर्थत्वं, महावाक्यशेषतया
साफल्यञ्चोक्तम् ।

अविद्यानिवर्तक ३, ११

अविद्यानिवृत्ति ६९, ८ अस्या अधिष्ठानाऽऽत्मकत्वमुक्तम् ।

,, ,, अस्यास्तत्त्वज्ञानसाध्यत्वमुक्तम् ।

७१, १६ अस्या अतिरिक्तत्वं पारमार्थिक-
त्वञ्चोक्तम् ।

अव्यक्त ३३, ८

असत्ख्याति ४७, १८ बीदाभिमतयेयं खण्डिता ।

असम्बद्ध ३४, १२ अस्याऽनवच्छेदकत्वमुक्तम् ।

अस्मदादिज्ञान ३२, १४ अस्य शरीरसापेक्षत्वमुक्तम् ।

अहङ्कार २७, ३ आत्मनिरूपणे द्रष्टव्यम् ।

आ

आकाश ६, २१ अस्येश्वरादभेदः साधितः ।

आकाङ्क्षा ५६, १७ (क) यस्य पदस्य येन पदेन विना यद-
न्यथाऽननुभावकत्वं तत्तेन साकाङ्क्षमि-
त्यननुभावकत्वमाकाङ्क्षा ।

(ख) यस्य पदस्य येन पदेन विना यदर्था-
ननुभावकत्वं साऽऽकाङ्क्षा । इति द्विधेयं
लक्षिता ।

आकाङ्क्षयोग्यतादिज्ञान ६८, ८ अस्य शाब्दबोधकारणत्वं
खण्डितम् ।

आत्मन् २०, १६ अस्य देहाऽतिरिक्तत्वं साधितम् ।

२१, ६ अस्य स्वप्रकाशज्ञानस्वरूपत्वं समर्थितम् ।

२२, ४ अस्य स्वाप्नपदार्थभासकत्वमुक्तम् ।

२४, ४ अस्य सुषुप्त्यादिसाक्षित्वमुक्तम् ।

२५, २२ नैयायिकाभिमतदुःखाभावाधिष्ठानतानिरस-
नपुरःसरमस्य सुखरूपत्वं दर्शितम् ।

२८, १ अस्य चित्स्वरूपत्वे दूषणाशङ्का सामाधानम् ।

२६, २१ अस्याहङ्कारोपाधिकबन्धाऽभिधानम् ।

आत्मविशेषगुण ९, १३ एषां क्रमिकत्वं खण्डितम् ।

आद्यज्ञान ३, ११ अस्याऽविद्यानिवर्तनेऽसमत्वमुक्तम् ।

आवरण ३५, १२ अस्य स्वरूपमुक्तम् ।

३६, ११ अस्याज्ञानाऽधीनत्वं दर्शितम् ।

आसन्ति ५६, २०

(क) अन्वयप्रतियोग्यपस्थितिः ।

(ख) अन्वयधानेन स्वार्थोपस्थितिरिति

द्विधा लक्षितेयम् ।

इ

इन्द्रिय २८, १२

इदमाकारवृत्ति २८, २२

इ

ईश्वर ६, २१ अस्याऽऽकाशदिक्कालकार्यनिर्वाहकत्वमुक्तम् ।

३७, २५ अस्य सत्त्वगुणप्रधानज्ञाने प्रतिबिम्बितचैत-
न्यरूपत्वमुक्तम् ।

३८, २ अस्य कारणीपाधित्वमुक्तम् ।

ईश्वरज्ञान ३२, १५ अस्य शरीरनिरपेक्षत्वमुक्तम् ।

उ

(ब्रह्म)

उपादान ४१, ३ ब्रह्मशब्दे द्रष्टव्यम् ।

उपादानत्व ४१, ४ अस्य लक्षणमुक्तम् ।

ए

एककोटिकज्ञान ३, २ अस्याऽऽद्यत्वे संशयरूपत्वमुक्तम् ।

एकजीववाद ६६, २२

एकपदलक्षणा ५४१९ तत्त्वमसीत्यत्र तत्पदे पराऽभिमतता
परिहृता ।

औ

औपाधिक २६, २१ (संसारः) अस्यात्मनोऽहङ्कारोपाधिक-
त्वमुक्तम् ।

क

कर्तृ २७, ६ आत्मनिरूपणे द्रष्टव्यम् ।

कर्तृत्व ४१, १४ (क) कार्यानुकूलज्ञानवरवम् ।

४२, ३ (ख) उपादानगोचरकृतिस्वरवम् ।

इति द्विधा लक्षितम् ।

कृतहान २१, ३ आत्मनो देहाजनतिरिक्तत्वे ज्यं दोष उक्तः ।

(क) कर्मन् १, ३ विश्वेश्वरार्पणबुद्ध्या अनुष्ठितैर्नैत्यनैमि-
त्तिकादिकर्मभिस्तत्त्वज्ञानप्रतिबन्धककल्मषनिवृत्तिः, ततः
परमेश्वरप्रसादः, तस्माद्विवेकः, ततो वैराग्यम्, ततः
शमाऽऽदिसम्पत्तिः, ततो मुमुक्षा, ततो जिज्ञासा, ततः संन्यास
इति कर्मणोऽपि परम्परया तत्त्वज्ञानसाधकत्वमुक्तम् ।

(ख) कर्मन् १२, १३ वैशेषिकाऽभिमतमेवां पञ्चत्वं खण्डितम् ।

१२, २० अस्य व्याप्यवृत्तित्वनियमः खण्डितः ।

करणनानात्व ७, ६ इदं खण्डितम् ।

कल्मष १, १

काठिन्य १०, ४ अस्य संयोगविशेषत्वमुक्तम् ।

कार्यानुकूलज्ञान ४१, १५ इदं ब्रह्मणो रूपमित्युक्तम् ।

४१, १९ अस्याऽविद्यावृत्तिरूपत्वं निरस्तम् ।

काल ६, १४ अस्येश्वराऽभेदो दर्शितः ।

कोमलत्व १०, ४ अस्य संयोगविशेषत्वमुक्तम् ।

ग

गुण ८,४, वैशेषिकाऽभिमत एषां चतुर्विंशतिरनियमः

खण्डितः ।

ग्राह्याऽभावनिश्चय ३४,१८, अस्य प्रतिबन्धकत्वमुक्तम् ।

गुणाश्रयत्व ४२, नैयायिकोक्तमिदं द्रव्यलक्षणं खण्डितम् ।

च

चक्षुषू ७,६, एतेनैव सकलेन्द्रियकार्यनिर्वाहप्रदर्शय

करणानामात्वं खण्डितम् ।

चिकीर्षा ४१,२३ अस्यालक्षणमुक्तम् ।

चित्तवृत्त्यभिसम्बन्ध २८,८ एतद्द्वारैव आहोन्द्रियाणां
तत्तद्विषयग्राहकत्वमुक्तम् ।

चित्ररूप ११,२० अस्य रूपान्तरत्वं खण्डितम् ।

चिदविषयत्व २४,२४ स्वप्रकाशत्वनिरुक्ता द्रष्टव्यम् ।

चिन्मात्रविषयकज्ञान १,१७ अस्य मोक्षसाधनत्वमुक्तम् ।

ज

जगज्जन्मादिकर्तृ ३८,२ तत्पदार्थं द्रष्टव्यम् ।

जहल्लक्षणा ५४,१५

जातिस्मृति २०,२२ देहस्याऽऽत्मानतिरिक्तत्वे ऽस्या अनु-
पपत्तिः ।

जातिसङ्कर १३,१७ अस्य दूषकत्वं निरस्तम् ।

जीवन्मुक्त १४,११ अस्याप्यादेहपातं भोगानुवृत्तिरुक्ता ।

जीवात्मन् ३०,४ अस्य परमेश्वरप्रतिबिम्बत्वं दर्शितम् ।

३८,२ अस्य कार्योपाधित्वमुक्तम् ।

३८,१३ अस्य त्वत्पदवाच्यार्थलक्ष्यार्थत्वे कथिते ।

ज्ञानलक्षणा २२,१४ अस्याः प्रत्यावर्तितत्वं खण्डितम्

ज्ञानादि ९,५ एषां द्विज्ज्ञावस्थावित्थनियमः खण्डितः । १

त

तटस्थलक्षण ४०,११ (ब्रह्मणः) उक्तम् ।

तत्पदार्थ ३९,२ परमेश्वरस्य तत्पदार्थत्वं साधितम् ।

तदाकारत्व २८,१०

तदाकारवृत्ति २८,१०

त्वरूपदार्थ ३८,१४ जीवस्य त्वरूपदार्थवाच्यार्थलक्ष्यार्थत्व-
मुक्तम् ।

तात्पर्य ६६,५ लक्षणमस्योक्तम् ।

तात्पर्यज्ञान ६६,११ अस्य शाब्दबोधकारणत्वं खण्डितम् ।

तात्पर्यविपर्यय } ६८,४ अनयोर्दोषत्वमुक्तम् ।

„ संशय

तात्पर्यानुपपत्ति ५२,२२ अस्या लक्षणाजीतत्वं दर्शितम् ।

तादात्म्य ४१,७ अस्य लक्षणमुक्तम् ।

द

द्रवत्व १०,१४ अस्य तेजोवृत्तित्वं निराकृतम् ।

दिग्म्बरमत ४७,५ अमस्यले पारमार्थिकवस्त्वन्तरीतपत्तिरि-
ति तन्मतं खण्डितम् ।

द्वित्वादि १० ७ एषामपेक्षाबुद्धिजन्यत्वं खण्डितम् ।

दिग् ६,१४ १०४ अस्या ईश्वरामेदः साधितः

देह २०,१६ अस्याऽऽत्माऽतिरिक्तत्वमुक्तम् ।

देहान्तरागम ७१,४ अस्योपभोगनिमित्तत्वमुक्तम् ।

ध

धर्माधर्म ७१,३ अनयोः सर्वकार्यकारणत्वमुक्तम् ।

ध्वंस १५,५ अभावनिरूपणे द्रष्टव्यम् ।

धारानुसन्धान २२,७

न

नित्य १,१ (कर्म)

निर्विकल्पकज्ञान ५४,२५ अस्याशाब्दत्वं खण्डितम् ।

निवृत्ताऽऽवरणचैतन्य ७५,७ अस्य विज्ञेयांशनिवर्तकत्व-
मुक्तम् ।

निःस्वरूपता ७२,२४ अविद्यानिवृत्तिशब्दे द्रष्टव्यम् ।

नैमित्तिक १,१ (कर्म)

य

परमाणु ३४,४ नैयायिकाऽभिमतमेवां जगदुपादानत्वं
खण्डितम् ।

परमप्रेमास्पदत्व २५,२२ आत्मनः सुखरूपत्वेऽयं हेतुरुक्तः ।

परमेश्वर ३९,२ अस्य तत्पदार्थत्वमुक्तम् ।

३९,४ अस्य वेदैकगम्यत्वमुक्तम् ।

३९,१ अयं सत्यज्ञानानन्दरूपो जगज्जन्मादि-
कर्ता धोक्तः ।

पारिमाण्डव्य ११,१ नैयायिकाभिमतमस्याऽकारणत्वं
निरस्तम् ।

पृथिवीस्पर्श ९,२३, अस्य पाक्षजत्वं खण्डितम् ।

पुराणादिश्रवणोत्पन्नान् ७५,१५ एतेन स्त्रीशूद्रादीनां मोक्ष
सिद्धिरुक्ता

अध्वंसाऽभाव १६, २६ अभावनिरूपणे द्रष्टव्यम् ।

अपञ्च ४१, ९ अस्य निष्पत्त्यात्वं समर्थितम् ।

आगभाव १६, २६ अभावखण्डने द्रष्टव्यम् ।

आतिभासिक २८, २१

आथमिकज्ञान २, २

आमाशय ५१, १६, अस्य लक्षणमुक्तम् ।

आरब्धनिवृत्ति ७४, ११ अस्या भोगजन्यत्वमुक्तम् ।

ब

बन्ध २६, २१ आत्मनोऽहङ्कारोपाधिकोऽवस्तवतीत्युक्तम् ।

बुद्धि २४, १७ अस्या वृत्तित्रयमुक्तम् ।

(१) जागरणम्, (२) स्वप्नः (३) सुषुप्तिः ।

ब्रह्मन् ३९, १ अस्य जगदुपादानत्वमुक्तम् ।

४१, १४ अस्य जगत्कर्तृत्वमुक्तम् ।

४०, ११ अस्य तटस्थलक्षणमुक्तम् ।

४२, १३ अस्य स्वरूपलक्षणमुक्तम् ।

४२, १४ अस्य वेदैकगम्यत्वमुक्तम् ।

४५, ४ अस्याऽत्यन्ताऽभावरूपत्वमुक्तम् ।

४१, १४ अस्य कार्यानुकूलज्ञानवत्त्वं सा-
धितम् ।

५९, १८ अस्य सर्वात्मतायोग्यत्वविशिष्टे
शक्तिः ।

५९, १ सत्यादिपदानां शुद्धे ब्रह्मण्यशक्तत्वोपपादनम् ।

६१, ३ अस्य सत्यादिपदलक्ष्यत्वे शङ्का-तत्समाधानं च ।

६५, ११ अस्य सकलप्रमाणगोचरत्वमुक्तम् ।

६५,२० अस्योपनिषदत्वमुक्तम् ।

ब्रह्मविषयकज्ञान ६४,६ अस्य शाब्दाऽपरोक्षत्वमुक्तम् ।

भ

अमण १२,१३ कर्मपञ्चत्वखण्डने द्रष्टव्यम् ।

अमानुमिति २२,२२ ज्ञानलक्षणाप्रत्यासत्तिखण्डने द्रष्टव्यम् ।

भागत्यागलक्षणा ५३,४ (तत्त्वमसीत्यत्र)

भाषाप्रबन्धोत्थज्ञान ७५,१५ एतेन स्त्रीशूद्रादीनामपि मोक्ष-
सिद्धिरुक्ता ।

भोग ७४,११ अयं जीवन्मुक्तस्याप्यादेहपातं भवति ।

७५,७ अरूपं प्रारब्धनिवर्तकत्वमुक्तम् ।

म

मनस् ७,१ अस्याप्यप्रासिद्धत्वं दर्शितम् ।

मान ५०,१४

माया ३३,२ अविद्या, अज्ञानं, इत्यादिशब्दवाच्या ।

३३,१६ अस्या जगदुपादानत्वमुक्तम् ।

मिथ्यात्व ४२,२२ इदं द्विधा लक्षितम् ।

(१) स्वानधिकरणानधिकरणात्पन्ताभावप्रति-
योगित्वम् ।

(२) स्वाऽनधिकरणाऽवृत्ति स्वाऽभाववृत्तित्वम्
मुमुक्षा १,८

य

योग्यता ५६,१९ इयं द्विधा लक्षिता)

५६,१९ स्वप्रतिपाद्यान्वयावाधः ।

५६, २२ वाक्यार्थावाधः ।

ल

लक्षणा ५७, १६ (सत्यं ज्ञानमनन्तं ब्रह्मेति यत्र)

लाक्षणिकपद ६२, १८ अस्यानुभावकत्वं निरस्तम् ।

व

वाक्योत्थवृत्ति ७५, ७ अस्या विक्षेपांशनिवर्तकत्वमुक्तम् ।

वायु ५, १७ अस्य पृथिवीविशेषत्वमुपदर्शितम् ।

विक्षेपांशनिवृत्ति ७५, ७

वृत्ति २८, १७

वृत्तिनिर्गमन २८, १३

विभाग ८, २३ अस्य संयोगाऽभावात्तिरिक्तत्वमुक्तम् ।

विभागजविभाग १९, १९ अयं खण्डितः ।

विवेक १, ६ आत्मा नित्यस्तदतिरिक्तमनित्यमित्यादिरूपः ।

विशिष्टज्ञान ५५, ७ अस्य विशेषणज्ञानजन्यत्वं खण्डितम् ।

विशेष १३, २३ अयं खण्डितः ।

वेद ४०, ५ एवमुद्दिश्य रचितत्वान्न उक्तः ।

वेदान्त ४३, ८ एषां शास्त्रत्वं समर्थितम् ।

श

शब्द ६, १८ अस्य नैयायिकाभिमतं द्विक्षणावस्थायित्वं
खण्डितम् ।

शब्दनिर्विकल्पक ५४, २५ अस्य ब्रह्माज्ञाननिवर्तकत्व-
मुक्तम् ।

शास्त्र ४३, ११ प्रवर्तकं निवर्तकं वा शास्त्रमिति लक्षणं
दूषयित्वा हितशासकं शास्त्रमित्युक्तम् ।

स

संन्यास ३, १६ अस्य ज्ञानसाधनत्वेन मुमुक्षोरावश्यकत्वं
मुक्तम् ।

स्वप्नसृष्टि २३, २५ असी न पारमार्थिकीत्युक्तम् ।

समवाय १४, ६ वैशेषिकाभिमतोऽयम्पदार्थः खण्डितः ।

संयोगजसंयोग ११, १२ नैयायिकाभिमतोऽयं खण्डितः ।

संयोगाभाव ८, २३ विभागस्यैतद्व्यतिरिक्तत्वं कथितम् ।

संशय ३, २ अस्य निर्वचनम् ।

स्वप्नकाशत्व २४, २४ अस्य निर्वचनम् ।

स्वरूपलक्षण ४२, १३ (ब्रह्मणः) उक्तम् ।

सामान्य १३, ३ वैशेषिकाभिमतोऽयम्पदार्थः खण्डितः ।

—:०.—

अद्वैतचिन्तामणोः शुद्धिपत्रम्

अशुद्धम्	शुद्धम्	पृ०	पंक्ति
	उपोद्धाते		
प्रथ्य	प्रदूष्य	४	१६
तथ	तथा	६	१३
सृसिंहाऽऽग्रम	सृसिंहाग्रम	६	२३
	प्रकरणासूचयस्		
मिथ्यारजस्य	मिथ्यारजतस्य	५	१४
व्यवहार दशाया	व्यवहारदशायां	५	१९
शब्द	शाब्द	७	६
प्रतिपादम	प्रतिपादन	७	१०
वृत्त्या	वृत्त्या	७	१६
	मूलग्रन्थे		
नैययायिकादिमते	नैयायिकादिमते	३	४
प्रतिबन्ध	प्रतिबन्ध	३	१२
नैमित्तिक	नैमित्तिक	१०	२४
विशेषत्वे	विशेषत्वे	१२	१४
विषयोऽस्तु	विषयोऽस्तु	१७	८
सम्बध्यते	सम्बध्यते	२८	१२
ऽज्ञान	ऽज्ञानं	३१	७
काले व्यजायन्त	कालेऽवजायन्त	३७	२३
निवृत्त्या	निवृत्त्या	५१	४
नन्वेवमपि	नन्वेवमपि	५६	१४
नचाऽ	नचाऽग्र	५९	१९
शुद्धेलक्षण	शुद्धे लक्षणा	६१	२२
लाक्षणिकतया	लाक्षणिकतया	६२	२४

संस्कृत-विज्ञान-संज्ञा-संग्रहः

क्र.सं.	संज्ञा	व्याख्या
१	अणु	अविभक्तं
२	परमाणु	अविभक्तं
३	अणुसंज्ञा	अणुसंज्ञा
४	परमाणुसंज्ञा	परमाणुसंज्ञा
५	अणुसंज्ञा	अणुसंज्ञा
६	परमाणुसंज्ञा	परमाणुसंज्ञा
७	अणुसंज्ञा	अणुसंज्ञा
८	परमाणुसंज्ञा	परमाणुसंज्ञा
९	अणुसंज्ञा	अणुसंज्ञा
१०	परमाणुसंज्ञा	परमाणुसंज्ञा
११	अणुसंज्ञा	अणुसंज्ञा
१२	परमाणुसंज्ञा	परमाणुसंज्ञा
१३	अणुसंज्ञा	अणुसंज्ञा
१४	परमाणुसंज्ञा	परमाणुसंज्ञा
१५	अणुसंज्ञा	अणुसंज्ञा
१६	परमाणुसंज्ञा	परमाणुसंज्ञा
१७	अणुसंज्ञा	अणुसंज्ञा
१८	परमाणुसंज्ञा	परमाणुसंज्ञा
१९	अणुसंज्ञा	अणुसंज्ञा
२०	परमाणुसंज्ञा	परमाणुसंज्ञा

